

अगस्त्यः

वासिष्ठ्यां वसिष्ठानास्त्यमस्त्या रोचनालक्षणा व्याख्याताः इह पुनः प्राणलक्षणानेतान् व्याख्यास्यामः ।

“ मित्रः संसृज्य पृथिवीं भूमिं च ज्योतिषा सह ” इति श्रुतेः पृथिव्यां ज्योतिः संसर्जनाः सूर्यरश्मयो मित्रः ।

“ वि यो जघान शमितेव चर्मोपतस्तिरे पृथिवीं सूर्याय ” इति मन्त्रश्रुतेः पृथिवीपृष्ठान् ज्योतिरपसारयन्तः सूर्यरश्मयो वरुणः । “अहर्वै मित्रं रात्रिर्वरुणः” इति ब्राह्मणश्रुतेरप्यत्रैव तात्पर्यम् । ताभ्यां च पूर्वपश्चिम-कपालौ लक्ष्येते । कपालद्वययोगिनी याम्योत्तररेखात्मिकादिगुर्वशी पञ्चचूड-ब्राह्मणे भगवता भाहित्थिना दिशामप्सरस्त्वेनाख्यानात् । भगवान् याज्ञवल्क्यस्तु आहुतिरुर्वशीत्यभिमनुते । कपालद्वययोगादुत्पन्नोऽण्डरूपो मानः कुम्भः, आपोमयं चेदमन्तरिक्षं समुद्रः । समुद्रे विहरद्भ्यां मित्रावरुणाभ्यामुर्वश्यां दिश्याहुत्यां वा संयुज्यमानाभ्याभाग्नेयाप्यरेतोनिषेकादस्मिन् कुम्भे त्रिविधा मरुतः प्राणा उत्पद्यन्ते-शीतवीर्या उष्णवीर्या अनुष्णाशीतवीर्याश्च । आद्याः सोमधर्माणः सौम्या उत्तरायतनाः उत्तरा ह्रीयं सौम्या दिक् तस्यां प्रचरन्तो ह्रीमे वरुणसखाः प्राणावसिष्ठा इत्याख्यायन्ते आपवा आप्सवा वसिष्ठा इत्येकार्थाः । एते हि मरुतः प्राणा वरुणसख्यत्वस्वाभाव्याद्, अप्सु प्रविष्टा उभयोः समन्वया

द्वयः पृथिवीं जनयन्ति तत्राप्लवनिवृत्युत्तरमुत्पन्ने पृथिवीत्वे तस्या अष्टौ व्याहृतयो भवन्ति आपः, ^१ फेनः, ^२ ऊपः, ^३ सिकताः, ^४ शर्कराः, ^५ अश्मा, ^६ अयो,

^७ हिरण्यमिति । प्राथमिकी तावत् पृथिव्या व्याहृतिर्द्रवप्रायरूपत्वादापःशब्देनै-
वाख्यायते । सा चातिरिच्यते पृथिवीत्वमनाप्ताभिर्मुख्याभिरग्निः । आपस्ता-
वन्मरुतं वृण्वते, स बुद्बुदो नाम । तत्रापां निम्नगतिस्वाभाव्याद् बुद्बुदशिरसो
मन्दस्तरत्वोपपत्तावुत्क्रमणस्वभावो मरुन्मन्दबलं बुद्बुदशिरो निर्भिद्य

बहिर्भवति । यत्र तु मरुतोऽल्पत्वादपां च भूयस्त्वाद् बुद्बुदशिरसो मन्दस्तरत्वं नोपपद्यते, तत्रायमवरुद्धो मरुन्नियतकालोत्तरमवसन्नो म्रियते । वरुणवैमनस्यादैन्द्री शक्तिरुत्क्रमणलक्षणा मरुतो निर्वतते । सोऽप्सु दत्तात्मा स्वं खरत्वमप्सु प्रक्षिप्य तदुभयविलक्षणधर्माणां पृथुत्वं गतमर्थं जनयति सा पृथिवी सृत्तिका नाम । इदानीं यावदपां द्रवणधर्मस्यैकान्ततोऽनपलापादियं पृथिव्याः प्रथमा व्याहृतिराप एवोच्यते । ततः क्रमेण परिपाकात् फेनोपऽसिकता जायन्ते, तथाचैतास्वप्सु येषां मरुतां प्राणानां संयोगादफेनोपऽसिकताख्याश्च तस्रोऽवसगमनस्वाभावा व्याहृतयः क्रमेण सृज्यन्ते, ते वसिष्ठा नाम प्राणाः स्युः । वेदात्सर्वा सृष्टिर्भूत्वा यज्ञाज्जीवतीति सिद्धान्तः । प्राणोर्गन्तानामन्योऽन्य परिग्रहो यज्ञ इति वाजिश्रुतौ व्याख्यातम् । ऊर्जा ह्यन्नं गृहीतं प्राणत्वमापद्यते । सोऽयमूर्जा शक्तिमानफेनोप सिकतागतो वसिष्ठप्राणोऽपएवान्नं भूयो भूयो गृह्णन्नात्मनि भावर्यात् । तत एवैतारचतस्रो व्याहृतयोऽद्भिः संमिश्रिता एकीभवन्ति । सोऽयमपां मूर्च्छनादद्भ्यः पृथिव्युत्पादकः प्राण उत्तरस्यां सप्तर्षिगतवसिष्ठाख्यतारातः परितो व्याप्नुवन् लभ्यते इत्यतः सा तारापि वसिष्ठ उच्यते । तत्सम्बन्धादेव च त्रिपुत्रत उत्तरस्यामाधिक्येन वस्तुं योग्या निवासभूमयो लभ्यन्ते । नैवं दक्षिणस्यां समुद्रप्रयायामगस्त्याचरितायां दिशि । तदित्थं वसिष्ठा नाम शीतवीर्याः प्राणा व्याख्याताः ।

अथ कुम्भजन्मान उष्णवीर्याः इतरे प्राणा यमधर्माणो याम्या दक्षिणायतनाः । दक्षिणा हीयं याम्या दिक् । तानगस्त्या इत्याचक्षते । एते हि मरुतः प्राणाः । तेषां च —

किं न इन्द्र जिघांससि भ्रातरो मरुतस्तव ।

तेभिः कल्पस्व साधु या मानः समरणेऽव धीः ॥१॥

किं नो भ्रातरगस्त्यसखा सन्नति मन्यसे ।

विज्ञा हि ते यथा मनोऽस्मभ्यमिन्न दित्ससि ॥२॥ इति ।

(१/१७०)

इन्द्रागस्त्यसंवादश्रुतेरिन्द्रसख्यत्वं लभ्यते । इन्द्रसख्यत्वस्वाभाव्याच्च वरुणविरोधादप्त्वप्रविश्य तासामपामवयवान् विश्लेष्य तद्रसान् पीत्वा विला-

पयति । अप्फेनोपसिकतासृष्ट्युत्तरमगस्त्याख्यमरुत्संयोगादपां नियमनादप-
 संमिश्रणविरोधिन्यः शर्करा-^१अश्मा-^२अयो-^३हिरण्यमिति चतस्रो व्याहृतयः
 क्रमेण सृज्यन्ते । तेनाष्टौ व्याहृतयः पृथिव्याः संपद्यन्ते । अपि चैतेऽगस्त्याः
 प्राणाः अन्तरिक्षरूपे समुद्रेऽपां रसं पीत्वाऽन्तरिक्षसमुद्रं निर्जलं कुर्वन्तीत्यत
 एवागस्त्यताराभ्युदयादूर्ध्वं वृष्टिज्ञातुमर्हस्यं निवर्तते । वर्षतु दोषाद् रजस्वलानां
 सरितामपामगस्त्योदयादूर्ध्वं रजसामद्भ्यो विच्छेदादापः शुद्धा भवन्ति ।
 आपश्च पृथिवीवन्धनाद् विमुक्ताः क्रमेणोर्ध्वमाकाशमनूत्क्रमन्ते इत्यतस्तदानीं
 भूमावन्तर्निपाताद् भूमिपृष्ठे तिर्यक् प्रवहणाद्वित्यूर्ध्वमुत्क्रमणाच्च त्रिपथगाः
 सम्पद्यन्ते । अगस्त्योदयादूर्ध्वमाकाशसमुद्रस्य निर्जलप्रायतया तत्रानिर्वा पार्थिव
 समुद्रादाप उत्क्रममाणा भवन्तीत्ययं समुद्रोऽपि सुतरां निपीतजलः क्रमेणो-
 पपद्यते । तदिदमगस्त्यस्याकाशसमुद्रपीतत्वं भौमसमुद्रपीतत्वं च लोका आहुः ।

अपि चेद् द्विविधाः पर्वता भवन्ति-हिमाद्रयश्च विन्ध्याद्रयश्चेति ।
 जलग्राहीप्राणतया जलक्लिन्नान्तर्जालकाः फल्गुसारप्रस्तरा विशीर्णपर्णजालत्वा-
 जलोच्छूनोदरत्वाच्चात्यन्तमुन्नमन्तः पर्वता हिमाद्रयः, तद्विरुद्धा जलोत्क्षेपकप्राण
 तया शुष्यदन्तः स्तरा दृढसारा निर्जलोदरतयोत्तरोत्तरघनीभवदङ्गा विनमन्तः
 पर्वता विन्ध्याद्रयः । अप इन्ध्वे उद्दीपयतीत्यविन्धः प्राणविशेषोऽगस्त्यो नाम ।
 तमर्हतीत्यविन्ध्यः सन् विन्ध्य इत्याख्यायते परोक्षम् । यथा चायं हिमाद्रि-
 र्वसिष्ठप्राणाकृष्टजलोदरत्वादुच्छ्वयमानः प्रोन्नमच्छङ्गः समपद्यत, एवमयं
 विन्ध्याद्रिर्नोन्नमच्छङ्गः समपद्यत, आगस्त्यप्राणनिक्षिप्तोदकसारत्वादुत्तरोत्तर
 घनीभावादधोऽधः संपातोपपत्तेः । तदिदमगस्त्य विन्ध्याद्रिनिग्रहणमाचक्षते
 पौराणिकाः । अतएव चास्य मरुप्राणस्यागस्त्यत्वमाख्यायते । अगं पर्वत
 मश्मानं स्त्यायति संहन्तीति व्युत्पत्तेः । सर्वे चैतेऽगस्त्यप्राणधर्मा नामसामान्या
 दगस्त्यप्राणद्रष्टरि विदुष्यगस्त्ये भक्त्या निक्षिप्यन्ते लोकैरित्यवसेयम् अगस्ति-
 रिति त्वगस्त्यस्य परोक्षव्यवहारः ।

मत्स्यपुराणैकवृष्टि (६१) तमाध्यायेऽस्यागस्त्यरवाग्निमारुतत्वमाख्यायते ।
 तारकाद्यसुराः सामुद्रजलदुर्गप्रच्छन्नाः सुगुप्ता नाजीयन्तेत्यत इन्द्रेण समुद्रं शोष-
 यितुमादिष्टावग्निमरुतो सहैकेन शरीरेण रूपमाधातुमुर्वश्यां मित्रावरुणरेतोभ्या
 मजायेताम् । ततोऽयमग्निमारुतोऽगस्त्यो भूत्वा समुद्रमशोषयदित्याह ।

“ काशपुष्पप्रतीकाश अग्निमारुतसंभव ।

मित्रावरुणयोः पुत्र कुम्भयोने नमोऽस्तुते ” ॥ १ ॥

इति च प्रार्थनामन्त्रमाह । तदेतदग्निमारुतत्वं जलशोषकमारुतस्यास्यो-
ष्णवीर्यत्वादवसेयम् । तदित्यमगस्त्या नामोष्णवीर्या मरुतः प्राणा
आख्याताः ॥ २ ॥

तथा चायं निष्कर्षः — उर्वशीनामके मध्याह्नवृत्ते सोम्ये उत्तरकपाले
पूर्वापरकपालप्राणभ्यामाहुत्या यः प्राणो निष्पद्यते स वसिष्ठोमरुत्प्राणः । स
वरुणसखः । अथ तत्रैवोर्वशीनामके मध्याह्नवृत्ते याम्ये दक्षिणकपाले पूर्वापर
कपालप्राणाभ्यामाहुत्या यः प्राणो निष्पद्यते सोऽगस्त्यो मरुत्प्राणः । स इन्द्र-
सखः । तदुभयसंक्रान्तधर्मा समवीर्यो मरुत्प्राणो मत्स्यो नाम, तत्प्राणोपवर्षकश्च
मध्याकाशे याम्यमत्स्यो नाम कश्चिन् ताराविशेषो दृश्यते । तदित्यं त्रिविधाः
सर्वे मरुतः प्राणाः । मरुतां सप्तसप्तकत्वेऽपि संहृत्य सर्वे त्रिविधा एवेत्यं
भवन्तीति निष्कर्षो द्रष्टव्यः ॥ ३ ॥

एषां च त्रिविधानां प्राणानां मध्येऽगस्त्यप्राणद्रष्टुंरुपासकस्य विदुषोऽप्य-
गस्त्य इत्येव यशोनाम प्रख्यायते स्म । स च वसिष्ठवद् भारतवर्षीय एवासीन्न
तु स्वर्गीयो देवः । “ अगस्त्यो नरां नृपु प्रशस्तः काराधुनीव चित् यत्
सहस्रैः । ” (ऋ. १/१८०/८) इत्येवमगस्त्येनैव स्वस्य नरत्वप्रतिज्ञानात् ।
तस्य च देवेन्द्रकृपया स्वर्गे गमनागमनसंस्त्रयो विज्ञायते ।

वसिष्ठप्राणसंवाहिकाया वसिष्ठताराया उत्तरदिग्वर्तितया तदुपासना-
नुरोधेन तत्प्राणद्रष्टुर्वसिष्ठस्य विदुषोऽप्युत्तरस्यां दिशि यथाऽश्रमः प्रदृश्यते
तथैतस्या अगस्त्यप्राणसंवाहिकाया अगस्त्यताराया दक्षिणदिग्वर्तितया तदुपासना-
नुरोधेन तत्प्राणद्रष्टुरगस्त्यस्य विदुषोऽपि दक्षिणस्यां दिश्येव क्वचिदाश्रमः
प्रसिध्यति । स च गोदावरीसंनिहितात् पञ्चवटीनाम्नो रामाश्रमाद् योजन
द्वयान्तरे पूर्वमासीदिति रामायणे स्मर्यते ।

तत्रागस्त्यस्य वातापीत्वलभक्तकस्य रामसमसामयिकस्यैव वेदमन्त्रद्रष्टृत्व
मासीदिति नास्थीयते । “ युवां गोतमः पुरुमीढो अत्रिः । ” (ऋ. १/१८३/४)

इति मन्त्रवर्णान् पुरुमीढसमकालिकस्य तस्य रामसमकालिकत्वासंभवान् ।
 अगस्त्यगोत्रप्रवर्तकस्य प्राथमिकागस्त्यस्य वसिष्ठवन्मैत्रावरुणित्वं स्मरन्तीत्यादि-
 वसिष्ठसमकालिकस्य तस्य सूर्यवंशप्रवृत्तोरप्यतिपुरातनया रामसमये तस्या
 संभाव्यमानत्वात् । अगस्त्यवंशधराः सर्वेऽगस्त्या उच्यन्ते । अगस्त्यगोत्रस्य
 जातिवचनत्वात् सर्वेषां तद्गोत्रजातानामगस्त्यशब्देन व्यवहर्तुं शक्यत्वात् ।
 गोत्रं द्वेधा जन्मना, विद्यया च तत्र न जन्मना गोत्रेऽयमगस्त्यशब्दो रूढः ।
 किन्तु विद्यया गोत्रे पुत्रो वा शिष्यो वा यः कश्चिदेवागस्त्यां ब्रह्मपर्वदि तदध्यक्षो
 ब्रह्मासीत् सोऽयमन्योऽन्यः काले कालेऽगस्त्यः प्रतिपद्यते स्म । तस्माद्रामसमये
 ऽप्यन्यः कश्चनागस्त्यः संभाव्यते । “ शतायुर्वै पुरुषो भवतीति ” श्रुतेः ।
 सर्वेऽप्येतेऽगस्त्यवसिष्ठादयः शतायुषो द्रष्टव्याः- इति दिक् ।

अस्यागस्त्यस्य मन्त्रसंहितायां सोऽगस्त्य एकः । अगस्त्यपुत्र एकः ।
 अगस्त्य पौत्रश्चैकः । अगस्त्यशिष्यः । अगस्त्यपत्नी । अगस्त्यभगिनी । चत्वारो-
 ऽस्य भगिनेयाश्चेति दशर्षयो द्रष्टारः सन्ति ।

तत्रागस्त्योऽष्टर्चसूक्ते नाग्निमेकादशर्चसूक्ते नाग्निं तुष्टावेत्यूनविंशत्यृच-
 मार्गनेयं पर्व । चतुर्दशभिः सूक्तैर्ऋचामष्टादशशतेनेन्द्रं तुष्टवेति द्वितीयं पर्व ।
 पंचभिः सूक्तैरूनचत्वारिंशता ऋग्भिः अश्विनौ एकादशर्चसूक्तेन वावापृथिव्यां,
 एकादशर्चसूक्तेन विश्वदेवान्, एकादशभिरोपधी, ऋग्भिर्वृहस्पतिं, पौडशभिर-
 वोपधिसूर्यान् तुष्टाव । पडभिरगस्त्यलोपासुद्राब्रह्मचारिणां सवाद्- - इत्येकादश
 सूक्तं द्वयधिकशतमन्त्रकृतं वैश्वदेव्यं तृतीयं पर्व । तद्विंशत्यूनचत्वारिंशे द्वे शते
 अगस्त्यार्पवृत्तम् । “ विद्यामेयं ब्रुजनं जीरदानुम् । ” इत्यगस्त्यस्य काव्याभि-
 ज्ञानं ध्रुवपदम् । अथागस्त्यपुत्रो दृढच्युतः पड्भिः पवमानम् । इध्मवाहो
 दाढ्यच्युतश्च पड्भिः पवमानं तुष्टाव । बन्धु-सुबन्धु-श्रुतबन्धु-विप्रबन्धवो
 लौपायना गौपायना वाऽगस्त्यभगिनेया अत्रिगोत्रा द्वाभ्यामग्निं पड्भिर्विश्वान्
 दशभिर्निऋतिसोमासुनोतिवावापृथिवीन्द्रान्, पड्भिरसमातिं राजानमिन्द्रं,
 पड्भिः सुबन्धोर्जीवित्राह्वानं, द्वादशभिर्मन आवर्तनं तुष्टावेति द्वाचत्वारिंशत् ।

तदित्थं चतुःपञ्चाशन् मन्त्रमुत्तरागस्त्यं चतुर्थं पर्व । सेयं त्रिनवत्यधिकशत-
द्वयेनागस्त्यं सहिता पूर्णा ।

यद्यप्ययं मान्योऽगस्त्यो मनुष्यलोकस्थो न स्वर्ग्यस्तथाप्ययमगस्त्यप्रणीतो
वेदसंहिताग्रन्थः स्वर्ग्यं एवाभिज्ञायते । तद्वर्णितानां मनुष्यदेवानां भौमस्वर्ग-
वासितया प्राणदेवानां स्वर्गवासिसूर्यप्राणतया च स्वर्ग्यार्थविषयकत्वात् ।

सोऽयमैतिहासिको वैज्ञानिकश्च द्विविधोऽप्यगस्त्यो व्याख्यातः ।

इति अगस्त्यः ।

- | | |
|--------------------------------|---|
| { १. भृगुः | स्नेहः आप्यः आधिभौतिकः |
| { २. अङ्गिराः | तेजः आग्नेयः आधिभौतिकः |
| { ३. अत्रिः | चान्द्राधिदैवतः |
| { ४. मरीचिः कश्यपः सौगाधिदैवतः | |
| { ५. वसिष्ठः | दक्षिणाधिदैवतः अपां गुरुत्वापादकत्वादपक्रामकः |
| { ६. अगस्त्यः | उत्तराधिदैवतः अपां लघुत्वापादकत्वादुत्क्रामकः |
| { ७. विश्वामित्रः | आध्यात्मिकः |
| { ८. विश्वकर्मा | आध्यात्मिकः |
| { ९. दक्षः | आध्यात्मिकः |
| { १०. क्रतुः | आध्यात्मिकः |
| { ११. पुलस्त्यः | आसुरः |
| { १२. पुलहः | आसुरः |



भृगुः-अङ्गिराः

* अथ सर्वसृष्टिसाधारणो नियमः ।

(१) येनात्मनि दिव्यभावः संपद्यते, तदात्मनि मनोऽवच्छेदेन ज्ञानोर्दोदयाप्रतिबन्धो ब्रह्मवीर्यम् । ततोऽस्मिन् ब्रह्मवर्चसं तेजः, आकारस्तपो-विद्याबुद्धिरित्येतानि बलानि संभवन्ति ॥ १ ॥ अथ येन बीरभावस्तदात्मनि प्राणावच्छेदेन क्रियोर्दोदयाप्रतिबन्धः क्षत्रवीर्यम् । ततोऽस्मिन्नोजो, वाजस्तेज आकारः, ऐश्वर्यं-पराक्रमोत्साह-प्रतापा इत्येतानि बलानि संभवन्ति ॥ २ ॥ अथ येन पशुभावस्तदात्मनि बागवच्छेदेन धर्मोर्दोदयाप्रतिबन्धो विड्वीर्यम् । ततोऽस्मिन् द्युम्नं तेज आकारः, वाणिज्यं, धनमित्येतानि बलानि संभवन्ति । अथ यत्र शरीरबलमात्रमुपपद्यते नात्मबलानामन्यतमसिद्धिः, तद् वीर्यं शूद्ररूपम् । ततो हि स आत्माऽऽशु-शीघ्रमुत्कर्षेण द्रवते, क्लिन्नो भवति, विषीदति, अपि चातितरां द्राति, शेते, निष्कर्मास्त्यं च धत्ते, तेनायं शूद्रो नाम । एतावदात्मनो वीर्यम् । यावद्वीर्यं तावद्विद्वत्तम्, यावद्विद्वत्तं तावदात्मा, आत्मा हि ब्रह्मेति सिद्धान्तः

आत्मनो वीर्यत्रयम् ।

(२) तत्रैतदात्मनो मनोऽवच्छेदेन ज्ञानानामुत्थानप्रतिबन्धका धर्मा उपसन्ना ज्ञानव्याघातः पाप्मा । क्रियोत्थानप्रतिबन्धका धर्माः प्राणावच्छेदेनोप-सन्नाः क्रियाव्याघातः पाप्मा । अर्थोपलब्धिप्रतिबन्धका धर्मा बागवच्छेदेनोपसन्ना अर्थव्याघातः पाप्मा । तेषां चायमप्रतिबन्धो वीर्यम् । तत् त्रिविधम्- ब्रह्म, क्षत्रं, विडिति ।

उक्तं प्रतिष्ठा सामेति कारणब्रह्मलक्षणम् ।

(३) उक्तं, प्रतिष्ठा, सामेति त्रिलक्षणमद्वितीयं किञ्चिदैकं तत्त्वं ब्रह्म । यत् उत्तिष्ठते तदुक्तं सदुक्तं नाम । स्वतोऽनुपक्षीणं सद्पूर्वं भावयतीति वृंहणशीलत्वात् तद्ब्रह्म । उत्पद्योत्पद्यार्थजातं यत्र प्रतितिष्ठति सा प्रतिष्ठा नाम ।

* सोऽयं ब्रह्मविवर्ते प्रदर्शिता ।

विभक्तिं सर्वमिति भर्मत्त्वात् तद् ब्रह्म । अद्भ्यं उन्थितेषु अप्सु प्रतिष्ठितेषु फेन-
हिम- श्लेष्माद्यर्थजातेषु यथाऽऽपः साम्येन वर्तन्ते, सिकता-शर्कराऽश्मायो-
द्विरण्येषु यथा पृथ्वीभावो दृश्यते, तथैतेषु सर्वेषु भिन्नं यद्यपि यावद् भिन्नं
सत्तासामान्यं तत् सर्वत्र समत्वात् साम नाम सर्वत्रोपवृद्धित्वाच्च तद् ब्रह्म ।
तदित्थं लक्षणम्-“ ब्रह्मैवेदमग्रआसीदेकमेवाद्वितीयम् । ” (गो. ब्रा. पृ. १/१)

ब्रह्मणो व्याकरणम् ।

(४) तदव्याकृतपूर्वं वृंहणस्वाभाव्याद् व्याक्रियते । अविभक्तस्य
विभक्त्युपपत्तिर्व्याकरणम् । उन्मुग्धवस्थस्योद्बुद्धावस्था व्याकरणम् । निर्विशेषा
द्विशेषाभिव्यक्तिरुद्बोधः, मनःप्राणोर्वागिति सृष्टिसाक्षित्रैविध्येनारब्धः
कर्मपुरुषोवा, मनो विज्ञानमानन्द इति मुक्तिसाक्षित्रैविध्येनारब्धो विद्या-
रूपो वा-ब्रह्मणो व्याकृतं रूपम् । विद्यापुरुषः सृष्टिवन्धमोक्ता, कर्मपुरुषस्तु
सृष्टिवन्धकर्त्ता । तानीमानि पृथग् ब्रह्माणि । तत्र मनस्तावद् ज्ञानानां, प्राणः
क्रियाणां, वागर्थानामुक्तं च भवति, प्रतिष्ठा च, साम चेति । अन्योन्याविना-
भूतमेतत् त्रितयमेको भाव आत्मा नाम । “ स वा एष आत्मा वाङ्मयः,
प्राणमयः, मनोमयः ” (शत. १४/४/३/१०) प्रतिपत्तव्यः ।

आत्मनः सत्यरूपेण विश्वव्यापित्वम् ।

(५) आतश्चायमात्मा धर्माणि धारयमाणो धर्मा भवति । नातुपसृष्टः
स कदाचिदुपपद्यते । प्राणः शक्तिः । तेनायं कुर्वद्रूपोऽनवरतं किञ्चित्करोति ।
“ न हि कश्चित् क्षणमपि जातु तिष्ठत्यकर्मकृत् ” (भगवद्गीता)
अनवरतं च किञ्चिज्ज्ञानाति । आत्मा, प्राणाः, पशव इत्येवं त्रिवृद्रूपं सत्यम् ।
यावदुक्तं स आत्मा । सोऽर्चश्चरतोत्यर्का एतस्य प्राणाः । अन्तर्याम-वह्निर्यामो
पयामादिभिस्तदनुगृहीताः पशुभावा अशितयः । आत्मन्यश्नुवते इत्यशितयः ।
उक्तमर्कोऽशितिरित्येवं त्रिवृत्कृतरूपं सत्यम् सत्येन रूपेण पशुषु प्राणावस्थिति-
रात्मनो ज्ञानं नाम विकासो रूपम् । तथा चायमेक आत्मा सर्वज्ञः सर्वशक्तिमान्
सर्वधर्मोपपन्नश्च । सर्वा एताश्चेष्टाः सर्वा अभिव्यक्तयः सर्वा व्यक्तयश्चायमेको
भाव आत्मा । नातोऽन्यत् किञ्चिदस्ति ।

उक्तं प्रतिष्ठा सामेति व्यस्तं कार्यब्रह्मलक्षणम् ।

(६) ततः कार्यब्रह्माभवत् । कार्यब्रह्मणि च कार्याणां वैचित्र्यादिदं त्रैविध्यं भिन्नाश्रयं व्यवतिष्ठते । तथाहि सूर्यो वा चन्द्रो वा पृथिवी वा, क्षुद्रः प्रस्तरखण्डो वा, सर्वभिदमेकैकं ब्रह्म त्रेधात्मानं प्रत्यसृज्य रूपं धत्ते-उक्तं प्रतिष्ठा साम चेति । यावानेप दृश्यते कश्चन पिण्डस्तदेकमेकं पृथगुक्तं भवति । सेयं निरुक्ता वाक् । तस्मादुक्तं सदेतत् पारोक्ष्यादुक्तं नाम । तदन्तर्नाभौ प्रतिष्ठानामेन्द्रः प्राणः । तत्प्रचलने पिण्डप्रचलनं, तदप्रच्युतौ पिण्डो न प्रच्यवते । तस्मात्सा प्रतिष्ठा नाम । अथैष पिण्डोऽतिदूरात्परिपश्यतां दृश्यो भवतीति तल्लोकालोकमण्डलं तदन्तर्मण्डलं च सर्वं साम । समं हि सर्वतो दिक्षु तद् दर्शयतीति साम नाम । तत्र दृष्टं चोक्तं महोक्त्येन समं भवतीत्यतोऽपीदं साम नाम । प्रतिष्ठा ह्युक्तस्यात्मा साम्नश्च । उक्तं साम्न आत्मा प्रतिष्ठायाश्च । सामाप्यात्मा प्रतिष्ठाया उक्तस्य च । नत्वेवामेकमन्येन विना भवति । यत्सत्तया यस्य सत्ता स तस्यात्मा । तस्मादुक्तं प्रतिष्ठा साम चात्मा इत्याह भगवान् वाजसनेयः । आत्मा हि ब्रह्म । तदित्थंलक्षणं ब्रह्मैवेदं सर्वम् । तथाचोक्तं प्रतिष्ठा सामेति व्यस्तं कार्यब्रह्मलक्षणं बोध्यम् ।

सूर्यचन्द्रपृथिव्यो ब्रह्मजातयः ।

(७) अस्ति हि त्रिविधैतस्य ब्रह्मणो जातिः । स्वयंज्योतिः सूर्यो नाम । परज्योतिश्चन्द्रो नाम । रूपज्योतिः पृथ्वी नाम । तत्र यद्यपि सूर्यचन्द्रयोरेवाभिसमाम्नाये साम्नोऽभ्युपपत्तिः श्रूयते । “ सर्वं तेजः सामरूपं ह शशवत् ” इति मन्त्रश्रुतौ ज्योतिष्येव साम्नः प्रतिपादनात् । तथापि तयारेद्धातमां सामप्रतिपत्तेरुदाहरणविधया तदाख्यानं, न तु पृथिव्यां तदभावे तात्पर्यम् । समान्यायात् सर्वत्र सामोपपत्तेः । अथवा रूपस्यापि तेजोविशेषतया पृथिव्यामप्यञ्ज-सैवेयं श्रुतिः कृतार्था भवतीति वेद्यम् ।

इच्छा-तपः-श्रमाः सृष्टिहेतवः ।

(८) सृष्टेः प्राक् सृष्टिस्थितिकाले चेत्थं ब्रह्मणस्त्रैविध्यलक्षणमात्मत्वमाख्यातम् । इदानीं सृष्टिक्रमं प्रदर्शयामः । अव्याकृतं तदादौ तावत् त्रेधा

व्याकृतमभवत्-मनोमयं, वाङ्मयं, प्राणमयं च । “यावद् ब्रह्म विष्टितं तावती वाक्” या वाक् स प्राणः, तन्मनः । तन्मनस्त्वादौ चञ्चत् । प्राणत्वादभ्यतपत् । वाक्त्वादभ्यश्राम्यत् । अप्राप्तार्थप्राप्तिविषयिणी मनोवृत्तिरिच्छा । मनसि तद्वासना कामः । स्वतो मनसो निष्क्रियत्वेऽपि प्राणवैशिष्ट्याद् वृत्तिमतो यदशनाय प्राणप्रवर्तनावृत्तिः साऽशनाया सेच्छा । सा द्विविधा—वासनाक्रान्तमनः समुत्था, विशुद्धमनःसमुत्था च । निर्वसनेच्छया कृतकर्मणो बन्धकत्वं नास्ति । अतएवेश्वरस्य सिद्धन्नामुमुक्त्योर्वन्धकत्वाभावः । स वासनेच्छया तु कृतकर्मणोऽवश्यंबन्धकत्वमुपपद्यते इति बोध्यम् । उक्त्यार्काशितिलक्षणायां मनोवृत्तौ मनो द्वेधारूपं धत्ते — पूर्णं चापूर्णं च । यावन्मनस्तावान् प्राणस्तावती वाक् तत्पूर्णं रूपम् । विसृस्तसंभरितानां मनसिप्राणवाचां साम्ये—नात्मनो विलिष्टाङ्गपरिपूर्तेः संभवात् । यत्पूर्णं तदुक्तं स आत्मा । अथात्मनो भूमस्वाभाव्याद् बुद्धिमभ्युत्क्रममाणस्य मनसो यदभ्युत्थानं तत्र प्राणमात्राय असहयोगादशितिलक्षणवाचोऽसंपत्तिरिति वाचा प्राणेन च शून्यमात्मानं पश्यन् तदभ्युत्थितं मनोऽपूर्णं रूपम् । तद्यथा विशिष्टं संपदमाकाङ्क्षमाणा—नामसमर्थानां दरिद्राणां मनः । यद्यपि नैषां वाक्प्राणमनसामेकमन्येन विनाकृतं भवति । अस्ति हि निष्क्रियस्य मनसोऽभ्युत्क्रमणार्थो मनस्यन्तर्यामिः प्राणः । अस्ति चेच्छाविषयरूपा मनःस्था वाक् । अथाप्यशनायायामशितिं ग्रहीतुं बलं नास्ति अरानग्रहणास्यापेक्षितस्य ग्रहिय्यामप्राणस्य विज्ञानाल्पत्वेन कर्मदोषेण चानुपार्जितत्वात् । तत एव चाशितिर्नास्ति । तस्माद् यद्यथेच्छति तत्तथा न शङ्कोत्यात्मसात्कर्तुं मित्यतस्तन्मनःशून्यमात्मानं पश्यतीत्यपूर्णत्वं—ननसो ब्रूमः । यावानस्य मनसोऽन्तर्यामप्राणः । यावती चास्येच्छा विषयभूता बुद्धिमयीवाक् तदुभयसाम्येनाशितिलाभो नास्तीतिवैषम्यात् । तदिदमुदरमन्तरं कुरुते तस्माद् वैषम्यं सर्वत्रदुःखाय कल्पते । आतश्चेयं सवासनेच्छा दुःखमयी भवत्यल्पप्राणस्य । यदपूर्णं रिक्तोदरं लघुत्वाद्विचलितप्रायं

१- विष्टितं संस्थानं व्याप्ति सीमा -

“सहस्रधापञ्चदशान्युक्था, यावद् द्यावापृथिवी तावदित् तत् ।

सहस्रधा महिमानः सहस्रं यावद् ब्रह्म विष्टितं तावती वाक् ॥”

विरिष्यमाणं तदर्चदचरत् तस्मादर्कोनाम् । अर्चनमाराधनं साधनं
संपादनमशितिग्रहणाय बलग्रहणमिति यावत् । एतेन प्राणसंपत्तिराख्याता ।
ततोऽशितिं प्राप्य पूर्णं भवदुक्थमात्मा संपद्यते । तत्रायमुक्थस्याक
एव चरन्नात्मन इच्छानामोच्यते । तयेच्छया योऽर्थो विषयी क्रियते
मनसि, तद्वासना कामः । वाचोऽर्थस्य मानसरूपं कामः । यावान् वा
प्राणेन मनसि वाचो भोगः स कामः । वाचोऽयमर्क उतिष्ठन् इच्छा भवति ।
तमर्थं जानानः कामयमान एवेच्छति ॥ १ ॥

इत्युक्तः कामः । अथैतत् तपो निरुच्यते । इच्छया सहैवोतिष्ठन्
प्राणस्तमर्थमभ्येति यमिच्छति । अर्थप्राप्ति साधनविषया प्राणवृत्तिः
प्रयत्नः तत्तपः । मनोऽर्काहितकायाग्निसमुत्थापित प्राणप्रक्षोभस्तपः ।
प्रयतमानस्य प्राणक्षोभजन्योष्मणा योगो वाचस्तपः । उक्तं च मैत्रायणश्रुतौ—
“ प्रजापतिः प्रजा असृजत । ता वै तपसैवासृजत । स
वै स वाचमेवायच्छत् । तपो वा एष उपैति यो वाचं यच्छति । सृष्टिः
प्रजानांमग्निहोत्रम् । उभयत एव प्रजाः सृजते— इतश्चामुतश्चेति ” (१/८/४)
अपिच तत्रैव श्रूयते — “ तपसो वै ताः प्रजाः प्रजायन्त । तपस्त्वं वा
एतद्गच्छति यच्छ्रुतत्वं गच्छति । ततः प्रजायते । ” (१/१०/६) इति ।
श्रुतत्वमग्निसंयोगः । याजिश्रुतावपि तपःस्वरूपं फेनदृष्टान्तेन श्रूयते ।
“ एतद्वै फेनस्तप्यते यदप्स्वावेष्टमानः प्लवते स यदेवोपहन्यते मृदेव
भवति ” (६।१।) अन्यत्रापि तैत्तिरीयके कद्रुपुष्पाख्याने श्रूयते—
“ एतत् खलु वाच तप इत्याहुयःस्वं ददातीति ” (तै. सं. ६ कां. १ प्र. ६
अ. ३ कं) । दानं समर्पणम् । तदात्मनोऽवदानादेव संभवतीत्यतोऽवदानमेवै-
तदानम् । तथाहि— “ आत्मदक्षिणं वा एतद् यत् सत्रम् । यदा वै पुरुष
आत्मनोऽवद्यति यं कामयते तमभ्यश्नुते ” (ताण्ड्य० ४/६/२०) इति
ताण्ड्यश्रुतौ श्रुतस्यात्मावदानस्यैव तपस्त्वमभ्युपपद्यते ॥

यान्येतानि यज्ञतपोदानानि कर्माणि श्रूयन्ते तपांस्येवैतानि सर्वाणि ।
तत्रैतावान् भेदः । आत्मा वितायमानो यत्राधिदैविकैर्देवैः संयोज्यते । मानुषे

आत्मनि दैवमात्मानमुत्पाद्य यत्रैनं दैवमात्मानं दिव्यैर्देवैः सश्लेषयति तदात्माव-
दानं यज्ञः ॥१॥ अथ आत्मनो यो विराट् यच्छरीरं तस्य कतिपयांशाः परत्र
यद्यर्प्यन्ते तत्तपः ॥२॥ यथा ध्यानं वाऽनाशकं वा सर्वं मिदमन्तरङ्गाणां
मात्मांशानामर्पणं बोध्यम् । यत्र तु बहिरङ्गाणां मात्मीयानामन्नाद्यर्थानां
भवदानेन परत्रार्पणं क्रियते तद्दानमिति भाव्यम् ॥ ३ ॥ उत्तरोत्तरं
ह्येतद्विप्रकृष्टमिति तारतम्यात् पृथक्कृत्वा भवन्ति । सर्वथाऽप्यात्मावदानं
तपः । प्रजोत्पत्तौ वा अग्निपरितापेव आत्मनः कश्चिदंशोऽवत्तः सन्
परत्रोपयुज्यते तस्मात् तत्सर्वं तप इत्याहुः । मनसोपहितस्य प्राणस्य
वाचमभि यावृत्तिस्तत् तपः ॥ २ ॥

एवं प्राणोपहिताया वाचो या स्वस्मिन् वृत्तिः स श्रमः ॥३॥ एकस्मादेव
तत्त्वान्नानारसरूपार्थोत्पत्तौ तपोविशेषप्रवर्त्तककामविशेष एव हेतुः । यदेव यतः
कञ्चिदुत्पद्यते सेन्द्रियाद्वा निरिन्द्रियाद्वा सर्वत्रैवं कामतपःश्रमपूर्वैव सृष्टिर्भवतीति
सृष्टिमात्रसाधारणो नियमः ॥

प्राजापत्यंकुरुक्षेत्रम् ।

प्राजापत्यं पुरं यज्ञस्थानमस्तीति कारणात् ।

कुरुक्षेत्रमितिख्यातं क्रियते कर्म तत्र हि ॥१॥

यदिदं किञ्चित् क्वचिद्दृश्यते तदिदं सर्वमेकैकं प्राजापत्यं कुरुक्षेत्रम् ।
तमेदं तावन शुक्रजनितमृत्युमयं विद्यात् । वाग्गौर्द्यौरित्येतन् त्रितयं मृत्युः
शुक्रम् । अथैतन् सर्वमृत्युमयममृते शुक्रेनिहितं विद्यात् वाग्वापोऽग्नि-
रित्येतन् त्रितयममृतं शुक्रम् ॥२॥ अथ सर्वं हीदं शुक्रियमन्नादे ब्रह्मणि
समर्पितानि सन्तीत्यग्नीषोमीयं विश्वंविज्ञायते ॥३॥ अथेदं सर्वमग्नीषोमीयं
वाग् ब्रह्मणि सूर्य्यलक्षणे समर्पितानि भाव्यानि । “वाचीमा विश्वा भुवना-
न्यर्पिता” — इति मन्त्रश्रवणात् ॥ आतश्चेदं वाङ्मयं विश्वमाहुः ॥४॥
अथेदं वाङ्मयं विश्वमप्सु समर्पितमस्तीति स्मृत्वा सर्वमापोमयं जगदाख्यायते ।
आपो हीमास्त्रिविधामिगवांसहस्राणि । आदित्यगवीनां सहस्राच्चैतन्यम् ।
अग्निगवीनां सहस्राच्छरीरे प्राणाः । वायुगवीनां सहस्राच्छरीराङ्गानि

जायन्ते । प्रतिसाहस्रं त्रिंशता त्रिंशता गवामहर्गणा भवन्ति । अहनां च पट्कारो
वषट्कारः स आतानयज्ञः प्रजापतिः ॥५॥ अथ आपोमयं चेदं सर्वं प्राणे
प्रतिष्ठितं प्राणमयं विद्यात् । सप्तपुरुषश्चायमेकः पुरुषः प्राणमयस्य रूपं
भवति ॥६॥ तदित्थं पञ्च पञ्चजना हीमे पञ्चप्रकृतिकमेकं ब्रह्म । अपिचाहुः—
^१ प्राण ^२ आपो ^३ वाग् ^४ अन्नान्नादाविति चतुर्मुखो ब्रह्मप्रजापतिः । यत् खलु दिवः
परस्तात् पृथिव्या अवस्ताद्, यच्चैतदन्तरा वायुपृथिव्यौ किञ्चित् सर्वं खल्विदं
ब्रह्मप्राप्तं ब्रह्मविज्ञायते । प्राणः खल्वय वायुः । स नान्तरेणाकाशं संचरति ।
संचरन्ति चेमानि सर्वाणि दृश्यन्ते । तस्मादाकाशे तदोतं च प्रोतंच ।
वागाकाशः स्थितिलक्षणः । प्राणोवायुर्गतिलक्षणः । तावेतौ वायवाकाशौ यजुः
पुरुषः । यच्च जृश्नेति व्युत्पत्तेः तदेतदाकाशं परमं व्योम नाम ॥ ७ ॥ अथै
तदाकाशमक्षरपुरुषे परमे ब्रह्मणि तदोतं च प्रोतंचास्तीति विद्यात् । तदेतदन्तर-
तमं परमास्थानम् ॥ ८ ॥ स एषोऽक्षरः सर्वेषामेषामेक आत्मा । श्रूयते च—
यस्मिन् पञ्च पञ्चजना आकाशश्च प्रतिष्ठितः । तमेवमन्ये आत्मानं विद्वान्ब्रह्मा
मृतोऽमृतम् । तदित्थमेकमक्षरं पंचब्रह्माणि द्वे शुक्रे— इत्येव * मष्टावास्थानानि
प्रत्यर्थं विजानीयान् ।

* — १- अक्षरपुरुषः—

अमृतम्

यजुः { २- परमाकाशः — यजुषोजुः — ब्रह्मयत्
३- सप्तर्षिप्राणधनः प्रजापतिः — ब्रह्मयजुषोयत्

४- गोसहस्रत्रयरूपापोमयः — ब्रह्मयजुषोयत्

५- वाङ्मयः — ब्रह्मयजुषोयत्

६- अग्निषोमीयः — ब्रह्मयजुषोयत्

७- अमृतशुक्रमयः — शुक्रम

८- मृत्युशुक्रमयः — शुक्रम

तत्र तावदिदमाद्यमक्षरं मनः - प्राण - वाङ्मयं सन् सृष्टये प्रवर्तते ।
 “ स वा एष आत्मा वाङ्मयः प्राणमयो मनोमयः ” इति बृहदारण्यक
 श्रुतेः ।

मनःप्राणवाचु च प्राण एव प्रधानम् । वाङ्मनसयोरक्रिययोः प्राणाधीन-
 वृत्तिकत्वात् । प्राणो बलम् । बलाश्रिते हि ते वृत्ति लभेते । न च ते प्राणेन
 कदाचिद्वियुक्तं भवतः । तत्र मनो दिग्देशकालानवच्छिन्नमपि प्राणविशिष्टतया
 प्राणमात्रानुसारेण महच्च भवति क्षूद्रं च । क्षूद्रस्य मनसः क्षूद्रः कामो महत्तश्च
 महानित्यनन्तविधं तारतम्य निष्पद्यते । कामबलमात्रानुसारात् तदाश्रितवाचो
 मण्डलक्षूद्रं महद्वा नानाजातीयमुत्पद्यते । ततोऽनन्तान्येतानि मनःप्राणवाङ्-
 मयानि प्राजापत्यसंज्ञानि कुरुक्षेत्रसंज्ञानि च ब्रह्मरूपाणिसंभूतानि । प्राणजातय
 एव त्वनन्तविधास्तद्भेदे हेतुः । “ विरूपास इष्टपयस्तद्द् गम्भीरवेपसः । ते
 अङ्गिरसः सूनवस्ते अग्नेः परिजिज्ञिरे ” (१०/६२/५) इत्याद्याः श्रुतयः
 प्राणजातीनामनन्तविधत्वे प्रमाणम् । तत्राप्येकैकप्राणसामान्यखण्डे कामाधीना
 नानाविशेषा अवान्तरा उत्पद्यन्ते । तेषां च विशेषाणां यदविशेषं पौर्विकं
 प्राणसामान्यखण्डमाख्यातं तमसत्प्राणमाचक्षते ऋषिप्राणं च । न तद्रूपं
 विद्यमानकार्यरूपवदस्तीत्यसदुच्यते स यत्पुराऽस्मात्सर्वस्मादिदमिच्छन् श्रमेण
 तपसारिपत् तस्माद् ऋषिर्नाम । “ असद्वा इदमग्र आसीत् । ऋषयो वाव
 तेऽग्रेऽसदासीत् । प्राणा वा ऋषयः ” इति हि वाजिश्रुतिः श्रूयते (६/१/१)
 प्राणा वा ऋषयो दैव्यासस्तनूपावानस्तन्वस्तपोजाः ” (ऐ. ब्रा. ६ अ. ३ ख.)
 इत्यैतरेयश्रुतिश्च । तस्मादेवासदभिधानाद् ऋषिप्राणखण्डात् तदन्तः
 सृष्टयो जायन्ते । तत्र प्राणा वा ऋषयस्तन्वस्तपोजाः — इति श्रुत्या ऋषि-
 प्राणानां तपसा सृष्टिजनकत्वमवगम्यते । तथाहि-अव्ययपुरुषालम्बनः क्षरपुरुष
 साधनो विश्वव्यापी कश्चिदक्षरपुरुषः प्रकृत्या विशिष्टः सन् प्रकृतिब्रह्मणः
 पाञ्चविध्यात् पञ्चधात्मानमाधत्ते- स प्राणमयः स्वयंभूः । स आपोमयः
 परमेष्ठी । स वाङ्मयः सूर्यः । सोऽन्नमयश्चन्द्रः । सोऽन्नादमयः पृथ्वीलोकः ।
 तत्र स्वयंभूः सत्यलोको द्यौः । परमेष्ठी जनलोकः पृथ्वी । तयोरन्तरतोन्तरिचं
 तपोलोकः । अथ परमेष्ठी द्यौः । सूर्यः पृथ्वी । तयोरन्तरतोन्तरिचं महर्लोकः ।

अथः सूर्यः^३स्वर्लोको द्यौः । इयं पृथिवी पृथ्वी । तयोरन्तरतोऽन्तरिक्षं^२
 भुवर्लोकः । अथेयं पृथ्वी भूर्लोकः^१ । तेऽमी सप्तलोका उत्तरोत्तरं
 क्रमेण संनिविशन्ते । तत्रायं सत्यलोकः स्वयंभू ब्रह्माग्निलोकः ।
 ऋक्सामयजुषां यजुर्ब्रह्माग्निरुच्यते । यच्चजूश्चेति व्युत्पत्त्या वाय्वाकाशभेद
 भिन्नोऽयं ब्रह्माग्निः तत्रानन्ता वायवोऽमी ऋषय उच्यन्ते । ते द्विविधाः -
 उन्मुग्धावयवा उद्बुद्धावयवाश्च । आद्या असत्प्राणाः सत्यलोकेऽवतिष्ठन्ते ।
 अथैते तपोलोकमागत्य तप्यमानाः परिप्लव्याः सन्तः क्रमेण तृतीये पारमेष्ठ्ये -
 जनल्लोके समागता उद्बुद्धावयवा भूत्वा द्वितीयाः पितरो जायन्ते । तपोजाहीमे
 तपसैव नानारूपा जायन्ते । तत्रोद्बोधावस्थायामवयवधर्मतो भेदादमी ऋषयो-
 ऽन्तविधा भवन्ति । तेषु द्वादशाभिस्तु तयः स्मर्यन्ते-भृग्वङ्गिरसौ, अत्रिमरीची,
 पुलस्त्यपुलहौ, क्रतूदक्षौ, वसिष्ठागस्त्यौ, विश्वामित्रविश्वकर्माणौ इति । ते
 एते पितृसंज्ञाः सृष्टिकर्तारः प्राणा वाच्येव योनौ आत्मानं सिञ्चन्तोऽक्षरपुरुष
 मनोविशेषगृहीतबलप्रयोगाद् विभिन्नरूपा एताः सर्वाः सृष्टीरूपादयन्ति । तथा
 चैतरेयश्रुतिराह - “ प्राणो वा आयुः । प्राणोरेतः । वाग् योनिः ।
 योनिं तदुपसंधाय रेतः सिञ्चति । रेतस्तत् सिक्तं विकरोति । सिक्तिर्वा
 अग्रेऽथ विकृतिः । रेतस्तद्विकृतं प्रजनयति । विकृतिर्वा अग्रेऽथ जातिः”
 (१०/३८/३६) इति । एष च प्राणो मनसेषितो वाचि सिच्यते ।
 “ सोमो वै रेतोधाः । ” इति बहुधा श्रवणात्, सोममयं मन एवादौ
 कामयते, मानमरूपं प्रकल्प्य तदर्थं प्राणं नियुङ्क्ते । प्राणेन चाहता वाग्
 विक्रियते । त्वष्टा रूपाणि विकरोति । स एष सर्वसृष्टिसर्वसाधारणो नियमः ॥

प्राणस्य सप्त विभागाः ।

अक्षरगताकाशप्राणवायुश्चतुर्धा व्यासज्जते — इन्द्रः आत्मा पक्षौ पुच्छम् ।

अथैष तावदपि प्राणः स्वभावात् परिमण्डलरूपः प्रायेण संपद्यते ।
 तच्चैतत् परिमण्डलं वर्ष्म स्वभावतस्त्रेधा विभज्यते । अभयं सामन्त पारावतञ्च ।
 मध्यवैनाभिः, मध्यमभयम् (शत. १/१/२/२३) एष खलु मध्यमः प्राणो
 द्वेधोपपद्यते - स वीर्यो वा क्वचिन्निर्वीर्यो वा । ब्रह्म क्षत्रं विडिति
 वीर्याणि (पृ. १/८२/६१) तत्र ब्रह्मवीर्यत्वे दिव्य भावोपपन्नो

प्राजापत्यकुरुक्षेत्रे अक्षरस्तरोपरि आकाशस्तरः प्राणस्तरश्च ।



- १- अक्षरः मूलाधारः अर्द्धमात्रामयः । अक्षरे ओतप्रोतआकाशः ।
 २- अथार्द्धमात्रायामाकाशः प्राणमयः । आकाशे ओतप्रोताः प्राणाः ।
 ३- प्राणस्त्रेधा विभक्तः— आत्मा पक्षौ पुच्छं च । पुच्छं शरीरप्राणः ।
 अ उ म

अ- चक्षुश्चैतन्यमादित्यप्राणस्य गावःसहस्रम् । आत्मा
 उ- प्राणाःसर्वेअग्निप्राणस्य गावः सहस्रम् । पक्षौ
 म- मात्राणि शरीरं वायुप्राणस्य गावः सहस्रम् । पुच्छम्

ऽयमात्मा प्रशान्तवृत्तिर्धृतिमान् शान्तिप्रधानो ज्ञानशीलः संपद्यते ।
क्षत्रवीर्यत्वे वीरभावतया स्वतन्त्रवृत्तिर्महोत्साहः क्षोभप्रधानः पराक्रमणशीलः
संपद्यते । विड्वीर्यत्वेपशुभावतयाऽन्यानुरोधी परतन्त्रवृत्तिराश्रयसापेक्षः
परार्थव्यवसायशीलः संपद्यते । एतानि सवीर्याणां रूपाणि । निर्वीर्यस्तु
मृतप्रायभावोपपन्न आत्मा पराभिभवनीयो लघुत्वादधीरत्वाच्चाशु द्रवणशीलो-
भवति । यद्यपि सर्वेष्वाम्ना मनःप्राणवाङ्मयत्वात् त्रिवीर्या एवास्ति तथापि
वैशेष्यानुरोधिनि व्यपदेशे पृथगिव वीर्यं समाख्या क्रियते । तथा
चायमात्मा चतुर्विधो व्यवतिष्ठते — ब्राह्मणः क्षत्रियो वैश्यः शूद्रश्चेति ।
चन्द्रस्यात्मा ब्राह्मणः । सूर्यस्य क्षत्रियः । पृथिव्या वैश्यः । एतेषु सतां पशूनां
त्वात्मा शूद्रः — इति विवेक्तव्यम् । विशेषानादरे तु सर्वत्र ब्रह्मक्षत्रवीर्यानु-
रोधान् प्रजापतिशब्दश्चेन्द्रशब्दश्च प्रयुज्येते । तत्र “प्रजापतिश्चरतिगर्भे”
इति श्रुतेः स प्रजापतिरुच्यते । अपि च — तदध्याश्रितास्तन्नहनाः समन्तात्
प्राणाः प्रथन्ते इत्येतेषां सामन्तप्राणानामेव मध्यमः प्राण इन्द्रः । स मध्यतः
सन्निधेः सामन्तान् प्राणानितीन्धः सन्निद्र उच्यते । इद्वाश्चेते सामन्तप्राणाः
सप्तधा विभज्यन्ते — नाभेरूर्ध्वमधस्ताच्च द्वौ द्वौ पुरुषाविति चत्वारः प्राणा
आत्मा सोऽङ्गी । ततो बहिर्धा त्रयः पुरुषाः पक्षपुच्छानीत्यङ्गानि । तथा च
“त्रिवृद्वै चक्षुः शुक्लं कृष्णं लौहितम्” (३/५) इति कौषीतकश्रुतेः
कनीनिकाकृष्णशुक्लैरक्षिवादिदं वर्तुलवृत्तं त्रिवृद्वरूपं संपद्यते — मध्यविन्दु-
रनिरुक्तोऽक्षरपुरुषसंपरिष्वक्तः प्राण इन्द्रः, स एको भागः । तं परितश्चत्वारः
प्राणाः ^२आत्मा, स द्वितीयो भागः । तं परितो द्वौ पक्षावेकं पुच्छमिति त्रयः
प्राणा ^३अङ्गानीति तृतीयो भागः । अत्राङ्गिप्राणविगमे साङ्गोपाङ्गं विनश्यति ।
किन्तु यद्विगमे सत्यपि नाङ्गी स्वसत्तातश्च्यवते तदङ्गम् । यथा हस्तपादादि-
विगमेऽपि प्राणी जीवत्येव, नाभिहृदयमस्तिष्काद्यात्मप्राणापाये तु सद्यः प्राणी
म्रियते । तेनैतत्कार्यारम्भकाणां प्राणानां नभ्येन्द्रेणोपनहनतारतम्यान्मुख्या-
मुख्यत्वाभ्यां भेदोऽवकल्पते । यत्र यत्र प्राणोनार्थस्तत्र सर्वत्रैवमिन्द्रात्माङ्गभेदात्

त्रैविध्यमिति साधारणो नियमः (शत. ६/१/१) तच्च दमात्मप्राणाङ्गप्राण-
द्वैविध्यकृतं रूपमिन्द्रस्यात्मनोऽधिष्ठानं शरीरारम्भकभूतानामायतनं विज्ञायते ।

इन्द्रः	आत्मा	अङ्गानि	प्रजापतिः
१	४	३	७

अथैतेषां सप्तानामङ्गाङ्गिपुरुषाणां श्रीभिरिन्द्रसमिन्धनविशेषादूर्ध्वं
मुद्गूरुसरूपाभिः पृथग्विद्यमृतं सप्तप्राणरसमेकपुरुषमात्रं शिरो भवति ।
यस्यैतच्छिरस्तच्छरीरं तन्मर्त्यम् । वाक्प्रधानं प्रसृतमिव निश्चेष्टं शरीरम् ।
प्राणप्रधानं जाग्रदिव कुर्वद्रूपं शिरः । शिरसि च शरीरे च पृथग्विव सप्त सप्त
प्राणाः श्रयन्ते । देवप्रधानं शिरः प्राणमयं तत्रैतानि भूतानि देवानाश्रयन्ते ।
आहुतयश्च देवेभ्यः क्रियन्ते न भूतेभ्यः । तेनेदं भौतिकं शिरः कृश्यतो न कृश्यति
मेद्यतो न मेद्यति । अथ भूतप्रधानमिदं शरीरं, तत्रैते देवा भूतान्याश्रुयन्ते ।
आहुतयश्च भूतेभ्यः क्रियन्ते न देवेभ्यः तेनैते देवाः कृश्यतो न कृश्यन्ति मेद्यतो
न मेद्यन्ति ।

तत्र शारीरैः सप्तभिः पुरुषैरेकः पुरुषो भवति तमेतं पुरुषमग्निरित्या-
चक्षते । सोऽयं वागापसहकृतः शुक्रोऽग्निर्द्विविधः — मर्त्यश्चामृतश्च । यो
मर्त्यः सोऽग्निरचित्यो नाम । यथा मनुष्यशरीरे लोमत्वग्सृग्वासासास्थिमज्ज
शुक्राणि चीयमानानि चित्योऽग्निरर्भवति एष मर्त्यः प्रजापतेरर्द्धभागः । तत्र
सर्वाणि भूतानि श्रितानि ॥ १ ॥ अथैतत्सप्तपुरुषश्रासंभूतैः शिरस्यैः सप्तभिः
प्राणैरेकः प्राणो भवति । सोऽग्निरमृतश्चित्तेनिधेयो नाम । येन येन रूपेणाय
चित्योऽग्निरचीयते । तत्र सर्वत्रायं तत्तदभ्यन्तरेऽनुस्यूतो भवतीति चित्तेनिधेय
उच्यते । सांऽमृतः शुक्रोऽग्निरवागापःसहकृतः प्रजापतेरर्द्धभागः । तत्र
सर्वदेवाः श्रिताः । अत्र हि सर्वेभ्यो देवेभ्योजुह्वति (शत. ६/१) इति वाजिश्रुतं
श्रूयते । अपि च मन्त्रः पठ्यते “ अग्नावग्निरश्चरति प्रविष्ट ऋषीणां पुत्रो
अधिराज एषः । स्वाहाकृत्य ब्रह्मणाते जुहोमि मां देवानां मिथुयाऽकर्मा-

गधेयम् ” (तैत्ति/१/३/७/१४) इति नैत्तिरीयपाठः । अथर्ववेदे यजुर्वेदे चायं किञ्चित्पाठभेदेन पठ्यते । मर्त्येऽग्नावमृतोऽग्निः प्रविष्टो भवति । इत्थं चातिक्षुद्रं कृमिकीटशरीरं वा महाविशालं जगद्ब्रह्माण्डरूपमीश्वरशरीरं वा सूर्यश्चन्द्रः पृथ्वी वा यावदिदं किञ्चिद् दृश्यते तत्सर्वमेकैकं कृत्वा बहिःशरीराभ्यन्तरप्राणाभ्यां द्विविभक्तं मर्त्यामृतमयं विद्यात् । इन्द्र एव च मर्त्यामृताभ्यां द्वेधा विभक्तात्मा तेषां सप्तानां चित्यानां सप्तानां चिते निधेयानां चैकः संनद्धः प्रतिष्ठेत्येवमिन्द्रामृतमर्त्यैस्त्रिवृद्भावं सर्वत्र विद्याद् ।

प्रतिष्ठा	उक्तम्			साम
इन्द्रः	अमृतम्	मर्त्यम्	पशुः	
	आत्मा ४	आत्मा ४		
	अङ्गानि ३	अङ्गानि ३		
	देवाः	भूतानि ३		

पशवः

विष्णोः कर्माणि पश्यत यतो ब्रतानि पस्पशे । “इन्द्रस्य युज्यः सखा” (ऋ.) इति ऋतेर्विष्णुसहायोयमिन्द्रोऽमृतैः शिरोधातुभिर्मर्त्यैश्च शरीरधातुभिः सहोत्थायोत्थाय तदिन्द्रसहचारिणा विष्णुनासमाकृष्टानामागन्तुकानां दिव्य-रसानामाहुत्या यज्ञजन्यं मर्त्यामृतधातुमयं रूपान्तरं धारयमाणास्तदुभयाश्रित एव प्रतितिष्ठति । यथा भूपृष्ठे शिलाजतुगैरिकादयो दूर्वावनस्पत्यादयः कृमि-कीटमनुष्यादयश्च । त इमे सर्वे पशुशब्देनाख्यायन्ते । तत्र यो यज्ञस्तं

शिपिविष्टमाचक्षते । “पशवो वै शिपिविष्टम्” (१/६/८) एषा वै प्रजापतेः
पशुष्टातनूर्यम् शिपिविष्टम् । (१/११/६) ॥ इति मैत्रिश्रुतेः ॥ परे त्वाहुः—
शिपयो रश्मयः । रश्मिमण्डलस्यान्तर्विष्टं यत्पशुमयं प्रतिष्ठारूपं तच्छिपिविष्टं
यथैषा पृथिवी यथा द्यौः प्राणिशरीरं वेति ।

असंज्ञान्तःसंज्ञसंसंज्ञजीवानां पशुत्वम् ।

यद्यपि “ एषा वाव पश्विष्टका यद् वैष्टका ” इतिवाजिश्रुतौ (६/२/१)
“ औपध्यात्मा वै पशुः ” इत्यैतरेयश्रुतौ च (६/०/०) । अन्तःसंज्ञजीवा-
नामेवौपधिवनस्पतीनां पृथिवीपोषाणां पशुत्वमाख्यायते । तथापि पोषत्वाविशेषात्
तदसंज्ञानां ससंज्ञानां च जीवानां मुपलक्षणमास्थेयम् । पोषत्वं पशुलक्षणमिति
यै रूपकरणैरस्याः पृथिव्याः पोषस्तेषु सर्वेष्वेव समानन्यायात् पशुत्वोपपत्त्या
त्रिविधानामपि जीवानां पशुत्वाभ्युपगमान् । एतेभ्योऽन्येषामप्युपकरणत्वा-
विशेषात्पशुत्वमिष्यते ।

इन्द्रांसि पोषा अन्नानि सलिलान्यग्नयोऽपि च ।

पञ्चैते पशवः प्राण धृता आत्मनि शेरते ॥

इति वचनात् ॥

अन्तरिक्षे दिवि चैवं पशवः केचनोपपद्यन्ते तानिह पशुसमाम्नाये
प्रदर्शयिष्यामः ॥

अमृतमर्त्यसामपशूनां प्राणमयवाक्त्वम् ।

यद्यपि प्राणाधारेणैव त्रिविधं लोकेष्वित्थममृतेन । सार्धं मर्त्यं पशुं
चावोचाम । तथापि तं तं प्राणं बाहुमयं मनोमयंचाव्यभिचारेण विद्यात् । बागेव
च तत्र यश इति वाचमेव तत् सर्वं वक्तुं प्रभवामः । अतएव मैत्रायणश्रुतौ

१ “ अन्नं वै वाजः । वाग्धि वाजस्य प्रसवः । सा वै वाक् सृष्टा चतुर्धा
व्यभवत् — एषु लोकेषु त्रीणि तुरीयाणी । पशुषु तुरीयम् । या
पृथिव्यां साग्नौ सा रथन्तरे । याऽन्तरिक्षे सा वाते सा वामदेव्ये । या
दिवि सा बृहति सा स्तनयित्नौ । अथ पशुषु ” (१।१।५) इत्येवं
लोकत्रये ऽप्यमृतमर्त्ययोरुक्तयोः साम्नश्च वाक्त्वमाख्याय प्रतिलोकं
पशुभावस्य वाक्त्वमाचष्टे । स्तनयित्पुरिन्द्रः । * यथाग्निगर्भा पृथिवी यथा
द्यौ र्निन्द्रेण गर्भिणीति । मन्त्रश्रुतेः दिव्योऽयमिन्द्रः पूर्वोक्तात् सर्वान्तर
तमादात्मरूपात्रभ्येन्द्रादतिरिच्यते । अग्निवातेन्द्रा अमृताः अन्तरतमाः
आत्मरूपाः गतिमन्तो यजूषि प्रथमा विभूतिः । पृथिव्यन्तरिक्षदिवो मर्त्याः
लोकाः पिण्डरूपा मूर्त्यञ्चो द्वितीया विभूतिः । रथन्तर वामदेव्यबृहन्ति
सामानि प्राणमयसहस्राणि बहिर्मण्डलरूपाणि तृतीया विभूतिः । अथ पशवः
पराश्रितात्मानश्चतुर्थी विभूतिः । तदित्थं मनोमयप्राणगर्भिता वागियमेकधैव

१

अन्न प्रसवः- शुक्रवाक्	यजुषि आत्मनि- अमृते उक्ते	ऋचि लोके मर्त्ये उक्ते	सामनि अर्के	
मनोमयप्राणगर्भितावाक्- स्वयम्भुवि	१ अग्नौ	पृथिव्याम्	रथन्तरे	पशुषु
” ” ”	२ वाते	अन्तरिक्षे	वामदेव्ये	पशुषु
” ” ”	३ इन्द्रेस्त- नयित्नौ	दिवि	बृहति	पशुषु
” ” ”	४	पशुषु	

* यथाग्निगर्भा पृथिवी, यथा द्यौरिन्द्रेण गर्भिणी । वायुर्दिशां यथा गर्भ
एवं गर्भं दधामि ते । (शत. १४।७।प्र. । ५ ब्रा.। २१ क.।) इति ।

सती लोकत्रयपशुभेदाच्चतुर्धाविभूयान्नं वाजं प्रसूते । “ चत्वारि वाक् परिमिता
पदानि तानि विदुर्ब्राह्मणा ये मनीषिणः । गुहा त्रीणि निहिता नेङ्गयन्ति
तुरीयं वाचो मनुष्या वदन्ति ” (ऋ. सं. १।१६।४।४५) इति मन्त्रोप्यत्रानु-
संधेयः ।

पशुषु वीर्यनिरुक्तिः ।

अत्रैषां पशूनामात्मनो यद्यपि निर्वीर्यत्वं प्रागाख्यातं तथापि तदाश्रय-
प्रथिव्याद्यपेक्षयाऽत्यल्पवीर्यतया तन्नेयम् । वस्तुतस्तु तेषामत्यात्मनोऽपेक्षाकृतं
ब्राह्मणत्वं क्षत्रियत्वं वैश्यत्वं शूद्रत्वं वा यथायथं तारतम्यादुपपन्नं दृश्यते ।
निर्वीर्यैकं वीर्यं—द्विवीर्यं—त्रिवीर्याणामुत्तरोत्तरं चाधिकं माहात्म्यं कल्प्यम् ।

पशूनामात्मनोऽर्धेन्द्रत्वम् ।

इदमत्रापरं द्रष्टव्यम् । सूर्यचन्द्रपृथ्वीनामात्मा पूर्ण इति कृत्वा सर्वतः
समानभावेन विभवेनाद् वतुं लवृत्तत्वमस्य प्रागाख्यातम् । किन्त्वेतस्मात् प्रजापते
विस्त्रस्तरसानामेकदिक्प्रचारितया तदुपपन्नस्यात्मनोऽर्धेन्द्रत्वमेवोपपद्यते । तत्र
सूर्यदिग्विस्त्रस्तरसादाग्नेयादिग्विस्त्रस्तरसाद्वा पुंसांमात्मा । सूर्यविपरीतदिग्
विस्त्रस्तरसात्सौम्यादिग्विस्त्रस्तरसाद्वा स्त्रीणामात्मा उभयं चैतद्धर्मधर्म-
तस्मादपूर्णम् ।

अर्धत्वादेवायं पशूनामात्मा प्राक् सवीर्यो भवति प्रत्यक् तु निर्वीर्यः ।
वृक्षाद्यन्तःसंज्ञानां कृम्यादिसंज्ञानां चात्मा न चतुर्दिक्षु समं वीर्यं लभते ।
वृक्षादीनां मूलरूपाया नाभेरूर्ध्वमत्यन्तमधस्तादत्यल्पं वीर्यम् । ऊर्ध्वं शाखोप-
शाखादिविकाशोऽपि मूलादधस्तिर्यग्दिक्षु तद्विकाशादर्शनात् । चेतनशरीरस्य
च नाभेरूर्ध्वधरविकाशोऽपि पार्श्वयोस्तथा विकाशाभावात् । पुंसः
स्त्रियो वा शरीरे मेरुदण्डोऽर्धतमादेव विषुवन्मण्डलात् प्रजायते ।
“ यथा वै पुरुषः, एवं विषुवान् । तस्य यथा दक्षिणोऽर्धः— एवं
पूर्वोऽर्धो विषुवतः । यथोत्तरोऽर्धः— एवमुत्तरोऽर्धो विषुवतः । प्रबाहुक्-
सतः शिर एव विषुवान् । विदलसंहित इव वै पुरुषः । (१८ अ./८ ख.)
इत्येतु रेयब्राह्मणश्रुतेः ।

अपूर्णात्वादधर्धत्वादेवायमिन्द्र आत्मानमपर्याप्तं मन्यते तस्मादेकाकी न रमते तद्वितीयमिच्छति । यत्तु मूढतमस्य विज्ञतमस्य वा स्वात्मारामत्वं क्वचिदेकाकिनो दृश्यते तद् द्वितीयेच्छावैकल्यमात्रम् । तत्रापि मूढतमस्य द्वितीयसंसर्गजनितानन्दसंग्रहोपचाराज्ञानत्वनिवन्धनमकामत्वं, विज्ञतमस्य तु स्थितिप्रज्ञत्वनिवन्धनमकामत्वं हेतुः । अरतिस्तु विश्वोद्वेगलक्षणा स्वात्मारामे-
ष्वपि नापवार्यते । तस्माज्जीवात्मनोऽपूर्णत्वं सिद्धम् ।

अपि च प्राणिशरीरोपादानभूतानां रेतसामर्द्धमर्द्धं विभज्य स्त्रीपुरुषौ प्रसुवाते न त्वेकैक आत्मा कात्स्न्येन रेतः प्रत्याधातुमीष्टे । उभाभ्यां चात्मभ्यां प्रसूतयो रेतसोः संसृष्ट्या चैक आत्मा निष्पद्यते । तथा च कात्स्न्येन रेतोविनि-
योगसामर्थ्यादर्शनादात्मनोऽर्धवीर्यत्वं प्रतिपद्यामहे । अर्द्धवीर्यत्वाच्चाधेन्द्रत्वं ब्रूमः । अतएव च ।

स्त्रीषु योगात् पूर्णात्मत्वम् ।

यत्र पुमान् कृतदारो भवति अथैष पूर्णः संपद्यते । तथा च श्रूयते वाजिश्रुतौ— “अर्धमुहैतदात्मनो यन्मिथुनम् । यदा वै सह मिथुनेन—
अथ सर्वोऽथकृत्स्नः” इति (ना० २।३) । अपि च तत्रैव— “ अर्द्धो ह वा एष आत्मनो यज्जाया । तस्माद् यावज्जायां न विन्दते नैव तावत् प्रजायते । असर्वो हि तावद् भवति । अथ यदैव जायां विन्दते अथ प्रजायते तर्हिहि सर्वो भवति ” (शत. ५/२/१/१०) अपि च तत्रैव “ तस्मात् स पुरुषोऽर्द्धवृगलमिव ” इति ह स्माह याज्ञवल्क्यः । “तस्याय माकाशः स्त्रिया पूर्यत एव” (श. १४/४/२/५) इति । तैत्तिरीयका अप्याहुः—
“ अयज्ञो वा एष योऽपत्नीकः । न प्रजाः प्रजायेरन् अथो अर्धो वा एष आत्मनो यत्पत्नी । यज्ञस्य धृत्या अशिथिलम्भावाय ” (तै. ब्रा. ३। ३।३) इति ।

अर्धेन्द्रात्मनि मनुशब्दः ।

तत्र योऽर्धात्माऽयमिन्द्रः पशुशरीरेऽस्मिन्नुपसंनिधत्ते तं मनुमाचक्षते ।

प्रशासितारं सर्वेषामणियांसमणोरपि ।

रुक्मामं स्वप्नधीगम्यं तं विद्यात् पुरुषं परम् ” ॥ (मनुस्मृति १२अ.)

एतमेके वदन्त्यग्निं मनुमन्ये प्रजापतिम् ।

चिद्ब्रह्मवायुसूर्यचन्द्रपृथिव्याद्यात्मयोनिभेदादेव मनुष्यधिशरीरं
★ चतुर्धा सप्तधा चतुर्दशधा वा विवक्षावशाद् भिद्यते ।
यद्यपि सूर्यरसादेवैतन्मनोः सृष्टिर्मेत्रिश्रुतौ श्रूयते — “ स वाव
विवस्वानादित्यो यस्य मनुश्च वैवस्वतो यमश्च । मनुरेवास्मिन् लोके
यमोऽमुष्मिन्निति ” ॥ (१।६।१२) सूर्यस्यापि ज्योतिर्गौरायुरिति त्रिरस-
स्यायं मनुष्यायुषः संपद्यते “ मनुः सर्वः । आयुर्वै मनुः ” इति कौपीतकि
श्रुतेः (२६।१७) ॥ तथाप्येषा श्रुतिर्वैवस्वतं मनुमचष्ट्रे न स्वयम्भुवादीन्
प्रत्याचष्ट्रे । तेषामपि स्वस्वप्रभवादुत्पत्तेः समानन्यायादनिवार्यत्वात् । सर्वो-
ऽप्ययमर्धेन्द्रः । यस्तु मनुः सर्व इति कौपीतकिश्रुतौ सर्वशब्दः श्रूयते स
विश्वगतार्थानां साकल्यापेक्षो न तु प्रभवसकात्स्न्यार्थः ।

मनोवैराजपुरुषत्वम् ।

अथवा यथा पूर्णोऽयं सूर्यस्य चन्द्रस्य पृथिव्याश्चात्मा विराजमनु-
संसृजति । विराजा नित्यमनुषज्जते । एवमयमर्धेन्द्र आत्मापि विराज जनयति ।
विराजश्चाभ्युत्थितादमृतरसादुत्पन्नो वैराजः प्राणो मनुरिच्यते ।

“ द्विधा कृत्वाऽत्मनो देहमर्धेन पुरुषोऽभवत् ।

अर्धेन नारी तस्यां स विराजमसृजत् प्रभुः ॥

तपस्तप्त्वाऽसृजद्यं तु स स्वयं पुरुषो विराट् ।

तं मां वित्तास्य सर्वस्य स्रष्टारं द्विजसत्तमाः ॥ (मनु. १ अ. ३२, ३३)

इत्यादि स्मरणात्

तस्यामित्युपलक्षणं पुमर्थखण्डस्यापि पूर्णात् प्रजापतेरिवापूर्णादस्मात्
प्रजापतेरप्यविशेषाद्विराडुत्पद्यते — इति बोध्यम् । वैराजात्तु मनोः पुरुषात् —
ऋषय उपतिष्ठन्ते भृग्वङ्गिरोऽत्रिवसिष्ठादयः । मनोरेव च वेदाउपतिष्ठन्ते ।
“ मनोऋचो भवन्ति ” (मै. २।१।५) इति मैत्रिश्रुतावृक्पदस्य सर्वेतर-
वेदोपलक्षकत्वात् । त इमे भृगवाद्या ऋषया वेदाश्चेन्द्रादुत्पन्ना अमृताः
प्राणा मर्त्यारसोत्थितेषु शिरस्येष्वमृतप्राणेषु संसृज्यन्ते ॥

विराट्

अमृतमर्त्यपशूनां विराट्त्वम् ।

अमृताग्निः, मर्त्याग्निः पाशुकाग्निश्चेत्येतदग्निविशेषत्रितयं संहृत्य
विराडित्युच्यते । स त्रिपदाया विराजः प्रथमः पादः पृथ्वी नाम । एवं द्वितीयः
पादोऽन्तरिक्षम् । तृतीयः पादो द्यौः । प्रतिपादममृतं च मर्त्यं च तदुभययोग-
रूपः पशुश्चेति त्रितयं प्रतिसंहितं द्रष्टव्यम् । “ पशवो वै विराट् ”
(मै. १/६/६) इति श्रुतिस्तु समुदाये दृष्टाः शब्दा अवयवेऽपि वर्तन्ते इति
न्यायादुपपाद्या । चित्यचितेनिधेययोर्मर्त्यामृतयोरन्नप्राणयोरपि विराट्त्वाभ्युप-
गमात् । तथाहि अन्नं विराट् श्रीर्विराट् अन्नाद्यं श्रियः । ” (कौषी. १७/३)
इत्यादिश्रुतेः इन्द्रस्य भोगोपकरणसाधकोऽन्नकोशस्तावद् विराडुच्यते एषैवान्न-
माहृत्याहृत्य स्वान्तश्चरायेन्द्रायोपनयतीत्यन्नं विराडुच्यते । ननु ताण्ड्यश्रुतौ —
“ एतद् वै विराजो रूपं यद्गौः ” इति गोशब्देनोपात्तस्य रश्मेर्विराट्त्व-
मुच्यते नान्नस्येति चेन्न । “ विरश्मिभिः समृजे सूर्यो गाः ” (२५/३)
इति कौषीतकिश्रुतौ मन्त्रश्रुत्या रश्मिभिन्नस्यार्थस्य गोत्वप्रतिपत्तेः । तथा चेह-
“ यज्ञो ह्यवेयं नो हृत्ये गोर्यज्ञस्तायते ” अन्नं ह्यवेयं, यद्धि किञ्चान्नं
गौरेव तदिति (२।२।४।१३) इति वाजिश्रुतेरन्नमेव गोशब्देन प्रतिपद्यामहे ।

★ अथवा पञ्चतयी गोशब्दप्रवृत्तिः “ गौर्वै वाक् । गौविराट् ।
गौः खल्वेव गौः । गौरिडा । गौरिदं सर्वम् । (मै. सं. खिलकाण्डे
गोनामिके २ प्र.) इति मैत्रायणिश्रुतेः । तत्र चतुर्थी गौः पार्थिवं तेजः ।

★

१	प्राणः	वेदः	प्रजापतिः		आत्मा	पदौ	पुच्छम्	१	२	३	४
२	आपः	लोकः	परमेष्ठी	विराड् गौः	उक्थप्राणः	सामन्तप्राणः	प्रतिष्ठाप्राणः	इन्द्रः ।	आत्मा ।	प्राणः ।	पशुः ।
३	वाक्	प्राणः	हिरण्यगर्भः	मनुः	१ २ ३ ४ वाक् । विराट् । गौः । इडा । भोगाः ॥	१ २ ३ ४	५				
४	अन्नम्	भूतानि	चन्द्रमाः								
५	अन्नादः	देवाः	पृथ्वी								

वाग् गौर्द्यौरित्येवं त्रिधा विभक्तेषु पृथ्वीरसेषु, द्वितीयो रसः पृथिव्या उत्थाय दिवं यावदभिव्याप्तः सर्वान्नानामुत्पत्तावुपादानभूतो गौरुच्यते । “ यो वा इडां धेनुं वेदेत्यारभ्य तस्या वा इयमेव पादः, अन्तरिक्षं पादः, द्यौः पादः, कृषिः पादः । ” इत्युक्त्वा असावादित्यः शिरोऽग्निरास्यं वातः प्राणो गायत्र्यभिधानी त्वेवं तत्रैवाख्यानात् । पञ्चमी त्विमे सर्वे भोगास्तत्रैवोक्ताः । तथाच विराजो गोत्वात् ताण्ड्यश्रुतिरुपपद्यते, सर्वभोगानां गोत्वादन्तःश्रुतिश्च । अथवोपादानकारणे गोशब्दः ततो या योनिरुदशिष्यत स गौरभवत् “ योनिर्वै नामैषः ” । इतिमैत्रि श्रुतेः । गवामन्नरसोपनायकत्वाच्चात्रत्वम् । ज्योतिर्गौराथुरिति त्रिरसस्य सूर्यस्य गोभ्यः सर्वैरसाः सर्वाण्यन्यानि पृथिव्यामुत्पद्यन्ते तानिन्द्रो भुङ्क्ते इति बोध्यम् । अत्रोर्क् प्राणमयत्वाच्चैषा विराडेव यज्ञः । सहीन्द्रप्रतिष्ठस्तदर्थश्चेत्यत एव श्रूयते — “ सर्वो वै यज्ञ इन्द्रस्यैव । सेन्द्रो यज्ञः । (श. ११।१।३।४) ” ॥ इन्द्रो वै यज्ञस्य देवता (श. २।३।२।३८) ” इति । यज्ञो वै विष्णुरिति बहुधा श्रूयते ।

तेनायं विराट् विष्णुरूपेन्द्रश्चाच्यते । तस्य नित्यमिन्द्रेण संयोगात् । तथाच श्रूयते (१।२।२।१६) “ विष्णोः कर्माणि पश्यत यतो वृतानि पस्पशे । इन्द्रस्य युज्यः सखा ” इति । अन्नं वै व्रतमिति () वाजिश्रुतिः । अपिच प्राणमयकोशे प्रत्यासन्नानां बहूनां प्राणानामपि विराट्त्वमास्थीयते । दशदशिनी विराट् (कौषी. १७।३) “ दशाक्षरा विराट् ” () इत्यादि श्रुतेरस्याः प्राणमयविराजो दशावयवत्वं निर्धारयन्ति । तद्यथा—दश वा एतानगर्नीश्चिनुते—अष्टौ धिषण्यानाहव—नीयं च गार्हपत्यं च । तस्मादाहुर्विराडग्निरिति । दशाक्षरा हि विराट् । एतान्नु सर्वानेकमिवैवाचक्षतेऽग्निरिति । एतस्य ह्येवैतानि सर्वाणि रूपाणि (श. १०।३।२।२१) इति वाजिश्रुतौ श्रूयते । विभिन्ना वा दशधर्मा यद्विरात्र संहन्यते सा । तद्यथा —

★ प्राणाश्च^१ देवा^२ ऋषयो^३ ग्रहाश्च^४ स्तोमाश्च^५ पृष्ठान्यृतवो^६ दिशश्च^७ ।

द्यन्दांसि^८ सामानि^९ दशाक्षरैषा^{१०} विराट् प्रतिष्ठां लभतेऽभियज्ञम् ॥ १ ॥

वाक् प्राण चक्षुः श्रुतयः पुरीष्यं शिरः च नाभिर्दशमीति प्राणाः ।

आदित्यवाय्वग्नि विधाभिरग्निस्त्रिधा द्विधा चन्द्रदिशस्तु सोमः ॥ २ ॥

देवा^२ म्रयत्रिंशदहानि चाग्नीषोमीयरूपं द्विविधाहिदेवाः ।

देवा म्रयस्त्रिंशदिहाग्निपूर्वा विष्णूत्तमा एष विराट् स यज्ञः ॥ ३ ॥

स्तोमैर्वषट्कार इहास्ति षड्भिः प्रजापतिः स्तोमचतुष्टयात्मा ।

इत्थं वषट्कारप्रजापति द्वौ ब्रवीति देवौ मुनिरैतरेयः ॥ ४ ॥

प्रजापतिः सप्तदशोऽथ नभ्यःस्त्विन्द्रोऽग्निः कौपीतकिराह तो द्वौ ।

यद् ब्रह्म यत् क्षत्रमिति प्रभेदान्नभ्यं द्विधा ग्राह च याज्ञवल्क्यः ॥ ५ ॥

इन्द्रो वषट्कार इमौ तु देवौ मतं परेषामपि तत्र नभ्यः ।

इन्द्रो वषट्कार इहास्ति षड्भिः स्तोमैरथो सप्तदशः प्रजेशः ॥ ६ ॥

★ गौःवाक्—पृथिव्याम्^१ अग्नौ^२ रथन्तरे^३ ॥१॥ अन्तरिक्षे^४ वाते^५ वामदेव्ये^६ ॥२॥

दिवि^१ इन्द्रे^२ बृहति^३ ॥३॥ पशुषु^४ ॥४॥ वाज (अन्न) प्रसवः ।

गौःविराट्—प्राणाः^१ देवाः^२ ऋषयः^३ ग्रहाः^४ स्तोमाः^५ पृष्ठानि^६ ऋतवः^७ ।

द्यन्दांसि^८ सामानि^९ दिशः^{१०} । { द्विविधा विराट्—अन्नं^१ आशच^२ }
{ अन्नं^३ पृथ्वी^४ यज्ञः^५ श्रीरन्नाद्ययज्ञः^६ }

गौःइडा—पृथ्वी^१, अन्तरिक्षं^२, द्यौः^३, कृपिः^४ । आदित्यः^५, अग्निः^६, वातः^७, गायत्री

पादः^८, पादः^९, पादः^{१०}, पादः^{११} शिरः^{१२}, मुखम्^{१३}, प्राणः^{१४}, अन्निधानी ।

चक्षुः^{१५}, प्राणाः^{१६}, तनुः^{१७} ।

योऽग्निरादित्य इमेऽङ्गिरस्तो भृगोस्तु सोमोऽपि च वायुरापः ।
भृग्वङ्गिरोभ्यामभिपन्न मेतत् सर्वं तदन्तर्निहिता हि वेदाः ॥ ७ ॥

प्रातःसवे मध्यसवे च सायं सोमग्रहाः स्युर्दशतश्चतुस्त्रः ।
अष्टादशस्तोमविधाः पृथिव्याः षष्ठानि तु त्रीणि दिवश्च तावत् ॥ ८ ॥

प्रवर्धतेऽग्निः क्रमतोऽथ सोमः प्रवर्धतेऽग्नेः क्रमतो निरोधात् ।
तथा च सोमस्थितितारतम्यादग्नेरवस्था ऋतवः प्रसिद्धाः ॥ ९ ॥

प्राची दिग्गूर्जा प्रभवोऽस्ति साद्यौदिग् दक्षिणाऽन्तर्निहिता प्रतिष्ठा ।
पृथ्वी प्रतीची जननी श्रियां सा धर्मास्तथापो दिगुदीच्यनूक्ता ॥ १० ॥
(श. ११।१।६।२१)

छन्दो विदुर्वाग्नियति द्विधा तद् वाचो हि मर्त्यामृत जातिभेदात् ।
छन्दांसि मर्त्यानि विशेषतोऽष्टौ संकेतितार्थानि निदानशास्त्रे ॥ ११ ॥

आच्छन्दिता वाङ् मनसाविनाकृता विज्ञानमाच्छन्दितमस्ति तन्मनः ।
यागेव वा प्राणमयी मनोमयी मर्त्यामृताच्छन्दनमेति नो मनः ॥ १२ ॥

विज्ञानमाच्छन्दितमुच्यते त्रिधा तद् ब्रह्मनाम्ना तदुपाधिरिन्द्रियम् ।
वेदः स शब्दो यदुपाधिरास्थितो विद्यातु संस्कारमुपाधिमाश्रिता ॥ १३ ॥

* { गायत्री तु च्छन्दस्तेजो वै ब्रह्मवर्चसं ब्रूते ।
 उष्णिक्त्वायु रनुष्टुप् स्वर्गं बृहती श्रियं च यशः ॥ १४ ॥
 पंक्तिर्यज्ञं त्रिष्टुप् त्विन्द्रियविर्यं पशुं त्वियं जगती ।
 श्रियमन्नं च विराडिति पूर्वे छन्दोनिदानमधुः ॥ १५ ॥

★

वाक्परिच्छेदश्छन्दः ।

१-मर्त्यवाक्छन्दः—

६ गायत्री	—	ब्रह्मवर्चसंतेजः
७ उष्णिक्	—	आयुः ।
८ अनुष्टुप्	—	स्वर्गः ।
९ बृहती	—	श्रीः, यशः ।
१० पङ्क्तिः	—	यज्ञः ।
११ त्रिष्टुप्	—	इन्द्रियविर्यम् ।
१२ जगती	—	पशुः ।
१० विराट्	—	श्रीः अन्नम् ।

- छन्दोऽमृतं वेद इति प्रसिद्धं वेदोऽयमृक्सामयजुस्त्रिधातुः !
 त्रिधात्वयं विक्रमणं प्रतिष्ठा याज्ञो रसस्तेऽनुविधाः पृथग्वात् ॥ १६ ॥

२-अमृत वाक्छन्दः—

ऋक्-प्रतिष्ठावेदः-ऋक्-साम-यजुः ।
 साम विक्रमवेदः-ऋक्-साम यजुः ।
 यजुः-यज्ञरसवेदः-ऋक् साम यजुः ।

शास्त्रम् ग्रहः स्तोत्रम्

ऋक् यजुः साम

उक्तं ग्रहः पृष्ठमिति त्रिधारसः प्रजापतेर्यज्ञविधस्य ।

नाभेर्महोक्थं वहिरूमिवत् ततं महाव्रतं तु प्रधितोऽन्तरूमिवत् ।
वाग्योनिरग्निर्जलवत् स वाङ्मयो मनोमयः प्राणमयश्च विक्रमः ॥ १७ ॥

(विक्रमः)

विस्रंसतेऽनुक्षणमप्यपानतः प्रसूर्यते प्राणनतोऽप्यनुक्षणम् ।
सोमोऽग्नितामेति च नाभिमागतोनाभेरुपैत्यन्तगतः स सोमताम् ॥ १८ ॥

लोकश्चितोऽग्निः प्रथमोऽन्तरिक्षं महाव्रतं द्यौर्महदुक्थमस्ति ।
उक्थं दिवं याति महाव्रतं तु स्यादन्तरिक्षे स्थितिरत्रसोऽग्निः ॥ १९ ॥

(प्रतिष्ठा)

वितायते मध्य विराट् परं परं महान्ति पृष्ठानि समांशमास्थिता । (रसः)

उक्थं तु मूलं विततेर्वितायितं सामांशसाम्यात् स रसोऽग्निरुच्यते ॥ २० ॥

सहस्रपृष्ठानि भवन्ति साम्यात् तानि त्रिशत्या तिसृभिर्दशङ्घ्रिः । (३३३)

त्रिभिश्च भक्तानि भवन्ति तत्र प्राक्पृष्ठमृक् साम परं तु पृष्ठम् ॥ २१ ॥

अग्नेःप्रतानं नतु सोम एष प्रतानमायाति समस्य दात्मा ।

त्रयीततोऽग्नित्रितयेऽथसौम्यश्चतुर्थवेदोऽग्नि हुतो वहिश्च ॥ २२ ॥

वितायमानः स रसोऽमृतं दृशं प्राप्तस्ततोऽस्तीति विदन्ति दूरतः ।

वितायमानः स रसोऽभितस्ततो वेदःप्रतिष्ठात्र विराट्प्रतिष्ठिता ॥ २३ ॥

वाचोमितेस्त्रीणि तु सप्तवाचच्छन्दांसि सामानि च सन्ति नाना ।

वदन्ति सामेति वितानसीमां सप्तत्रयो वास्य भवन्ति भागाः ॥ २४ ॥

पूर्वं प्रयाजाः परतोऽनुयाजाः यज्ञस्य तत्रोपयजश्च केचित् ।

सर्वेऽग्नि सोमान्वयनानुकूला धर्म्मास्ततोऽर्था विविधाः क्रियन्ते ॥ २५ ॥

त्रिविक्रमो विष्णुरतस्त्रिपादः पादास्त्रयस्ते त्रय एव लोकाः ।

चित्योनिधेयः पशवस्तदित्थं प्रत्येक लोकेऽग्निरयं त्रिधास्ति ॥ २६ ॥

एकस्य यद्विक्रमणादशेति तस्यापरं विक्रमणाच्छतं स्यात् ।
तस्यापरं विक्रमणात् सहस्रं तथा त्रिधा विक्रमते स विष्णुः ॥ २७ ॥

पारावत सोमस्य विराडुपरिभक्तित्वम् ।

तदित्थमयं सामन्तप्राणानां प्रपञ्च आख्यातः ॥ अथैतद् विराजो यदूर्ध्वं
किञ्चित् तत्पारावतं नाम । अन्तो वै पारावत इति कौपीतकिराह यदस्मिन्
प्रजापत्येऽन्त्यं दृश्यते तत्पारावतम् । पारावतः सोमो विराडऽग्निः ।
ताभ्यामयमिन्द्रः समाधीयते । ननु-“वैराजः सोमः । अन्नं विराट् । अन्नं
सोमः । यश उ वै सोमो राजाऽन्नाद्यम्” (६।६) इति कौपीतकिश्रुतौ
सोमस्यापि विराज्येवान्तर्भाव इतीन्द्रविराडभ्यां द्वैतमेव प्राप्नोति-इति चेत्
सत्यम् । तस्याः श्रुतेर्द्यावा पृथिव्यन्तर्गत सोमाभिप्रायकत्वाददोषात् ।
अपुस्थानो ह्ययं सोमः । द्विविधं ह्यपां स्थानं-पृथिव्या उपरिष्ठादादित्या
दुपरिष्ठाच्च । “अग्ने दिवो अर्णमच्छा जिगास्यच्छा देवां ऊचिषे
धिष्ण्याये । यारोचने परस्तात् सूर्यस्य याश्चावस्ता दुपतिष्ठन्त आपः”
(ऋ.सं. ३।२२।३) इति मन्त्रश्रवणात् । तत्रादित्या दूर्ध्वस्य सोमस्य पारावत
त्वं ब्रूमः । अधस्तात्सतस्तु सोमस्य विराट्त्वं न प्रतिरुध्मः । तस्यप च तदन्नत्व
निबन्धनमग्न्याहुतसोमस्य विराट्त्वं गौणं द्रष्टव्यम् । अन्नं
विराट् अन्नं सोम इति हेतूपन्यासेन विवक्षितत्वागतेः । अन्नप्राहि
कोश लक्षण यज्ञ रूपत्वन्तु विराट्त्व मग्ने रेवोपपद्यते । “अग्निर्वै यज्ञः,,
एष वै यज्ञो यदग्निः (श २।१।४) इति श्रुत्या सोमाहुतिलक्षण
प्रदेशस्यैव यज्ञत्वेन विराट्त्व सिद्धान्तात् । उभा जिग्यथु न पराजयेथे न
पराजिग्ये कतरश्चनैनोः । इन्द्रश्च विष्णो यदुपस्पृधेथां त्रेधा सहस्रं वितदै-
रयेथाम् इति मैत्रि श्रुतौ (२।४।४) ऋ० सं० ६।६।८ पठिते मन्त्रे विष्णु-
मन्त्रप्रसिद्धस्य विराजः साहस्रत्वेनैव सिद्धान्तितत्वात् । तथा हि । व्याख्या-
तोऽयमैतरेयकश्च तौ मन्त्रः ।

“इन्द्रश्च ह वै विष्णुश्चासुरेयुर्बुधाते । सोऽब्रवीदिन्द्रः । यावदेवायं विष्णुस्त्रिविक्रमते तावदस्माकमथ युष्माकमितरदिति । स इमान् लोकान् विचक्रमे । अथो वेदान् । अथो वाचम् । तदाहुः किं तत् सहस्रमिति इमे लोकाः । इमे वेदाः । अथो वागिति ब्रूयात्” । (ऐ०ब्रा० २८अ०) इति कौपीतकिनश्च वाचो व्याप्तिमाप्नन्ति । “एतावान् नै वाचो विक्रारो भूर्भुवःस्वरिति” (कौ० ३।५) इति । यज्ञस्याप्येतद्विनाभावमैत्रायणाया अप्याहुः— “भूर्भुवःस्वः, एतद्वै ब्रह्मः, एतत्सत्यम् । एतद् ऋतम् । न वा एतस्माद् ऋते यज्ञोऽस्ति” (१।८।५) इति ॥ त्रय्या विद्ययाप्ययं यज्ञः प्रमीयते— “एतावान् वै सर्वो यज्ञो यावानेप त्रयो वेदाः, तस्यैतद् रूपं क्रियते” ॥ “एतद् वै सहस्रं वाचः प्रजातं यदेष त्रयो वेदः” (श. ५।४।७। १०) इति ॥ तथा च “अस्ति वै चतुर्थो देवलोक आपः” । (१८।२) इति कौपीतकि श्रुत्या— “अथर्वाणं चन्द्रमादेवतम् । आपःस्थानम्” (पू. १।२६) “आपो वै भृग्वंगिरसामायतनं चन्द्रमादेवता वैद्युतश्च” (पू० २।२४) “चन्द्रमा ह्यप्सु चरति (२।६) सोमात्मको ह्ययं वेदः” । (पू० २।७) इति गोपथश्रुतिवचनेभ्यश्चास्य सोमस्य चतुर्थलोकस्थत्वाच्चतुर्थवेदत्वाच्च ततोऽर्वागेव विष्णुविक्रमणसमाप्त्या त्रैलोक्यस्य त्रैविध्यस्यैव विराट्त्वमध्यवसीयते । सर्वकनिष्ठादित्यस्य विष्णोरेव यज्ञात्मकमहाविष्णुशरीरान्त्वावयवत्वात् । तथा चैतरेयश्रुतिः— “अग्निर्वै देवानामवमो विष्णुः परमस्तदन्तरेण सर्वा अन्या देवताः । एते वै यज्ञस्यान्त्ये तन्वौ यदग्निश्च विष्णुश्चेति” (१।१।१) कौपीतकिरप्याह— “अग्निर्वै देवानामवराध्यो विष्णुः परार्ध्यः । ताभ्यामेवैतत् सर्वा देवताः परिगृह्य सलोकतामाप्नोति” इति । (७।१) “अग्नाविष्णू वै देवानामन्नभाजौ (१६।१८) इति च”, । यज्ञवल्क्योप्याह— “अग्निर्वै यज्ञस्यावराध्या विष्णुः परार्ध्यः । तत् सर्वाश्चैवैतद्देवताः सर्वं च यज्ञं परिगृह्य दीक्षे इति तस्मादाग्नावैष्णवं निर्वपति” (३।१।३।१)

इति ॥ तथा चाग्नादयोऽष्टौ वसवः पृथिव्या ऋग्वेदस्य च रूपम् । एकादश रुद्रा मध्येऽन्तरिक्षस्य यजुर्वेदस्य च रूपम् । विष्णून्तमा द्वादशादित्याः दिवः साम्नेश्च रूपम् इत्येतावान् यज्ञः । “इतिस्तुतासो असथा रिशादसो ये स्थ त्रयश्च त्रिंशच्च मनोर्देवा यज्ञियासः” (ऋ. ८।३०।२) इति मन्त्र-श्रवणाच्च । स विष्णुः स विराट् सोऽग्निः । तत ऊर्ध्वमापो दिशश्चायं चतुर्थो लोको वैद्युतस्याथ सोमस्य ॥ अङ्गिरसो भृगवश्चेति चतुर्थो वेदः स सोमः ततो विराडन्नमिन्द्राय संगृह्णाति ॥ अन्नभूतः स सोमोऽन्नादाद्विराजोऽति-रिच्यते ॥

इन्द्राग्निसोमाः प्राजापत्यम् ।

तथा च सर्वान्तरतम इन्द्रः । तमनुपरितो विराड् विष्णुः । तमनुपरितोऽन्न-सोम इतीत्थं त्रिवृत्कृतमिदं सर्वमेकैकं प्राजापत्यं विद्यात् । “यद्वै किञ्च प्राणि स प्रजापतिः । (श. १।१६।१७) इति वाजिश्रुतेः ॥ इन्द्रस्यात्मनोऽग्निरन्त-

कु. रु. चे. त्र. मू.		<p>इन्द्रे तावदग्नेस्तजः । इन्द्रे इन्द्रियं सोमान् । प्रत्यर्थं चेन्द्रायात्मेने अग्नौ सोमो हूयते ॥</p> <hr/> <p>प्राजापत्यम् । सत्यप्रजापतिरयम् ।</p> <hr/> <p>इन्द्रः प्रजापतिरात्मा गिरिः पिण्डो मूर्तिः ।</p>
----------------------------------	--	--

रङ्गम् । सोमस्य दिग्भ्यः स्वयमग्निमच्छोपेतत्वात् । स्वभावाच्चायं सोमो वैद्यु तेन पुरुषेण संसृज्यते । उभयोराप्यत्वसामान्यान् ॥ एतदेव त्रिवृत्करणं श्रुतं

मैत्रायण्यां श्रुतौ द्वितीयकाण्डे । (१ प्र.४अनु.)—“देवा वैसत्रमासत कुरुक्षेत्रे
अग्निः सोम इन्द्रः । तेऽब्रुवन्—यतमं नः प्रथमं यश ऋच्छात्
तं नः सहेति । तेषां वै सोमं यश आच्छत् । तमभिसमगच्छन्त ।
स हि यशस्वितमः । स गिरिमगच्छत् । तमग्निरन्वगच्छत् । तौ
गिरा अग्नीषोमौ समभवताम् । स वा इन्द्रः शिथिर इवामन्यत । सोम्री-
षोमा अन्वगच्छत् । ता अब्रवीत् याजयतं मेति । तं वा एतया अग्नीषोमा
अयाजयताम् तस्मिंस्तेजोऽग्निरदधाद् इन्द्रियं सोमः । तत इन्द्रोऽभवत् ॥
इति ॥ यज्ञस्थल्यां कुरुक्षेत्रशब्दो निरूढः । प्रत्यर्थं चेन्द्रायात्मनेऽग्नौ सोमो
नित्यमाहूयते ॥ “अयं सो अग्निर्यस्मिन् सोममिन्द्रः सुतं दधे जठरे
वावशानः । सहास्रियं वाजमत्यं न सप्ति स सवान् सन् स्तूयसे
जातवेदः ॥ (श. ७।१।१।२२)” इति मन्त्रश्रवणात् (सं. १२।४७) ॥

आहूयमानः सोमोऽग्नित्वमापद्यते । अग्निश्चायमिन्द्रमात्मानमाप्याययति ।
आप्यायमानस्त्विन्द्रोऽहरहः स्वर्गं गच्छति—इत्येष क्रमो विमुक्तिं यावन्नोपरमते
तस्मात् तन् सत्रम् ॥ अग्नौ सोमाहुतिर्यज्ञः नान्तरेण यज्ञं किञ्चिदपीदं वस्तुरूपं
धत्ते । तस्मादेकैकमिदं सर्वं देवयजनभूमित्वात् कुरुक्षेत्रम् । बहुष्वेकत्र सन्नि-
विष्टेषु परस्परेणाक्षितेषु यदुल्वणमिद्धा दृश्यते यत्र बुद्धिः प्रथमं संपतति
यदन्येषां प्रतिपत्तौ द्वारं भवति तद् यशः । सूक्ष्मस्थूलसन्निवेशे स्थूलं यशः ।
बाह्याभ्यन्तरसन्निवेशे बाह्यं यशः प्रकाशो यशः । वाजिश्रुतौ द्वादशस्य द्वितीय-
प्रपाठके, गोपथश्रुतौ पञ्चमस्य त्रिंशो—“मयि भर्गो मयि महो मयि यशो
मयि सर्वम्” इति विराजोऽक्षितविद्यायां तृतीयस्तरस्य यशस्त्वमाख्यातम् ।
इन्द्राग्निसोमेषु च क्रमसन्निविष्टेषु सोमस्तृतीयो भूत्वा द्वयोरन्ययोरक्षितो
भवतीति यशस्त्वं सोमस्योपपद्यते । अत एव “यशो वै सोमः” (४।२।३।६)
इति वाजिश्रुतिरपीद्धा श्रूयते । पर्वत इवाग्नेरुद्गीर्णो भागो गिरिः । प्रत्यक्षो
मूर्ति पिण्डो गिरिः ॥ अतएवाध्यात्मं वाक् प्राणचक्षुरादीनां ब्रह्मगिरित्वमाख्या-
तमैतरेयारण्यके (ऐ. ३।१३।) । तत्र चान्यदन्यदास्मिन्निगीर्णं भवति—इत्य-

तोऽपि स गिरिरुच्यते । - तृतीयाद्यौरग्नेर्गिरिः । तत्र ह्यग्नीषोमयोरेकीभावस्तद्-
 द्विरसो रूपम् । अग्निरनुगच्छति सोमं सोमश्चात्मानमग्नौ धत्ते । इन्द्रश्चानु-
 गच्छत्यग्नीषोमौ तावपि चात्मानमिन्द्रे धत्त इति त्रयं त्रिष्वक्षितं भवति नैक
 मन्येन विनाकृतं भवतीति विद्यात् । यत्तु आन्दविद्यायां वाजिश्रुतौ (६।१।२।३)
 सोमादर्वाक् सतोऽस्यादित्यस्य यशस्त्वमाख्यातं तदग्निरूपापेक्षम् । अग्निवाय्वा
 दित्यानामग्निरूपाणामुत्तरोत्तरस्तर भावेन विन्यस्तत्वात् क्रमेण तत्र भर्गो महो-
 यशः शब्दा उपपद्यन्ते । ते चास्मिन्नात्मनीन्द्रे सर्वेऽप्यात्मानं दधते सर्वेषु च
 तेष्वञ्जसाऽयमिन्द्र आत्माधीयते तस्मादन्योन्यस्यान्योन्य मक्षितं भवति । अथे-
 न्द्राग्निसोमदृष्टौ त्वयं सोम एव तृतीयस्तरो बहिःप्रकाश इति कृत्वा यश इत्य-
 विरोधः ॥

इन्द्रस्य मनःप्राणवाङ्मयत्वम् ।

पशुना सलोमकं चैतमिन्द्रामृतमर्त्यमयं पिण्डं बीजमित्याचक्ष्महे । तत्र मर्त्यो
 बीजकोशः । अमृतं मज्जा । इन्द्रस्ताभ्यां सुगुप्नो मुख्यो बीजभागो दलवृन्तात्मकः
 यथेदं मुख्यबीजं त्रैलोक्यरसाकर्षणैस्त्रिभिः प्राणैस्त्रिवृत्कृतं भवति । तथैतमिन्द्रं
 मनःप्राणवाग्मिस्त्रिधातुं विद्यात् । मनसा संकल्पयति । प्राणेन प्रयतते । वाचा
 विकुरुते प्राणो हि मानसं रूपमनु वाचां रूपं सृजति । तत्र मनःप्राणौ वाचम
 पीत इति वाच उल्लङ्घ्यत्वाद् वाङ्मय आत्मा । वाचश्चेन्द्रे ष्वेकत्वादात्मायमिन्द्र
 इत्युच्यते । तथा च कौपीतकिश्रुतिराह “ तत् सर्वं आत्मा वाचमप्येति ।
 वाङ्मयो भवति । तदेतद् ऋचाभ्युदितम् ! नेन्द्राद् ऋते पवते
 धाम किञ्चनेति वाग् वा इन्द्रः । न ह्यृते वाचः पवते धाम किञ्चन ”
 इति (२।७) ।

इन्द्रस्यामृतमर्त्यस्य देवयोनित्वं भूतभावनत्वं च ।

तमिन्द्रमाकाशं ब्रुवते । आवपनमाकाशम् । अमृते च तत्राकाशे-इन्द्रवागाख्ये
 विभतामिन्द्रप्राणानां सर्वे विशेषा देवा उच्यन्ते । आग्नेयानामग्नया अग्नि-
 वाय्वादित्याः । सौम्यानां तु सौम्या बृहस्पतिदिग्भेदाद् द्विविधाः । ब्रह्मणस्पति-

वृहस्पतिः । विद्युद् दिक् । तदित्थं पञ्चैव सर्वे देवाः । अथ मर्त्याकाशे शब्दवगाख्ये विचरतां मर्त्यप्राणानां रूपाणि भूतान्युच्यन्ते । ध्वनिवाय्वग्नयः संचारिणो विरलावयवाः असंख्यं स्वभावाः जलमृत्तिके प्रतिष्ठमाने निविडावयवे संघशक्तिविशिष्टे—इति पञ्चैव तानि भूतानि । एषां सर्वेषां समवायाद् भूतग्रामरूपोऽयं प्रतिष्ठा प्रजापतिः पशुप्रजापतिश्चेति बोध्यम् ॥

इन्द्रब्रह्मतो वेदसृष्टिः ।

वेदसृष्टिस्तावत् । इन्द्रामृतमर्त्यविग्रहोऽयमीश्वरो नामाद्यः प्रजापतिरकामयत । भूयान् स्यां प्रजायेयेति । सांश्राम्यत् स तपोऽतप्यत । स ब्रह्मैव प्रथममसृजत त्रयीं विद्याम् । तमन्वेवान्येऽपि सर्वे प्रजापतयः कामयमानास्तप्यन्तः श्राम्यन्तस्त्रयीं विद्यां नाम ब्रह्म स्वस्वविग्रहे पृथगिवोद्भावयन्ति । कारणधर्मा कार्यधर्मानारभन्त इति न्यायात् । सेयं त्रयी विद्यैव तस्य तस्य सर्वस्यात्मनः प्रथमा सृष्टिः । सा सा त्रयी विद्या तस्य तस्यात्मनः प्रतिष्ठा भवति । ईश्वरो वाऽतिक्षुद्रः कृमिकीटो वा सर्वेऽप्येष प्रजापतिः सर्वाणि च भूतानि तस्यां त्रय्यां विद्यायां प्रतिष्ठितानि दृश्यन्ते । ऋग्यजुः सामानि त्रयी विद्या । एषा चोपलक्षणं चतुर्थ्या अप्यथर्वविद्यायाः । अग्नीसोमाभ्यां विभक्तायां सर्वस्यामपि सृष्टावग्निभक्तिरूपायास्त्रय्या विद्यायां अव्यवहितसंलग्नोर्ध्वदेशे सोमभक्तिरूपाया अथर्वविद्याया अन्यभिचारेण सन्निवेशात् । न च सोमाहुतिं विनाऽयमग्निः कुत्रापि रूपं धत्ते । सोमसंस्थैव चाथर्वणीविद्या । “अन्तरा हि भृग्वङ्गिरसो वेदानुह्यभृग्वङ्गिरसो सोमपानं मन्यन्ते । सोमात्मको ह्ययं वेदः” इति गोपथश्रुतेः (५०।७) ऋचामग्निर्देवतं, यजुषां वायुर्देवतं, साम्नामादित्यो दैवतमथर्वणां चन्द्रमादैवतम् । (१।२६) इति च तत्रैव श्रूयते । सोऽयं त्रय्यां विद्यायामथर्वविद्योत्तरायां ब्रह्मणि प्रतिष्ठितः प्रजापतिर्ब्रह्मावच्छिन्नत्वाद् ब्रह्मोच्यते । आत्मना ब्रह्मणा सृष्टोऽयं वेदो ब्रह्म । वेदावच्छिन्नस्यैवात्मनः सर्वत्र स्वरूपाधानात्रायं वेदो ब्रह्मणो व्यतिरिच्यते । विशिष्टं ह्येकं ब्रह्मेति विद्यात् ।

वेदत्रये सहस्रशब्दः ।

प्रजापतेरेव सन्तायमानस्य सन्तानभूता इमे वेदा अभवन् तथा च मनः-
प्राणाभ्यां कृतोदरा वागेवैते त्रयो वेदाः । सोऽयमस्य वाचः सन्तानः सहस्र-
मित्युच्यते । “एतद्वै सहस्रं वाचः प्रजातं यदेते त्रयो वेदाः” इति श्रुतेः ।
त्रय इत्युपलक्षणं चतुर्थस्यापि नान्तरीयकत्वात् ॥ तैत्तिरीयब्राह्मणे साहस्रस्यास्या-
ग्निपोषत्वं श्रूयते—“अग्निर्न्यवर्तयत स साहस्रमपुष्यत् । पृथिवीन्यवर्तयत
सौषधिर्वनस्पतिभिरपुष्यदित्यादि (२ कां० । । ।) तिस्रो वाच ईरयति
प्रवन्हिरिति मन्त्रस्येहापि तात्पर्यं सम्भवति ॥ तस्यैतस्य वीजपिण्डस्य शिपि-
विष्टाख्यस्य विष्कम्भः सहस्रप्रगुणितो यावदवकाशे प्रथमानो ध्रियते तावदव-
काशा इमे वेदा इत्यतः सहस्रं नाम । “सहस्रधा पञ्चदशान्युक्था यावद्
द्यावापृथिवी तावदित् तत् । सहस्रधा महिमानः सहस्रं यावद् ब्रह्म
विष्टितं तावती वाक् । (ऋ० सं० १०।११४।८) इति मन्त्रश्रवणात् । तथा
चास्य प्रजापतेर्द्वे पृष्ठे सम्पद्येते—इन्द्रामृतमर्त्यपश्वन्तं शिपिविष्टाख्यमन्तः
पृष्ठम् । सहस्रान्तं तु बहिः पृष्ठम् ॥

* प्रजापतेर्दशव्यूहाः ।

प्रजापतिश्चेत्थं दशविधः सम्पद्यते—इन्द्रस्तावदतिरुक्तो नभ्यो वा प्रजापतिः ।
आत्माङ्गलक्षणोऽमृतभागो देवः शिरोऽग्निर्निधेयाग्निर्वा प्रजापतिः । आत्माङ्ग-
लक्षणो मर्त्यभागो भूतं शरीरं चित्याग्निर्वा प्रजापतिः । ओषधिवनस्पतिचेत-
नादि प्राणिजातानि पशुः प्रजापतिः । त्रयी विद्या तु ब्रह्म वा यज्ञो वा सहस्रं
वा प्रजापतिः । अथर्ववेदस्तु ब्रह्म वाऽथर्वा वा प्रजापतिः । चातुर्विध्यमात्मनश्छा-
दतम् छन्दो वा प्रजापतिः । मर्त्यान्तः स प्रतिष्ठा वा यज्ञो वा विराड् वा प्रजा-
पतिः । पश्वन्तस्तु विराड् वा शिपिविष्टो वा यज्ञो वा प्रजापतिः । सहस्रान्तो-
ऽथर्वान्तो वा सर्वः प्रजापतिरिति ॥

ददित्थं दशविधत्वेऽपि प्रधान्यात् त्रैविध्यमेव नेयम् नम्यइन्द्रोऽनिरुक्तः
प्रजापतिः सा प्रतिष्ठा । शिपिविष्टो विराट् प्रजापतिः तदुक्तम् । सर्वे लोकाः सर्वे
वेदाः संवत्सरः प्रजापतिः तत्साम । इत्थमेतं त्रिवृत्कृतमात्मानं विद्यात् ।

*

प्रजापतेः स्थानानि—

१	१	हृदय ।
२	२	चित्तेनिधेयाग्निरमृतो देवग्रामः, प्राणाः ।
	३	चित्त्याग्निर्मर्त्यो भूतग्रामः शरीरम् ।
	४	पाशुकाग्निः, प्राणिवर्गः, पशुग्रामः, पोषाः ।
	५	वेदत्रयम् ।
३	६	अथर्ववेदः ।
	७	चातुर्विद्यान्तः ।
	८	मत्त्वन्तः ।
	९	पश्वन्तः ।
	१०	सहस्रान्तः ।

अत्रेयं वाजिश्रुतिर्दृष्टव्या—“आपो हवा इदमग्रे सलिलमेवासता
 अकामयन्त—कथं नु प्रजायेमहीति । ता अश्राम्यत् । तास्तपोऽतप्यन्त ।
 तासु तपस्तप्यमानासु हिरण्मयमाण्डं संवभूव । अजातो ह तर्हि
 संवत्सर आस । तदिदं हिरण्मयमाण्डं यावत्संवत्सरस्य वेला
 तावत्पर्यप्लवत । ततः संवत्सरे पुरुषः समभवत् । स प्रजापतिः । स
 इदं हिरण्मयमाण्डं व्यरुजत् । नाह तर्हि काचन प्रतिष्ठास । तदेतमिदमेव
 हिरण्मयमाण्डं यावत्संवत्सरस्य वेलासीत् तावद् विभूत् पर्यप्लवत ।
 स संवत्सरे व्याजिहीर्षत् । स भूरिति व्याहरत् । सेयं पृथिव्यभवत् ।
 भुव इति तदन्तर्गन्धमभवत् । स्वरिति साऽसौद्यौरभवत् । स एवेमान्
 लोकान् जातान् संवत्सरे प्रजापतिरभ्युदतिष्ठत् । स सहस्रायुर्जज्ञे ।
 सोऽर्चच्छाम्यंश्चचार प्रजाकामः । स आत्मन्नेव प्रजापतिमधत्त । स
 आस्येनैव देवानसृजत । ते देवा दिवमभिपद्यासृज्यन्त । तस्मै स सृजानाय
 दिवेवास । तदहर कुरुत । अथयोऽयमवाङ् प्राणस्तेनासुरानसृजत ।
 त इमाभेव पृथिवी मभिपद्या सृज्यन्त । तस्मै स सृजानाय तम इवास ।
 तां रात्रिमकुरुत ते अहो रात्रे । स ऐक्षत प्रजापतिः । सर्वं वा अन्तसारिषं
 य इमा देवता असृर्क्षति । स सर्वत्सरोऽभवत् । सर्वत्सरो ह वै नामैतद्
 यत् संवत्सर इति । स ऐक्षत—इमे वा आत्मनः प्रतिभामसृक्षि
 यत्संवत्सर मिति तस्मादाहुः प्रजापतिः संवत्सर इति । ता वा एताः
 प्रजापते रधिदेवता असृज्यन्त—अग्निरिन्द्रः सोमः परमेष्ठी प्राजापत्यः ।
 ताः सहश्रायुषो जज्ञिरे ता अर्चन्त्यः श्राम्यन्तश्चेरुः । तत एतं परमेष्ठी
 प्रजापत्यो यज्ञ मपश्यद्यदर्शपौर्णमासौ ताभ्यामयजत । स आपोऽभवत् ।
 आपो ह वा इदं सर्वम् ! तां यत् परमे स्थाने तिष्ठन्ति तस्मात् परमेष्ठी
 नाम । स परमेष्ठी प्रजापतिं पितरमब्रवीत् । कामग्रं वा अहं यज्ञमदर्श
 तेन त्वा याजयानीति । तमयाजयत् । स इष्ट्वा अकामयत अहमेवेदं

सर्वं स्यामिति स प्राणोऽभवत् प्राणो वा इदं सर्वम्, अयं वा प्राणो योऽयंपवाते । स प्रजापतिरिन्द्रं पुत्रमयाजयत् । स इष्ट्वा वागभवत्, वाग् वा इदं सर्वम् । तस्मादाहुरिन्द्रो वागिति । स इन्द्रोऽग्नीषोमा वयाजयत् तयोरन्नाद एवान्यतरोऽभवदन्नमन्यतरः । अन्नाद एवाग्नि रभवत् । अन्नं सोमः । अन्नादश्च वा इदं सर्वमन्नञ्च । ता वा एताः पञ्च देवताः एतेन कामप्रेण यज्ञेनायाजयन्तेति ॥ (शतः ११।१।६। १। १६),, , निर्वासनेऽभिचरणे च त्सरिधातुः “परमेष्ठिनो वा एष यज्ञोऽग्रआसीत् । तेन स परमां काष्ठामगच्छत् । तेन प्रजापतिं निरवासयत् । तेन प्रजापतिः परमां काष्ठामगच्छत् । तेनेन्द्रं निरवासयत् । तेनेन्द्रः परमां काष्ठामगच्छत् । तेनाग्नीषोमौ निरवासयत् तेनाग्नीषोमौ परमां काष्ठामगच्छताम्” । इति तैत्तिरीयके (सं.) निर्वासन प्रयोगात् । प्रजापतेः सर्वात्मनः प्रतिमारुपेण निर्वासनं संवत्सरस्त इमे देवाः । त्सर छद्मगतौ गुप्ता प्रच्छन्ना गतिः त्सरः । यथा मृगयुर्गच्छति । यथा वा शशः शुने व्यापादकायात्मानं गोपायित्वा दूरं मपसरति । तथा प्रजापते रसाः प्रच्छन्नं बहिर्धा गताः संवत्सरः इन्द्रवाचं परितोऽग्निरन्नादः । तं परितः सोमोऽन्नम् । सर्वमभिव्याप्यैतदापः प्रचरन्ति । परोवरीणः प्राणो वायु रिन्द्राख्यः पर्यन्तमभिव्याप्नोति । एतच्च पृथ्वी चन्द्रविग्रहात्मक प्रजापत्य सम्बन्धेनाख्यातम् । तत्रैव दिवमभिपद्य दिवा देवानां, पृथ्वी मभिपद्यतु रात्रावसुराणां संभाव्यमानत्वात् ! पृथ्व्याः स्वे रश्मयः स्तामसत्वादसुराः । सूर्याहितरश्मयस्तु पृथिव्याघातेन प्रतिकलिता दीप्यमानत्वाद्देवाः । सूर्ये त्विन्द्र प्रकर्षान्नामी असुराः स्थानं लभते । तत्र रात्रेरभावात् । तथाच श्रूयते वाजिश्रुतौ । “तां स्तत एव पाप्मना विध्यत् । ते तत एव पराभवन् । तस्मादाहुः-नैतदस्ति यद्वासुरं यदिद मन्वाख्याने त्वदुद्यते इतिहासेत्वन् तस्मादेतद् ऋचाऽस्य तूक्तम्” । “न त्वं युयुत्से कतमच्चनाहर्न तेऽमित्रोमघवन् कश्चनासीत् । मायेत् सा ते यानि युद्धान्याहुर्नाद्य शत्रुं न नु पुरा युयुत्से,, । इति (श. ११।१।६।१०) प्राणः पूर्वपक्षः आप्यायनक्रमः । तस्य प्रतिपदर्शेष्टिः । अपानोऽपरपक्षोऽपक्षयक्रमः । तस्य

प्रतिपत् पूर्णमासेष्टिः । प्राणापानाभ्यां हीमे देवासुरा असृज्यन्तेति दर्शपूर्णमासेष्ट्या तदुत्पत्तिमाचक्षते । पृथिव्याः सम्बन्धश्च मैत्रीश्रुतौ श्रूयते । स वै त्रिवृत एव प्राणानायतनमचायत् । तैः प्रजा असृजत । ऊर्ध्व उदतृणत् पूर्वपक्षः पञ्चदशस्तेन देवानसृजत ते देवा ऊर्ध्वा आप्यायन्त । अवाङ्वातृणदपरपक्षः पञ्चदशः तेनासुरानसृजत । तेऽसुरा अवाञ्चः प्राध्वंसन्त । दिवा देवानसृजत नक्तमसुरान् । ते देवाः शुक्ला अभवन् कृष्णा असुराः । सत्येन देवानसृजता नृतेनासुरान् ते देवाः सत्यमभवन्ननृतमसुराः । दक्षिणेन हस्तेन देवानसृजत सव्येनासुरान् । ते देवा वीर्यवन्तोऽभवन् । मृद्धाअसुराः स तदेवनाविन्दत् प्रजापतिर्यत्राहोष्यत् । नो अस्यान्यद्वोतृत्वमार्सात् प्राणात् । स वा इन्दुमेवान्तरात्मन्नायतनमचायत् । वीर्यवैप्राणः । वीर्यमिन्द्रः । वीर्य एववीर्यमजुहोत्., इति । अत्र त्रिवृत प्राणः पार्थिवोऽग्निरेकविंशआदि इति तैत्तरीयके परिभाषणात् पृथ्वी विषयकत्वंलभ्यते । पृथ्वी प्राणायतने हीन्द्रप्राणे दिव्य प्राणस्या ह्यमानस्याप्यायनापक्ष्याभ्यां देवासुरस्वरूपसिद्धिः । अत्रदेवा असुरा इत्युपलक्षण मितरेषामपि नमस्थानामम्भस्थानाम्” । चत्वारिंशं नभांसि-देवाः, पितरो, मनुष्याः, असुराः, (सर्वेषु हवा एतेष्वम्भो नभ इवेति मैत्रिश्रुतेः । (खिलकां.गो. २ प्र.) “तानि वा एतानि चत्वार्य म्भांसि देवाः, मनुष्याः पितरोऽसुराः । तेषु सर्वेष्वम्भोनभ इवेति तैत्तरीय श्रुतेश्च । ” (तै. ब्रा. २।३।८) तेषां चतुर्णां सयोनित्वात् तेषां चैषां गौर्योनिः । एषां चतुर्णां मुत्पत्यन्तरम्” । ततो या योनि रुदशिष्यत सा गौ रभवत् । योनि वैनामेष” । इति मैत्रिश्रुतेः । तत्र पृथिव्या वा चन्द्राद्वा प्रतिफलिता गावो यावत्यो दिवमभिपद्य प्रवर्तमानाः सूर्यदिशि प्रत्यावर्तन्ते ते देवाः । सूर्येतर दिक्षु तिरश्च्यः प्रत्यावर्तमानाः सोम संसृष्टाः सूर्यगावः पितरः । “सर्वासु दिक्षु पितरः., (मैत्रि १।७।१६) इतिश्रुतेः । “तिर्यश्चःपितरः” इति श्रुत्यन्तराच्च । सूर्यप्रतिदिगदृष्टाः पृथिव्याश्चन्द्रस्य वा

स्वीयागावोऽसुराः । अज्योतिष्ट्वादिमे कृष्णाः । त्रयोऽप्यमी निर्मनस्काः । यास्तु पशूनां प्राणिनां मनोयुक्ता गावस्ते मनुष्याः । चक्षुर्विभक्ति श्रुत्या ह्येतेनूच्यन्ते । तथा हि मैत्रि श्रुतिः “यद्दिवा पश्यामस्तद्देवानां चक्षुषा पश्यामः । असौ वा आदित्यो देवानां चक्षुः । यज्ज्योत्स्नायां पश्यामस्तत्पितॄणां चक्षुषा पश्यामः । चन्द्रमा वै पितॄणां चक्षुः । यत्तमिस्रायां पश्यामस्तन्मनुष्याणां चक्षुषा पश्यामः । एतावद्वा नः स्वं चक्षुः यदग्नेरन्ते पश्यामस्तदसुराणां चक्षुषा पश्यामः । उच्च वा एष दीप्यते निचरिष्यति,—इति । तथा चेह पृथिव्यां चन्द्रे वा यावन्तोऽग्निवाग्वादित्या अमृताः प्राणास्ते देवाः । सौम्या प्राणाः पितरः । भौतरसात्मकाः मर्त्याः प्राणा असुराः । हिरण्मया दिवाः । राजताः पितरः आयसा असुराः । एत एव च त्रयः प्रज्ञा युक्ताः प्राणा मनुष्या इति सिद्धम् ।

यद्यपीदं प्रजापत्य मिन्द्राग्निसोमैत्रिधातुपूर्वं व्याख्यातमिह त्वद्भिस्तच्चतुर्धा व्याख्यायते इत्यापातविरोधः प्रतिभाति तथा प्यपां विद्युत इव सोमेन सालोक्यात् सलोकेषु च सर्वेषु सर्वेषामन्यतमस्य वा ग्रहणे कामचाराददोषात् । अपि चैता आपो द्विविधाः अग्रिया परिणताश्च । ईश्वरविग्रहेऽभिजिद्ब्रह्मविग्रहे सूर्यविग्रहे पृथ्वीविग्रहेऽपि वा पूर्वं पूर्वं विग्रहावच्छेदिका अग्रियाः । ताभ्य एवोत्तरोत्तरं विग्रहावच्छेदाय परिणम्यमानाः परिणता तत्राग्रिया एवैता उत्तरोत्तरं दहर स्वरुपाधानायान्यथा प्रवर्तन्त इति ना पूर्वत्वे । परिणतानाम् । इन्द्राग्नि सोमास्तु परिणताभ्यः प्रजायन्ते इत्यपामत्राधिक्येऽपि प्रस्थानभेदादविरोधः । प्रतिविग्रहमद्भ्यः प्रजातानां देवानां त्रित्वेनैवावच्छेदस्येष्टत्वात् ।

तत्रापि द्वौ विभागौ द्रष्टव्यौ । इन्द्रोऽन्यः । अग्नीषोमौ चान्यः । मनः प्राण वाङ्मय ब्रह्मात्मकत्वेऽपि वाचो यशस्वादयमिन्द्रो वागिति श्रूयते । स हि यज्ञाधिष्ठातृत्वाद् यज्ञफलभोक्तृत्वाच्चैको विभागः । अग्नीषोमौ तु यज्ञस्वरुपा रम्भकत्वादन्यो विभागः । तत्राग्नेस्त्रैविध्या दग्निवाग्वादित्य सोमैश्चतुष्टयात्मक मपीमं विभाग मिच्छन्ति । तथाहि—भगवान् याज्ञवल्क्यः प्राह (६।—) त्रयी विद्या ब्रह्म । सा प्रतिष्ठा । तस्यां प्रतिष्ठितो ब्रह्मप्रजापतिस्तप्यन्

वाचोलोकात् अपोऽसृजत । आभ्योऽद्भ्योऽधिप्रजायेयेति कामयमानः
 प्रजापतिरनया त्रया विद्यया सहापः प्राविशत् । यावती सा विद्या
 तदेकमान्दं मस्ताख्यं भर्गस्याख्यं वा समवर्तत । वतुर्लघुत्तरूपो गर्भकोश
 आन्दम् सामान्ता च सा पृथिवी । योऽपां गर्भं आसीत् सोऽग्निरभवत् ।
 स यज्ञः प्रजापतिः । स यज्ञो वेदैस्तायते । एतावान् वै सर्वो यज्ञो
 यावानेप त्रयो वेदस्तस्यैतद्रूपं क्रियते । एष योनिराशयः एतस्मिन्नाशये
 त्रिधातु रिवैषा विधा शेते । एतद्वै सद्मं वाचः प्रजातं यदेप त्रयो
 वेदः ॥ (५।४।७)

सैषा त्रयी विद्या ब्रह्मैव प्रथममसृज्यत मुखं ह्येतदग्नेर्यद् ब्रह्म । यदेतद्
 ब्रह्मकपाल मासीत् सैषा पृथिव्यभवत् । सोऽकामयत-आभ्योऽद्भ्योऽधीमां
 प्रजनयेयमिति तां संक्लिप्याप्सु प्राविध्यत् । तस्यापः पराङ् रसोऽत्यक्षरत् स
 कूर्म्मोऽभवत् । अथ यदूर्ध्वमुदौद्यत तेनैता अद्भ्यो वक्ष्यमाणा नवसृष्ट्यो
 ऽभूवन् तत्र तावदियं पृथ्वी सर्वाप एवानुव्यैत् । तदिदमेकमेवरूपं समदृश्यत आप
 एव । तद्रूपः स श्रान्तस्तप्तः फेनमसृजत । फेनरूपः श्रान्तस्तप्तः क्रमेणमृदं
 शुष्का मूष सिकतं शर्करा मशसान मयो हिरण्य मोपधि वनस्पत्यसृजत । तेनेमां
 पृथ्वीं प्राच्छादयत् । यथा त्वगसृग्वसास्थिमज्जादयो लोमानि च शरीरधातवः
 शरीरमग्निं प्राच्छादयन्ति । तथैते अप्फेनोपसिकता शर्करा श्मायोहिरण्यानि
 ओपधि वनस्पत्यादीनि पशुरूपाणि च पृथ्वी धातवः पार्थिवमग्निं प्राच्छादयन्ति ।
 ता एता नव सृष्टयश्चीयमाना श्चित्याग्निरूपम् । सा पृथ्वी नाम । अथ योऽस्यं
 पृथिव्या मग्निः स चित्ते निधेयः । स पृथ्वी लोकपालः । तदेतदमृतं मर्त्यञ्च-
 त्युभय मिन्द्रेण नद्धं समिद्धं विद्यात् । यस्तु ददुपरिष्ठात् संनिविष्टः कूर्म्मः
 सोऽमृते साहस्रे मर्त्यो रसः पश्यकाकार परिच्छिन्नसंनिवेशतया कश्यपो नाम ।
 स च दधि घृत मधुमयोऽन्यत्रव्याख्यातः । तत्र दध्येव पृथिव्या रूपं विद्यात् ।
 तदित्थमिदं प्रथमानन्दं व्याख्यातम् ॥ १ ॥

ततः सोऽग्निना पृथिवीं मिथुनं संभूय द्वितीयमानन्दं पोषाख्यं महस्याख्यं वा
 समवर्तयत् । तदन्तरिक्षम् । यो गर्भोऽन्तरासीत् स वायुः । अथ वायुना

सोऽन्तरिक्षं मिथुनं संभूय तृतीयमानन्दं यशस्याख्यं समवर्तयत् । सा द्यौः यो गर्भः स आदित्यः । अथादित्येन स दिवं मिथुनं संभूय चतुर्थमानन्दं रेतस्याख्यं समवर्तयत् । ता दिशः । तत्रेदं रेतश्चन्द्रमा असृज्यत । त एते चत्वारो लोका अभवन् । त्रयोऽग्निलोकाः । दिगन्त्यः सोमलोकः । अथैषु लोकेषु स मनसा वाचं मिथुनं संभूय क्रमेण प्रजा अमृजत । वसून् रुद्रान्-आदित्यानग्निलोकेषु । विश्वान् देवांस्तु दिक्षूपादधात ।

तदित्थं मयमाण्यः सौम्यो दिश्यो वैश्वदेव्यो वा चतुर्थो विभागो भगवता याज्ञवल्क्येन (श. ६।१।२) वेदं चातुर्विध्यानुरोधात् स्थूलमानादैकधैव समस्याख्यात तदनुरोधेनैव च कौषीतकादयः प्राहुः “चतुष्टये वा इदं सर्वम्” (२।१।७) इति ॥ वस्तुतस्तु पूर्वभ्यस्त्रिभ्योऽनन्तरमिह द्वौ विभागौ द्रष्टव्यौ । ब्राह्मणस्पत्यो बार्हस्पत्यो वा दिश्यो वैश्वदेव्य एकः । तच्चतुर्थं रेतस्यमानन्दम् । मनसा वाचं मिथुनं संभूय तु तत्र सोऽङ्गिरसोऽजनयत् । त इष्टास्वभवन । अथ वैद्युत आत्यो वैश्वदेव्यो द्वितीयः । तदुत्तमं पञ्चमानन्दम् । मनसा वाचं मिथुनं संभूय तु तत्र भृगूनजनयत् । त इह दिक्ष्वभवन । यथा चाग्नि वय्वादित्याना मान्दत्रयधिष्ठातृणामग्नित्वं तथैतयोर्ब्राह्मणस्पति विद्युतोश्चतुर्थं पञ्चमान्दाधिष्ठात्रोः सोमत्वम् ।

परे त्वनयोरग्नित्वं मभिप्रेत्यै तदान्दयोर्द्विदैवत्यं मिच्छन्ति । “ब्रह्मं वै बृहस्पतिः क्षत्रं सोमः । एतौ ह वा अस्य सर्वस्य प्रसवस्त्वेषाते यदिदं किञ्च । (१० अ०) ।” इत्यैतरेयश्रुतौ बृहस्पतिसोमयोर्भेदेन व्यपदेशात् । “आपो वै भृग्वङ्गिरसामायतनं चन्द्रमादेवता वैद्युतश्चेति” (पू० २।२४) । “चन्द्रमा वैद्युतश्च भृग्वङ्गिरसामिति च” (पू० ५।१५) । गोपथश्रुतौ विद्युत्सोमयोर्भेदेन व्यपदेशात् । उभयधर्मानुयायित्वाद्गनिविशेषत्वं सोमविशेषत्वं च बृहस्पतिविद्युतोर्द्रष्टव्यमित्यपरे ।

परे त्वाहुः तयोर्भिन्नत्वादेव तत्तदुपलक्षितं लोकस्य भिन्नत्वमित्यान्दं द्वैविध्यं सुपपद्यते । अपां दिशां चोभयत्रा विशेषेण सत्त्वात्तूभयोरैक्यं पश्यन्ति । अत एव च लोकवेदयोश्चतुष्टयं श्रयते । तद्यथा कौषीतकि श्रतौ-

“अस्ति वै चतुर्थो देवलोक आपः,, (१८१२) इति यथा चाथर्वणश्रुतौ—
 “चत्वारो वा इमे लोकाः पृथिव्यन्तरिक्षं द्यौ रापः । (२११६) इति ॥
 चत्वारो वा इमे वेदाः-ऋग्वेदो यजुर्वेदः सामवेदो ब्रह्मवेद इति ॥ चत्वारो
 वा इमे देवाः अग्निर्वायुरादित्यश्चन्द्रमाः (२११६) इति ॥ “यद्यप्यपां
 विकारत्वाच्चत्वारोऽपि लोका आप एव सन्ति तथापि त्रिष्वप्येषु विकाराधिक्यात्
 यथा वैरूप्य भूयस्त्वं न तथा चतुर्थ इत्यतो दिशा मपत्वेनैव व्यवहारः ।

सोऽयमप्सु प्रत्यन्तत्वं निबन्धनो दिक् छन्दः । तेन पञ्चलोकाभ्युपगमपक्षे
 आपो दिशश्च भिद्यन्ते । पञ्चमस्य दिक्त्वेऽपि चतुर्थस्य दिक्त्वाभावात् ।
 चतुर्लोकाभ्युपगमपक्षे त्वापो दिशश्चैकोऽर्थः । अत एवाथर्व संहितायां चतु-
 र्थस्योनचत्वारिंश सूक्ते “पृथिव्यामग्नये अन्तरिक्षे वायवे दिव्यादित्याय
 दिक्षु चन्द्राय समनमत्,, (४१३६।१।८) इति पृथिव्यादिलोक प्रसङ्गे
 चन्द्रसम्बन्धेनापि स्विति वक्तव्ये दिक्ष्विति श्रूयते ।

अथयच्चतुर्थे सौम्यान्दे वैश्वदेव्यं वाजिश्रुतौ श्रूयते । तदपीह द्विविधं
 विद्यात् । अग्निर्यम आदित्य इत्येतेऽङ्गिरसः । एषां त्रयाणां संहतानां यदेकं
 रूपं तदाङ्गिरसं वैश्वदेव्यम् । सोमो वायुराप इति भृगवः । तेषां यदेकं रूपं
 तद् मार्गवं वैश्वदेव्यम् । “एते वै सर्वे देवाः यद्विश्वे देवाः,, । (४११४)
 इति कौपीतिकिश्रुतिरापेक्षिकानेकदेवत्यमभिप्रैति न त्वेकहेतुया सर्वेषां
 देवानां समुच्चये तत्तात्पर्यं नेयम् । तथा सति दिव्यन्यस्यान्तरिक्षेऽन्यस्य
 वैश्वदेवस्य संभवापत्तेः । विभिन्ना नेक देवतान्वयभेदात्तु वैश्वदेव्यानि
 भिद्यन्ते । तत्रैतयोश्चतुर्थं पञ्चमानन्दयोः सौम्यं वैश्वदेव्यद्वयं विद्यात् ।

इत्थं चाग्निना वसुभिर्वायुना रूद्रै रादित्येनादित्यै बृहस्पतिनाऽङ्गिरोभि-
 र्विद्युता भृगुभिश्च कृतान्येतानि पञ्चानन्दानि प्रत्यर्थमुपपद्यन्ते । त इमे पञ्च
 लोकाः । तेषां मुत्तरोत्तर परिवर्द्धमानायतनत्वं श्रूयते मैत्रायणीये । “उत्तर
 उत्तरो हि लोको ज्यायान्,, इति ॥

तेष्वेतेषु पञ्चस्वानन्देषु लोकेषु याः प्रजास्ता देवा उच्यन्ते देवता द्वेधा
 विभज्यन्ते । देवाश्च पितरश्चेति । अग्नियशस्विनः प्राणा देवाः । सोम-

यशस्विनः प्राणः पितरः । अग्निं मनु सर्वे देवा ऋच्छन्ति सोममनुसर्वपितरः
तत्र अष्टौ वसवः प्रथमान्दे एकादश रुद्राद्वितीयान्दे, द्वादशादित्यास्तृतीयान्दे
इन्द्रवषट्कारौ वा प्रजापतिवषट्कारौ वा इन्द्रप्रजापतीवैत्येते त्रयस्त्रिंशदग्निं
मनूचीना देवाः । त्रयोऽङ्गिरसश्चतुर्थान्दे त्रयो भृगवः पञ्चमान्दे अग्निसोमो
त्सकेद्वे ऋतुत्रिके चेत्यष्टौ पितरः सोममनूचीनाः ॥ तत्र—

सर्वमापोमयं भूतं सर्वं भृग्वङ्गिरोमयम् ।

अन्तरैते त्रयो वेदा भृगूनङ्गिरसः श्रिताः । इति गोपथ श्रुतेः ।

प्रति प्रजापत्यमापः प्रथमआत्मा । इतरान् प्रत्यमूपामुक्थत्वात् प्रतिष्ठा-
त्वात् सामत्वाच्च । भृगवो द्वितीयमात्मा । अङ्गिरसस्तृतीय आत्मा तत्र यावा
पृथीव्यौ तदन्तरिक्षं चोपपद्यन्ते । तस्मात् सर्वतः पूर्वं मिहाप्सु भृग्वङ्गिरसो
रुत्पत्तिं माख्यास्यामः ।

गोपथश्रुतौ श्रूयते (पू. १।३) “तास्वप्सु स्वां छायां मपश्यन् प्रजापतिः ।
इह तावदपां सृष्ट्या ब्रह्मणस्त्रैविध्यं समपद्यत । सृष्टे प्रविष्टे निर्विकृतं च ।
स्विन्नं यावदापोरूपं तत् सृष्टम् । तत् सृष्ट्वा तदेवानु प्राविशदित्यप्सु प्रविष्टो
ऽपामभिमानी तासामात्मा प्रविष्ट ब्रह्म । स सत्यं नामाग्निः । अथाभ्यामतिरिक्तं
विशुद्धं स्रष्टृरूपं निर्विकृतम् । त्रिष्वेतेषु यदप्सु प्रविष्टं सा निर्विकृतस्य
ब्रह्मणश्छाया । त्रयो मेव तां विद्या मथर्वोत्तरां विद्यात् । मनः प्राणमयी
हीयमन्या वाक् पूर्वं विग्रहेऽपां मण्डलस्य भिन्नत्वात्तदवच्छिन्नं ब्रह्म बृहत्सा-
मत्वाद्भिद्यते । तत्सृष्टस्य तु दहरस्यापां मण्डलस्यात्यल्प सामतया भिन्नत्वेऽपि
सर्वाभिक्रमे पूर्वविग्रह साम्यं भवतीत्यस्तत्र च्छायाशब्दः ॥

अन्तर्मण्डलं क्षुद्रमण्डलरूपां स्वां छायामीक्षमाणस्य ब्रह्मणो रेतः स्वय-
मस्कन्दत् । तदप्सु प्रत्यतिष्ठत् । रेतसा सहैताआपः प्राच्यो दक्षिणाच्यः
प्रतीच्यः, उदीच्यः समवाद्रवन्तेति समुद्रोऽभवत् । यावत् सहस्रं तावानयं
समुद्रः ता रेतः समुद्रं वृत्वा ऽतिष्ठन् उद्भ्रवणाद् भीतास्ता रेत एवैतच्छरणम
वृणतेति स वरूणोऽभवत् । यदीदं ब्रह्मरेतः संवरणं ना करिष्यत् तर्हीय
मैन्द्रीवान् विभवनस्वामाव्याद् उद्द्रुता पवमानाऽभविष्यत् । अपांयं जुर्नाम ब्रह्म-
रेतसा तेनाऽविनाभावोपपादकएकीभावो वरणम् । वरेण सन्तं वरूण इत्याच्चरते ।

यावत्प्र आपस्तावानयं वरुणः । असुरो यं वरुणः प्राणप्रदो वायुः । स द्वेधाऽभवत् । अप्सु लीनोऽद्भयो मुक्तश्च । तत्राभ्यो मुक्तादङ्गिरसः सृष्टिं वक्ष्यामः । अप्सु लीनात्तु वरुणाद् भृगुरयं सृज्यते । वरुणेन ब्रह्मरेतसा सहैता आपो द्वैधमभवन् । अतिऽलवणा अपेया अस्वाद्यस्ता अशान्ता अन्याः । पेयाः स्वाद्यः शान्तास्त्वन्याः । तत्रैव रेतसि ता आपोऽभ्यश्राम्यदभ्यतपन् प्रजापतिः । श्रान्ताभ्यस्तप्ताभ्यस्ताभ्यो यद्रेत आसीत् तदभृज्यत । तस्मात् भृगुर्वारुणिः समभवत् । स भृगुं सृष्ट्वाऽन्तरधीयत् । भृगुस्त्वेष सृष्टः पञ्चधा रूपोऽसृज्यत । वायुः, मातरिश्वा, पवमानः, वातः, अथर्वेति ।

सर्वे एवैतेऽनायतना बहन्तोऽन्तरिक्षचराः भावाः । तत्रायं सविता वायुः पर्जन्यादिविधः सूर्योपनत कतिपय जातीय प्राणसंग्रहः । मातरिश्वा तु पृथ्वीं परितो वेष्ट्यमानस्तां स्तम्भमानो भूपृष्ठादूर्ध्वं द्वादशयोजनावकाशपरिव्याप्तः स्थिर प्रायो वायुविशेषो यमेमूष इति वैदिकाः प्राहुः । पवमानः सोममयो यो दह्यमानोऽग्नि-त्व मापद्यते । वातस्त्वनियतदिग्वाही कदाचित्सचारी ताराग्रह रसाना मुपसंग्रहः । अथार्वागप्सु निविष्टोऽतिसूक्ष्मः कश्चन वायुरथर्वा । यत् किञ्चिदात्मनो यज्ञे विस्लिष्टे विरिष्टं वा तदनेनाथर्वणा भिपञ्चमानं संधीयते । तथा च श्रूयते । “एतद्वै भूयिष्ठं ब्रह्म यद्भृग्वङ्गिरसः ! येऽङ्गिरसः सरसः । येऽथर्वणास्तद् भेषजम् । यद् भेषजं तदमृतं । यदमृतं तद्ब्रह्मेति” (गो.पू.३।४) मन्त्रशास्त्रीयास्तान्त्रिक प्रयोगाः सर्वे एवै तस्मिन्नाथर्वणे प्राणे सम्पाद्यन्ते । उक्तं च गोपथ-श्रुतौ “ब्रह्म वेदस्याथर्वणं शुक्रं, अत एव मन्त्राः प्रादुर्बभूवुः । स तु खलु मन्त्राणामतपसाऽश्रुश्रूषानध्यायाध्ययनेन यदूनं च विरिष्टं च यातयामं च करोति तदथर्वणां तेजसा प्रत्याप्याययेत् मन्त्राश्च मामभिमुखी भवेयुर्गर्भा इव मातरम्,, इति ॥ एषोऽथर्वा भृगु प्राणान्नातिरिच्यते । सर्वेष्वेवाथर्वसु भृगुत्वस्याभिव्याप्तत्वात् । भृगुस्त्वथर्वणोऽरितिरिच्यते । सर्वेषु भृगुष्वथर्वत्वस्यानभिव्याप्तेः । अतो भृगुविशेषत्वादयमथर्वा प्राणो भृगुप्राणाद् भिन्नश्चाभिन्नश्च व्यपदिश्यते । भेदेन यथा । “अङ्गिरसो नः पितरो नवग्धाऽथर्वाणो

भृगवः सोम्यासः” । () इति भृगूनथर्वणश्च पृथक् पठति ।
अभेदेन यथा—

“ऋग्वेदस्य पृथ्वीस्थानमन्तरिक्षस्थानो अध्वरः ।

द्यौः स्थानं सामवेदस्य आपो भृग्वङ्गिरसां स्मृतम् ॥ १ ॥

अग्निर्देवतं ऋग्वेदस्य यजुर्वेदो वायुर्देवतः ।

आदित्यः सामवेदस्य चन्द्रमा वैद्युतश्च भृग्वङ्गिरसाम् ॥ २ ॥

ऋचो विद्वान् पृथ्वीं वेद सम्प्रति, यजूंषि विद्वान् बृहदन्तरिक्षम् ।

दिवं वेद सामगो यो विपश्चित् सर्वान् लोकान् यद् भृग्वङ्गिरो वित्

॥ ३ ॥ (गो.पू. ५।१३।१६)

इत्येवमादिषु त्रय्या विद्याया उपरिष्ठात् भृगूनङ्गिरसश्चाख्याय वचनान्तरे
त्रय्या विद्याया ऊर्ध्वमथर्वणोऽङ्गिरश्चाचष्टे ।

“त्रिविष्टपं त्रिदिवं नाकमुत्तमं तमेतया त्रय्या विद्ययेति ।

अत उत्तरे ब्रह्मलोका महान्तोऽथर्वणमङ्गिरसां च सा गतिः ॥”

(गो० पू० ५।१०)

प्रायश्चित्तैर्भेषजैः संस्तवन्तोऽथर्वाणोऽङ्गिरसश्च शान्ताः ।

अथर्वभिरङ्गिरोभिश्च गुप्तोऽप्सु चन्द्रं पादं ब्रह्मणा धारयन्ति (५।२४)

ऋग्वेदमेव होतारं वृणीष्व । यजुर्विदमध्वयुम् । सामविदमुद्गा-

तारम् । अथर्वाङ्गिरोविदं ब्रह्माणम् । (२।४) इति ।

अत्र भृगुस्थानेऽथर्वाणमाचक्ष्णाणस्तयोरभेदमभिप्रैति । स्मृतिरपि तयोरभेद-
माह—यथोक्तं वायुपुराणे पूर्वभागे ऊनत्रिंशाध्याये नवमश्लोके—“ अथर्वातु
भृगुर्ज्ञेयोऽप्यङ्गिराथर्वणः सुतः । तस्मात् सलौकिकाग्निस्तु दध्यङ्चाथ-

वर्णः सुतः ॥ ” इति ॥ तदित्थं पञ्चविधो वायुर्व्याख्यातः । यदप्सु ब्रह्मणो
 रेत आसीत् तदयमद्भिः सम्पन्नः पञ्चविधो वायुरभवत् । आसां वायुविधानां
 लोक इमा आपः । आपस्ततोऽतिरिच्यन्ते । अपश्चतुर्थं लोकं मन्यन्ते “अस्ति
 वै चतुर्थो देवलोक आपः । (१८१२)” इति कौपीतकि श्रुतेः । चन्द्रमसं च
 तल्लोकपालम् । “चन्द्रमाह्यप्सु चरति” (गो० पू० २।६) इति श्रुतेः ।
 ‘तस्याग्निर्होताऽऽसीत् । वायुरध्वयुः । सूर्यः उद्गाता । चन्द्रमा ब्रह्मा ।’
 (गो० १।१३) इति चन्द्रमसो ब्रह्मत्वश्रवणाच्च । ऋचामग्निर्देवतं पृथ्वी-
 स्थानम् । यजुषां वायुर्देवतमन्तरिक्षस्थानम् । साम्नमादित्यो देवतं द्यौः
 स्थानम् । अथर्वणां चन्द्रमा देवत मापः स्थानम् । (गो. १।२६) इति ॥
 पृथ्वी वा ऋचा मायतन मग्निर्देवता । अन्तरिक्षं वै यजुषामायतनं
 वायुर्देवता । द्यौर्वै साम्ना मायतन मादित्यो देवता । आपो वै भृग्वङ्गिर
 सामायतनं चन्द्रमा देवता वैद्युतश्च । (गो. २।२४) इत्यादिपुच श्रुतिषु
 भृग्वङ्गिरसां वेदानामापो लोकश्चन्द्रमा लोकपतिरिति श्रूयते । तथा च वायु
 रापश्चन्द्रमा इत्येते त्रयोऽप्यन्यान्त्या व्यभिचारेण सहचारिणः संभवन्ति । अत
 एवैषां त्रयाणां योगादेकं वैश्वदेव्यं संपद्यते तत्राप्येष भृगुशब्दः प्रवर्तते । वायु
 रापश्चन्द्रमा इत्येते भृगवः । एत इदं सर्वं समाप्याययन्ति । एक मेव संस्थं
 भवति (गो. २।८) इति श्रुतेः । चन्द्रमा द्विविधः । भास्वरचन्द्रा दिक् चन्द्रश्चेति ।
 पृथ्वीं परिक्रममाणो द्विपक्षः पिण्ड आद्यः तदारम्भणोऽनायतनः सर्वजगद्व्यापी
 सोमो द्वितीयः । तत्रेह प्रकरणे चन्द्रमशब्देन सर्वदिग्व्यापी सोमो नेयो
 न भास्वरः पिण्डः । “वृषा सोमो, योषा आपो हविर्धानेऽध्येति ।
 तस्मान्मिथुनाच्चन्द्रमाजातः,, । (४।१।प्र. । ६ ब्रा. १२ क) इति श्रुत्या
 तस्यादभिर्युक्तासोमा दुत्पन्नेत्वेनोत्तर कालिकत्वात् । अत्र हविर्धाने सूर्य
 पृथिव्यौ ब्रूमः । “द्यावा पृथिवी वै देवानां हविर्धाने आस्ताम् । ते उ
 एवाद्यापि हविर्धाने । ते हीदमन्तरेण सर्वं हविर्यदिदं किञ्च” ।
 इत्यैतरेय श्रुतेः (५।अ.) अत एवैतल्लोकतृतीयलोकयोर्मध्येऽयं चन्द्रमा
 जन्म धत्ते । “द्यावा पृथिव्यो वा एष गर्भो यत् सोमो राजा” (४।अ.)

इत्यैतरेय श्रुतेः । अपिवा हविर्धानमिति वाङ्मनसयोः संहतयोः संज्ञा ।
 “वाक् च वै मनश्च हविर्धाने । वाचि च वै मनसि चेदं सर्वं हितम्” ।
 (६।३) इति कौपीतकि श्रुतेः ॥

प्राणस्यापीदमुपलक्षणम् । तदव्यतिरेकेण सृष्टे रसंभवात् । तेन ब्रह्मैव
 सोमेनापोमिथुनं संभूय चन्द्रमसमुदपादयत् । अत्रिश्च तत्रायं प्राणश्चन्द्रजनकः ।
 तथाच-तस्यात्रेयत्वेन भृगुत्वाभावाच्च नेह ग्रहणं युक्तम् ॥ यस्तु दिक्सोमः स
 भृगुविशेषो द्रष्टव्यः । सोऽयमित्थं त्रिश्चरूपो भृगुर्व्याख्यातः ।

अथ यन् ता आपो ब्रह्मणो रेतः स्वं राजानमवृणत । सोऽद्भिर्वरणाद्
 वरुणोऽभवत् । स समुद्रादमुच्यत । तदनवच्छेदात् स्वातन्त्र्यापत्तिर्मुक्तिः ।
 तेनैव मुच्युरेव सन् पारीक्ष्यात् मृत्युरुच्यते । तं वरुणं मृत्युमभ्यश्राम्यदभ्यतपत् ।
 तस्य सर्वेभ्योऽङ्गेभ्यो रसोऽक्षरत् । सोऽङ्गरसोऽभवत् । अङ्गरसं सन्तमङ्गिरा
 इत्याचक्षते । (गो० १।७) स ऊर्ध्वो अतिष्ठत् स इमान् लोकान् व्यष्टभ्नात् ।
 “अङ्गानां ह्येष रसः” इति श्रुत्यन्तराज्ञायमङ्गिराः । सर्वेषां मेव घनपिण्डानां
 प्रत्यङ्गादुत्थायोर्ध्वा दिवमनुसंचरन् रसः प्रतीयते । अत एवै तस्या पृथिव्या
 अपि नाभेरुत्थाय समन्ताद् बहिर्भवन्नादित्येन संपृक्तोऽनुक्षणं दिवमनु
 सर्पतीति श्रूयते ।

“इत एत उदारुहन् दिवः पृष्ठान्यारुहन् ।

प्रभूर्जयो यथा पथो ह्या मङ्गिरसो ययुः ॥” इति ॥

भुवो दिव मभ्युत्क्रममाणानामङ्गिरसामादित्यैरूर्ध्वाद्भुवमागत्य पुनः प्रत्या
 वर्तमानैः सहाकाशे संघर्षो भवतीति बहुधा श्रूयते यथा कौपीतकीये ।
 “आदित्याश्च ह वा अङ्गिरसश्चास्पद्गन्त । वयं पूर्वे स्वर्गलोकं स्वर्ग-
 लोकमेण्याम इत्यादित्याः । वयमित्यङ्गिरसः । तेऽङ्गिरसः
 आदित्येभ्यः प्रजिध्युः (३०।६) ॥ इत्यादि ऐतरेयकेऽपि-आदित्याश्च ह वा
 अङ्गिरसश्च स्वर्गे लोकेऽस्पर्धन्त । वयं पूर्वं एण्यामो वयमिति । ते
 ह्यादित्याः पूर्वे स्वर्गं लोकं जग्युः । पश्चेवाङ्गिरसः (१८। अ.) इति ।

गोपथेऽपि-आदित्याश्च ह वा अङ्गिरसश्च स्वर्गलोकेऽस्पृष्टन्त । वयं पूर्वे स्वरे ष्यामो वयं पूर्वं इति । त आदित्या लघुभिः सामभिः श्रुतुभिः स्तोमैर्द्वाभ्यां पृष्ठ्याभ्यां स्वर्गं लोकमभ्यस्पृशन्त । अन्वश्च एवाङ्गिरसो गुरुभिः सामभिः सर्वैः स्तोमैः सर्वैः पृष्ठ्यैः स्वर्गं लोकमभ्यस्पृशन्त (पू. ४।२३) इति । इत स्तुतीयान्दे एकविंशस्तोमोऽयमादित्य इति तस्याङ्गिरो पेक्षया गन्तव्यमार्गः स्वल्पः । अङ्गिरसस्त्वितश्चतुर्थं पञ्चमान्दयोस्त्रिणव त्रयस्त्रिंशौ स्तोमौ कृप्ता वित्यादित्या पेक्षया विप्रकृष्टो गन्तव्यमार्ग इत्यभिप्रायः ।

सर्वे जपयज्ञास्तमेतमङ्गिरसमेवापियन्ति तथा च श्रूयते—

याश्च ग्रामे यांश्चारण्ये जपन्ति मन्त्रान् नानाथान् बहुधा जनासः । सर्वे ते यज्ञा अङ्गिरसोऽपि यन्ति नूतना सा हि गतिर्वृक्षणो याध्वराध्वर्या ॥ (गो. पू. ५।२४) इति । कठिन धातुरूपोऽयमङ्गिरा लोकत्रय रस योगाद् त्रेधा दृश्यते लोके आग्नेयो याम्य आदित्यश्चेति । कृष्णाकृति राग्नेयः । सीसाकृतिर्याम्यः शुक्लाकृतिरादित्य इति ।

तथा च श्रूयते “अग्निरादित्यायमः “इत्येतेऽङ्गिरसः एते इदं सर्वं समाप्नुवन्ति” (गो. पू. २।८) इति ॥

तत्र भौमस्तावदङ्गिरा एवायं प्रज्वलतोऽग्नेः स्वरूप निर्वाहयति । “त्वमग्ने अङ्गिराः प्रथमो ऋषिः () इति श्रुतेः । अग्ने स्त्रिवृत्त्वं श्रूयते कौषीतकीये । “त्रिवृद्धा अग्निः-अङ्गारा अर्चिर्भूम (इति कौषीतकि (२८।५) तत्र “अङ्गारेष्वङ्गिराः संवभूव अर्चिषि भृगुः संवभूव । () इति श्रुतिरङ्गिरसोऽङ्गारस्वरूपा रम्भकत्वमाचष्टे । कृष्णवर्णोऽयमङ्गिरा दह्यमानः शुक्ले तेजसि रोहितो भवतीति रोहितवर्णो दृश्यते । सोऽयमित्थं त्रिस्वरूपोऽङ्गिरा व्याख्यातः ।

“भृगूणा मङ्गिरसां तपसा तप्यध्वम्” इति मंत्र व्याख्यायां । एतद्वै तेजिष्ठे तेजो यद् भृग्वङ्गिरसाम् (१।१।५।१३) इति ब्राह्मण श्रुति दाहप्रवर्तक-

अत्र माचष्टे । तच्च दाहकत्वं योगविशेषादुपपद्यते । योगविशेषात्वेषामुभयेषां तरलत्वं चोपपद्यते ।

आपो भृगवङ्गिरोरूपमापो भृगवङ्गिरोमयम् (१।३६) इति गोपथ श्रुते; ॥ स्वरूपेण त्वान्तरीक्ष्या अनायतना एते सर्वात्र व्याप्ता पवान्ते इति बोध्यम् ।

नक्षत्रविद्यायां रोहिणी लुब्धकाख्यानात् दिव्यप्यनयो भृगवङ्गिरसो रारम्भणं श्रूयते । “प्रजापतिर्वै स्वां दुहितरमभ्यध्यायत् । दिवमित्यन्ये आहुरूपसमित्यन्ये । तामृष्यो भूत्वा रोहितं भूतामभ्यैत् । तं देवा अपश्यन्-अकृतं वै प्रजापतिः करोतीति । ते तमैच्छन् । य एन-मारिष्यति । एतमन्योन्यस्मिन्नाविन्दन् । तेषां या एव द्यौरतमास्तन्व आसन् ता एकधा समभरत् । ताः संभृता एष देवोऽभवत् । तदस्यैतद् भूतवन्नाम । तं देवा अब्रुवन् इमं विध्येति । स एतमेव वरमवृणीत-पशूना माधिपत्यम् । तदस्यैतद् पशुमन्नाम । स तमायत्या विध्यत् । स विद्ध ऊर्ध्वं उदपतत् । तमेतं मृग इत्याचक्षते । य उ एव मृगव्याधः स उ एव सः । या रोहित् सा रोहिणी । यो एवेणु स्त्रिकाण्डा सो एवेणु-स्त्रिकाण्डा । तद्वा इदं प्रजापतेः रेतः सिक्तप्रधावत् । तत्सरोऽभवत् । ते देवा अब्रुवन्मेदं प्रजापतेरेतो दुपदिति । तन्मादुषमभवत् । तन्मादुषं सन्मानुषमित्याचक्षते । तदग्निना पर्यादधुः । तन्मरुतोऽधुन्वन् । तदग्निर्न प्राच्यावयवत् । तदग्निना वैश्वानरेण पर्यादधुः । तन्मरुतो धुन्वन् । तदग्निर्वैश्वानरः प्राच्यावयवत् । तस्य यद् रेतसः प्रथम मुददीप्यत । तदसावादित्योऽभवत् । यद् द्वितीयमासीत् तद् भृगुरभवत् । तं वरुणो न्यगृहणीत । तस्मात् स भृगुर्वारुणिः । अथ यत् तृतीय मदीदेदिवत् त आदित्या अभवत् । येऽङ्गा आसंस्तेऽङ्गिरसोऽभवन् । यदङ्गारा पुनरवशान्ता उददीप्यन्त तद् बृहस्पति रभवत्

यानि परिचाणान्यासन् ते कृष्णाः पशवोऽभवन् या लोहिनी मृत्तिका
तेरोहिताः अथ यद्भस्मासीत् तत्परुष्यं व्यसर्पत् गौरो गवय ऋष्य
उष्टो गद्भ इति । ये चैतेऽरुणाः पशवस्ते च तान् वा एष देवोऽभ्यवदत्
मम वा इदं सर्वम् । मम वै वास्तुहम्” इति । एतच्चाख्यानमाकाशे कृत्तिका
तारातोऽनुप्राचीं, लुब्धका दनु प्रतीचीं, शश लक्ष्मणः, स्थिरचन्द्राच्छ्रवभ्यां
चानूदीचीं, प्रजापति तारायाः पुनर्वसुभ्यां चान्ववाचीं यावान् वा प्रदेशस्तत्रत्या
भी रोचनाभिः क्लृप्तानां देवसत्वानां सम्बन्धेनाख्यायते । तद् यथा—अस्ति हि
कृत्तिकातः प्राच्यां ज्योतिष्मती तारा लोहित वर्चस्त्वान् सा रोहिणीत्युच्यते ।
तस्याः समसंमुखे दक्षिणाकाशे षड्भान्तरे तादृशो मेवान्यां ज्योतिष्मतीं ज्येष्ठां
नाम तारां पश्यामः । ज्येष्ठाद्वाद् रोहिणीं पर्यन्तं चन्द्रमा उदरोहति । पूर्वांक्त
तारास्तु ज्येष्ठाद्वा पर्यन्तं स दक्षिणस्यामवरोहति । आरोहणा वरोहणा सीमत्वा-
च्चैते उभे रोहिण्यौ श्रूयेते । तत्र ज्येष्ठां दरिद्रामाचक्षते धूमावतीं च कृत्तिकातः
पूर्वां तु लक्ष्मीं भृगुजामाहुः । अपि चैतत्तारोपलक्षितायां दिवि रोहित मृगरूपं
स्त्रीजातीयं कल्प्यते । ततोऽपीयं रोहिणी नाम । तत उदीच्यां ब्रह्महृदयाख्यतारो
पलक्षित शरीरः प्रजापतिर्भासते । प्रजापतिरित्यजमेपादि पशुचारणवृत्तेः
शूद्रजातेः संज्ञा लोके कृत्तिका हि तस्य शिरः । “प्रजापतेः वा एतच्छिरो यत्
कृत्तिकाः । अग्निरारास्यम् । सप्त कृत्तिकाः सप्त शीर्षत् प्राणाः”
(१।६।६) इति मैत्रायण श्रुतेः । सोऽस्या रोहिण्याः पिता कल्प्यते रोहिणी
मनुसर्पन्तं तं दृष्ट्वा रोचनाक्लृप्त मूर्द्धयः सर्वं देवसत्वानः क्षुब्धा भूत्वा
सर्वतारातेजोमयमूर्तिमत्युग्रवीर्यं महाघोरं रुद्रं समाराध्य तद्वाराऽस्य मृगरूपं
न तस्य प्रजापतेः शिरश्छेदयामासुः । तदिदं मृगशिरो नक्षत्रं दक्षिणभागे बाण
संलग्नं दृश्यते । प्रजापतिस्तु छिन्नशीर्षा तदुत्तरतः पतितो दृश्यते
अथ रोहिणीं बाणं चान्तरा तस्य प्रजापतेः रेतोऽभविच्युतः
सरः समभवत् मानुषं नाम । तच्चाद्धं विपुवतो दक्षिणतोऽद्धं तूत्तरतः संस्रवति ।
तस्योत्तर संलग्ना तारास्त्यग्निर्नाम । पुनर्वसू द्वे तारे । तत्रैका पश्चिमादित्यो
नम । पूर्वा तु भृगुर्नाम । असुरस्य रसेनोपपन्नत्वात् स वारुणिः ।

अथै ताभ्यामग्ने लुब्धकवन्धुं यावद् वक्रदण्डवदाभासमानास्तिस्रः तारा
आदित्याः । तदन्यास्त्विति सूक्ष्मा दृश्यादृश्यास्तत्र सर्वास्तारा अङ्गिरसः । ता

स्वयमेकः प्रदीप्तो लुब्धक बन्धुर्वृहस्पतिर्नाम । अथ मृगव्याधं रोहिणीं
चान्तरेण प्रजापतिं चान्तरेणानेकजातोया अनेक वर्णाः पशवो दृश्यन्ते ।
तेषां पतिः पूर्वं प्रजापतिरासीत् । अकृतकरणादस्य प्रजापतेरपञ्चो भूतपति
रयं मृगव्याधः पशुपति रभवत् । तदित्यमेतेनाख्याने नाख्यान नायकानां
मृषिदैवतपशूनां रूपैरत्रत्याः सर्वास्तारा नामतः स्वभावतश्च संगृहीता विज्ञायन्ते ।
तारासु बाला सुशिक्षिता भवन्ति ।

तारा विज्ञान विद्यायां मिथ्याप्रकल्पितै राख्यानैरर्थत्रयमुपपद्यते-पुराणा-
काशस्य रोचनाना संनिवेशे प्ररोचनया शिक्षासौकर्यम् । शिक्षोपयोगलोकचरि-
ताना मुत्तरोत्तर युगपर्यन्तं यशःसंरक्षणम् । संदर्भपरिकल्पित्याऽनायासेन कतिपय
वैज्ञानिकविषयाणामुद्घाटनं चेति । तथाच पुरा देवयुगे स्वर्गे कस्यचित्
प्रजापतेरकृतं कुर्वतः प्रकुपितैः सर्वैर्देवै रनुमोदितेन केनापि रुद्रेण शिरश्छेदात्मकं
दंडविधानं कृतमासीदित्ये तदर्थस्य सार्वकालिक सर्वलोकविख्याति सिद्धये व्योम्नि
तारकाग्रन्थे सोऽर्थः समुल्लिखितो दृढमुद्रितोऽभूत् । अकृतं कुर्वतां महतामप्येष
दण्डो विधेय इति देवाज्ञारूपोपदेशश्चानेन सुप्रसिद्धः कृतोऽभूत् इति भाव्यम् ।

एवमेवैतस्मिन्नाख्याने द्विविधं विज्ञानं सुरक्षितं भवति । दिव्यमुपस्यञ्च ।
“दिव मित्यन्ये आहुरूपसमित्यन्ये” इत्युपक्रमोक्तेः । द्यौ रित्यपामुपलक्षणम् ।
“आप इमान् लोकानमिवहन्तीति” गोपथ श्रुतौ (३।१) अद्भि
रेवोत्पत्तिश्रवणात्सर्वलोकानां तन्मयत्वात् कार्यशब्देन कारणस्य ग्रहीतुं
शक्यत्वात् । ब्रह्म वै मनःप्राणवागात्मप्रजापतिः । वागवच्छेदेन च ब्रह्मणस्तावदापो
जायन्ते । या हाइड्रोजनशब्देनाद्यतनैराख्यायन्ते । अप्सु ब्रह्मरेतः सित्तमभूत् ।
ब्रह्मणो रस ऊर्ध्वमुदौहत् तदस्य शिरो नाम । रुद्रेण ब्रह्मशिरश्छिन्नं पृथगभवत् ।
सोऽङ्गिरा नामाभूत् ब्रह्मरेतो हि कठिनद्रव्यम् । सामान्येनाग्निना तदप्रच्युता-
वपि प्रबलेन वैश्वानराग्निनोत्तापे तत्प्रच्यवश्रवणात् । प्रच्यवमानस्य तरलीकृतस्यै
तस्य ब्रह्मरेतसस्त्रैविध्यमुपपद्यते । आदित्यो वरुणः प्रथमं रूपम् , भृगुर्द्वितीयम्,
आदित्याः कतिपये तृतीयम् । ब्रह्मरेतांस्येवैतानि त्रितयानि । तत्र वरुणेन
ब्रह्मरेतसा सहैकीभूतानामपो द्वैधं भवति । —अतिलवणा अपेया अस्वाद्यास्ता
अशान्ता रेतः समुद्रं वृत्वाऽतिष्ठन् । रेतः समुद्रवरणाद् स वरुणो नामोच्यते ।

तंवरुण मिदानीं तनाः पाश्चात्यविद्वांसश्चतुर्धा रूपैरनुमंदधते-क्लोरीन्, ब्रोमीन्, आयोडीन्, फ्लूरीन्, इति अथेतरास्त्वापः पेयाः स्वाद्यः शान्ताः । तासु हि तद् रेतो ब्रह्मरेतोऽभ्युज्यत । भर्जनान् स भृगुर्नाम । भृगुं सृष्ट्वा म वरुणोऽन्तर-धीयते । तस्मात् ता आपः स्वाद्याऽभवन्नलवणाः तस्य च भृगोर्वायुरापः सोम इति त्रैविध्यमाहुः । तत्र वायुः पञ्चविधः । वायुर्मातरिश्वा, पवमानो, वातोऽथर्वेति । आपस्त्वन्यद्भृगुरूपम् । तत्रैतद् भृगुजातीयानामपां यौगिकद्रव्यत्वं न ब्रह्मस्वेद रूपाभ्यो मौलिक कुलाभ्यः प्रथमाभ्योऽद्वयः सांप्रातिक पाश्चात्यविद्वत्समये हाइड्रोजन इति प्रसिद्धाभ्योऽतिरेको द्रष्टव्यः । अथ यदप्सु ब्रह्मरेतः संस्तुतं भृगुर्भवति यं वरुणमाचक्षते तस्य समुद्रान्मुच्यमानस्य पृथग्भवतः उत्तापयोगात् सर्वेभ्योऽङ्गेभ्यो रसः क्षरति सोऽङ्गिरानाम । तमद्यतनाअर्वाञ्चः कार्वन् इत्याचक्षते । विंशतिविधा हीमैऽङ्गिरसः श्रूयन्ते । अङ्गिरसां विकारभूता उचश्यवृहस्पति संवर्तगोतमायास्य भरद्वाजघोराथर्व कण्वप्रस्कण्वा-दयो बहुविधा अर्थाः श्रूयन्ते । असंज्ञान्तः संज्ञससंज्ञानां शरीरेभ्यः प्रत्यङ्गा दुत्थायोत्थायानवरतभयमङ्गिरा ऊर्ध्वं दिवं गच्छन्नादित्येन सहसंसृज्यते । तत्र शरीरेभ्योऽङ्गिरसः प्रत्यङ्गादुच्छेदे रुद्रः प्रयोजकः । एष हि रुद्रो द्रावणो अग्नि विशिष्टो भूतपतित्वान् भौतिकेष्वर्थेषु प्रतिभूत मनुषज्जते । पशुपतित्वाच्च पशुष्वपि नित्यं संनिधत्ते । भूतेभ्य उत्पन्ना भूतविकारास्त्वग्गुणसमांसमेदोऽस्थि-मज्जादयो दूर्वाकाष्ठपर्णादयश्चभिन्नभिन्नाग्निमुपधारयन्तः सर्वे पशवः उच्यन्ते । भूतेभ्यश्च पशुभ्यश्चैषोऽङ्गिरा प्रजापतिर्नित्य मुच्छिन्नोवहिर्भवतीत्याहुः ॥

उपसि चान्यद् विज्ञानं पश्यन्ति । ये यमौषसीसोपाः । सेयं प्रजापतेर्दुहिता । एष प्रजापतिर्द्वादशधा परिच्छिद्यते । अग्निरादित्यः सोमः पशवो वायुर्मृत्युः पृथ्वी द्यौरग्निरादित्यो मनः संवत्सर” इति ।

एता वाव द्वादश प्रजापतेस्तन्वः । एष कृत्स्नः प्रजापतिः” । इति श्रुतेः ।

[तत्र संवत्सरस्य प्रजापते रियमुपसा दुहिता भवति । स उपसि वैश्वानरं नामाग्निं]
रेतोभूतममिञ्चत् । स संवत्सरे कुमारोऽजायत । तस्यैता अष्टौ मूर्त्यः । अग्निः आपः, ओषधयः, वायुः, विद्युत्, पर्जन्यः, चन्द्रमा, आदित्य इति । परे त्वोषध्या विद्युतः पर्जन्यस्य च स्थाने पृथ्वीमाकाशमात्मानं चाहुः । तान्येतान्यष्टौ

अग्निरुपाणि स चित्रो नामाग्निः । कुमारस्तेषां नवमः । न वाप्येते पशुषु
प्रविष्टा उपलभ्यन्ते । पशवो ह्यग्निः । पृथ्वीपृष्ठे द्यावापृथिवी रसेभ्यः समुन्ना
अचेतनो द्धित्सचेतनशरीरा धातूपधात्वोषधि वनस्पति कृमिकीटादयः पशवः ।
तेष्वयमग्निर्द्वेः संनिविशते-मर्त्यरूपेणा मृतरूपेण च सोऽयमग्निचितियज्ञो-
ऽध्वरयज्ञश्च । अत्रोर्कप्राणाना मन्योन्य परिग्रहस्य तेषु मर्त्यभागोऽमृतभागे
चानुक्षणमुपपन्नत्वात् । तस्य यज्ञस्य शिरोऽङ्गरसः प्रतिपद रुद्रच्छिन्नः पराग्
भवति । यथा-सूर्यस्य यज्ञस्य शिरोऽयं धर्मप्रवर्ग्यश्छिद्यते ह्यग्नीवश्चोत्पद्यते
एवं सर्वत्राप्ययमर्थः साधारणो ज्ञेय इति दिक् ॥

इत्यमयं भृग्वङ्गिरोमयश्चतुर्थो वेदस्तावदाख्यातः,
तत्प्रसङ्गाद्देवत्रयमप्यत उर्ध्ववक्ष्यामः ॥

इतिमहर्षिकुल वैभवे भृग्वङ्गिरोमयी वाक् साहस्री ॥

सोऽयमैतिहासिको वैज्ञानिकश्च द्विविधो भृगुःअङ्गिराश्च व्याख्यातौ ॥

॥ इति भृगुः-अङ्गिराः ॥



* अत्रिः

(१) आदिब्रह्मणो बहुषु पुत्रेषु तृतीयोऽत्रिर्ब्रह्मा चन्द्रवंशप्रवर्तको मूलपुरुष आसीत् ।

(२) सोऽयमत्रिर्ब्रह्मस्य सप्तमे, पादो सृष्टिर्दशे, विष्णुचतुर्थांशस्य षष्ठे, भागवतस्य चतुर्थप्रथमे नवमचतुर्दशे च मार्कण्डेयस्य षोडशे अग्नेस्त्रयोदशे वाराहस्य पञ्चत्रिंशे, मात्स्यस्य त्रयोविंशे, ब्रह्माण्डोपोद्धातस्याष्टमे पञ्चषष्ठे च हरिवंशप्रथमपर्वणः पञ्चविंशे, महाभारतस्य शान्तिमोक्षधर्मोऽष्टोत्तरद्विशततमे आनुशासनिकदानधर्मस्य षट्पञ्चाशशते च व्याख्यातः ॥

(३) तृतीय प्रजापतित्वादयमत्रिरत्रि शब्देनाख्यायते—इत्युक्तं ब्रह्माण्डे “अहं तृतीय इत्यर्थस्तस्मादत्रिः स कीर्त्यते” ॥ इति । (३० ४।४५) द्विविधो ऽयमत्रिराख्यायते प्राणविधो नरविधश्च । तत्र भृग्वङ्गिरोऽत्रीणां प्राणविधानां क्रमिकोत्पत्त्या तृतीयत्वमन्त्रे प्राणस्य वृद्धदेवतादायुच्यते । एवं नरविधस्याप्यत्रे-स्तृतीयत्वं मानसेषु ब्रह्मपुत्रेषु तृतीयत्वादुपपद्यते । यथोक्तं भारतादिपर्वणः षट्पष्ठाध्याये—

“ब्रह्मणो मानसाः पुत्रा, विदिताः परमहर्षयः ।

मरीचिरङ्गिरा अत्रिः पुलस्त्यः पुलहः क्रतुः ॥

अत्रेस्तु बहवः पुत्राः श्रयन्ते मनुजाधिप ।

सर्वे वेदविदः सिद्धाः शान्तात्मानो महर्षयः ॥” इति ॥

(४) स हि विपुलौजा अपि नितान्तशान्तप्रकृतिः शर्वलोकहितप्रवणश्चासीत् । तदुक्तं ब्रह्माण्डे—

“पिता सोमस्य वै विप्रा जज्ञेऽत्रिर्भगवानृषिः ।

तत्रात्रिः सर्वलोकानां तस्थौ स्वेनाजसाऽऽवृतः ।

कर्मणा मनसा वाचा शुभान्येव समाचरन् ॥” इति ॥

(५) अस्यत्रिर्मूलनिवासस्थानं ब्रह्मपर्वदधिष्ठानं च विशिष्य न ज्ञायते । महाभारतभीष्मपर्वणि नवमाध्याये— “आत्रेयाः सभरद्वाजाः” । इति । मार्कण्डेये चतुःपञ्चाशत्तमाध्यायेऽपि— “आत्रेयाश्च भरद्वाजाः पुष्कलाश्च कशेरुकाः” । एते देशा ह्युदीच्यास्तु”-इत्येवं देशविशेषस्यत्रियत्वे नाख्यानात् पुरा युगेऽत्रिनिवासोपलक्षितप्रदेशस्य लोके सुप्रसिद्धत्वेऽपीदानीं कालदापेण तदपह्नवाद प्रतिपत्तेः । श्वेतगिरिस्थो जनपदविशेषः पुरायुगे तदत्रि स्थानमासीदित्यस्ति बहूनां विश्वासः । यत्तुमात्स्ये पुरुरवसस्तपश्चर्याप्रसङ्गे—

“सगच्छन्नेव ददृशे हिमवन्तं महागिरिम् ।

खमुल्लिखद्भिर्वहुभिर्वृतं शृङ्गैस्तु पाण्डुरैः ॥ १ ॥

तस्यैव पर्वतेन्द्रम्य प्रदेशं सुमनोरमम् ।

अगम्यं मानुषैरन्यैर्देवयोगादुपागतः ॥ २ ॥

नेवश्यामस्त्वसौ देशो द्रुमखण्डैरनेकशः ।

ऐरावती सरिच्छ्रेष्ठा यस्माद्देशाद्विनिर्गता ॥ ३ ॥

तच्चाश्रमपदं पुण्यं बभूवात्रेः पुरा नृप ।

तत्प्रसादात् प्रभायुक्तं स्थावरैर्जङ्गमैस्तथा ॥ ४ ॥

हिमपातो न तत्रास्ति समन्तात् पञ्चयोजनम् ।

उपत्यका मुशैलस्य शिखरस्य न विद्यते ॥ ५ ॥

तत्रास्ति राजन् शिखरं पर्वतेन्द्रस्य पाण्डरम् ।

हिमपातं घना यत्र कुर्वन्ति सहिताः सदा ॥ ६ ॥

तत्रास्ति चापरं शृङ्गं यत्र तोयघना घनाः ।

नित्यमेवाभिवर्षन्ति शिलाभिः शिखरं वरम् ॥ ७ ॥

तदाश्रमं मनोहारि यत्र कामधरा धरा ।

सुरमुख्योपयोगित्वाच्छाखिनां सफलाः फलाः ॥ ८ ॥

तदाश्रमं समन्ताच्च हिमसंरुद्धकन्दरैः ।

शैलवाटैः परिवृतमगम्यं मनुजैः सदा ॥ ९ ॥

तत्र यौ तौ महाशृङ्गौ महावणौ महाहिमौ ।

तृतीयं तु तयोर्मध्ये शृङ्गमत्यन्तमुच्छ्रितम् ॥ १० ॥

तस्याधस्ताद् वृक्षगणो दिशां भागे च पश्चिमे ।

जातीलतापरिक्षिप्तं विवरं चारुदर्शनम् ॥ ११ ॥

तमसा चातिनिविडं नल्वमात्रं सुसङ्कटम् ।

नल्वमात्रमतिक्रम्य स्वप्रभाभरणोज्ज्वलम् ॥ १२ ॥

न तत्र सूर्यस्तपति न विराजति चन्द्रमाः ।

तथापि दिवसाकारं प्रकाशं तदहर्निशम् ॥ १३ ॥

इत्येवं षोडशाधिकशततमादिभिः कतिपयाध्यायैः कश्चिदत्रेराश्रमो महता परिकरेण व्याख्यातः । सोऽप्यस्य तपश्चर्याप्रदेशोऽनुमीयते निर्जनारण्य-प्रदेशत्वात् । वक्ष्यमाणेन तु परुष्णीकथानकेनाप्यस्य प्रदेशस्य सपरिवारात्रि-निवासस्थानत्वं चिरकालिकतपश्चरणार्थमेव स्थानं त्वयं तस्य मुख्यो देशः । तस्य प्रदेशस्य मनुष्यलोकान्तरिक्षलोकयोः सीमारूपतया वायुपुराणादौ व्याख्यातत्वादनन्तरिक्षलोकादप्युत्तरवर्तिदेवलोकनिवासिनस्तस्यात्रेर्मनुष्यलोकोप-क्रमदेशनिवासित्वायोगात् ॥ यदपि च मेरुसंनिधाने देवनिकायगिरौ वा तदत्रितीर्थमुक्तं तदप्यस्य तपश्चर्यास्थानं नतु निवासस्थानम् । ब्राह्मे गौतमीमाहात्म्यस्य सप्ततितमाध्याये (७०) यदा त्रेयनीर्थमुक्तं, चित्रकूटे दण्डकारण्ये प्रयागे वा यदात्रेयतीर्थमुच्यते तदत्रिंशधराणामुत्तरेषां केषाञ्चिदत्रीणां स्थानं प्रतिपद्यते नत्वाद्यस्यात्रेः । उत्तरेषां त्वनेकस्थानानि स्मर्यन्ते । भारतशान्तिमोक्षधर्मे स्वस्तिकाध्याये प्राच्यां स्वस्त्यात्रेयस्य, पश्चिमाया-मन्त्रेः पुत्रस्य, उदीच्यामात्रेयस्य च निवासस्थानादिति दिक् ॥

(६) एष हि त्रीणि वर्षसहस्राणि शक्तिविशेषलाभार्थमृक्षपर्वतेऽनुत्तम-
न्तपस्तेपे-इत्याहुः । तत्र सहस्रशब्दः पूर्णार्थः । “सर्वं वै सहस्रम्” इति श्रुतेः ।
पूर्णत्वं च वर्षाणां मासवासरादिभिरन्यूनानतिरिक्तत्वम् अनुत्तममिति
मात्स्यादिपाठस्थानेऽनन्तरमिति पद्मादिपाठः । अन्तरमनवच्छिन्नम् सुदुश्चरमिति
च ब्रह्मांडादिषु पठ्यते । ऋक्षपर्वतोऽयं भारतवर्षे प्रसिद्धः ।

तापी पयोष्णी निर्विन्ध्या कावेरी प्रमुखानदीः ।

प्रवर्तयति यः सोऽयमृक्षो नाम कुलाचलः ॥ १ ॥

(ब्राह्मे १७) ॥ इत्यभियुक्तोक्तेः । वस्तुतस्त्वत्रितपःस्थानमयमृक्षः स्वर्ग-
भूमिस्थः कश्चिदन्योगिरिः तस्यान्नत्वयं भारतवर्षीयः । आद्यस्यात्रेः
स्वर्गवासितया स्वर्गभूमिं परित्यज्य मनुष्यलोकेऽस्मिन् भरतखण्डे तपश्चर्यार्थ-
मनुधावनस्य विचारायोगत्वात् ।

(७) एष खल्वत्रिर्वसिष्ठादिवदस्य ब्रह्मणो मानसः पुत्रः आसीत् द्विविधं
हि पुरा युगे ब्रह्मणः पुत्रमाचक्षते स्म औरसं मानसञ्चेति । स्वधर्मपत्न्यां
स्वरेतसोत्पादितः पुत्र औरसः । यस्त्वन्यौरसोऽपि ब्रह्मणा स्वपुत्रत्वेन भावितो-
ऽभूत् स मनसा पुत्रत्वेन कल्पितत्वान्मानस इत्युच्यते स्म ।

मरीचिरव्यङ्गिरसौ पुलस्त्यः पुलहः क्रतुः ।

ब्रह्मणो मानसाः पुत्रा वसिष्ठश्चेति सप्तते ॥

इत्येते सप्ताऽप्यन्यौरसा एव पुत्रत्वेन ब्रह्मणा परिगृहीतास्तत्तल्लोकमण्डले
धर्मोपदेशार्थं धर्मे शाशनार्थं च ब्रम्हपरिपदधिष्ठानेऽधिष्ठातृतया प्रतिष्ठापिता
अभवन् । वस्तुतस्तु प्रथमोऽयमत्रिरौरस एव ब्रम्हणः पुत्र आसीत् । अत्रेर्मानस-
पुत्रत्वं तु सांख्याय्यपेक्षया द्रष्टव्यमित्याहुः ।

(८) पौराणिका आहुः । अत्रिरयं ब्रम्हणा वेदप्रचारार्थं नियुक्त आसीत् ।
तेन वैज्ञानिकयज्ञप्रचारकरणेन हेत्वन्तरेण वा परिक्रुद्धा अक्षुरास्तमत्रिमृषिं
सपुत्रकलत्रपरिवारगणमृषीसनाम्नि पीडयन्त्रगृहे प्रवेश्य तुषाग्निना अवाधिषत् ।
ततस्तेनर्षिणा स्तुतावश्विनौ नासत्यदस्यौ देवौ तमग्निमुदकेनोपशमय्य तस्मात्

पीडागृहादविकलेन्द्रियवर्गं सन्तं निरगमयताम् । असुरकृतपीडया काश्यं
प्राप्तायात्रये बलप्रदं क्षीरादिकमन्नञ्च पुष्ट्यर्थं प्रायच्छन्तमिति ऋक्षमंहितायां
प्रथममण्डले षोडशशतसूक्ते महर्षिः कक्षीवानाह— (१।११६) ॥

“हिमेनाग्निं त्रिसमवासेथां पितुमतीर्ज्जमस्मा अधत्त ।

ऋवीसे अत्रिमश्विनाऽवनीतमुन्नियुधुः सर्वगणं स्वस्ति ॥ ” (१।११६)

ऋषिं नरावंहसः पाञ्चजन्यमृवीसादग्निं मुञ्चथो गणेन ।

मिनन्ता दस्योरशिवस्य माया अनुपूर्वं वृषणा चोदयन्ता ॥ (१।११७)

॥ इति ॥

हे अश्विनौ ! युवां हिमेन शीतोदकेनात्रिदाहार्थमसुरैः प्रक्षिप्तमति-
प्रज्वलितं तुषाग्निं निवारितवन्तौ पितुमतीर्ज्जमन्नवतीं बलप्रकृतिमन्त्रये
प्रायच्छन्तम् । ऋवीसेऽपगतप्रकाशे पीडायन्त्रगृहे ऽवनीतमवाङ्मुवतयाऽसुरैः
प्रापितं सर्वगणोपेतमग्निं स्वस्ति यथा भवति तथा उन्नियुधुः । “तस्माद्
ऋवीसनामकात् कारागृहादुद्गमय्य स्वगृहं प्रापितवन्तौ”—इति प्रथमस्यार्थे
सायणभाष्यम् ॥ १ ॥ द्वितियस्य हे नरो ! प्रजापति वरुण-वाग्-वाय्वाग्नि
सहयोगेन जनितत्वात् पाञ्चजन्यम्, ऋषिपितृदेवतिर्यग्मनुष्यभेदेन पञ्चधा-
विभक्तानां देवयुगसम्बन्धिनराणामभ्यर्हणीयत्वाद्वा पाञ्चजन्यम् । अथवा
अणु-द्रुह्यु-तुर्वसु-यदु-पुरुणां पञ्चशाखाविभक्तानां राजवंशानामेव पुरायुगे
मनुष्यत्वेन पञ्चजनत्वेन च देवैर्व्यवस्थापित्वात् तेषां पञ्चजनानामयत्रिमूल-
पुरुषत्वादाराध्यो बभूवतेति कृत्वा सोऽग्निः पाञ्चजन्यः प्रसिद्ध आसीत् । अतः
पाञ्चजन्यं तमृषिमग्निं पुत्रकलत्रादिपरिवारगणेन सह तस्माद् ऋवीसनामकात्का-
रागृहाद् युवां मुञ्चथः । अशिवस्यानिष्टकरस्य दस्योरसुरस्य मायाः, निगड-
बन्धनादिविषयकच्छलव्यापारसम्बन्धिनीर्मिनन्तौ नाशयन्तौ अनुपूर्वं पूर्ववत्
स्थितिं प्रचोदयन्तौ प्रवर्तयन्तौ च युवां तमत्रिमृवीसादमोचयतमित्यर्थः” ।

(६) अथात्रेय्यां ब्रह्मर्षदि प्रतिष्ठितेऽस्मिन्नत्रिवंशे गृहनक्षत्रादिज्योति-
र्विद्यापरीक्षणविशिष्य प्रचरितमासीत् । प्रथमात्रिकाले हि कदाचित् सर्वग्रासे
सूर्यग्रहणे जाते तत्कारणनिर्धारणाय तदानीन्तना बह्व एव विद्वांसः
प्रयतन्तेस्म । किन्तु सर्वप्रथमं तेष्वत्रेयर्षदधिष्ठातारोऽत्रय एव याथातथ्येन
तत्कारणमवधारयामासुः । तत्र यदवधारितं तद् गणितोपपादनपरो विद्या-

ग्रन्थस्तु तस्यामात्रेयपर्वद्येवाधिष्ठितोऽबभूत् । तदितिवृत्तं तु केवलं पञ्चभि-
र्मन्त्रैश्चकसंहितायामुपनिबध्यते । तद्यथा—

“यत्त्वा सूर्यं स्वर्भानुस्तमसा विध्यदासुरः ।
अक्षेत्रविद् यथा मुग्धो भुवनान्यदीधयुः ॥ १ ॥
स्वर्भानोरध यदिन्द्रमाया अबो दिवो वर्तमाना अवाहन् ।
गूढं सूर्यं तमसापव्रतेन तुरीयेण ब्रह्मणाविन्ददत्रिः ॥ २ ॥
मा मामिमं तव सन्तमत्र दूरस्या द्रुग्धो भिवसा निगारीत् ।
त्वं मित्रो असि सत्यराधास्तौ मेहावतं वरुणश्च राजा ॥ ३ ॥
ग्राव्णो ब्रह्मा युयुजानः सपर्यन् कीरिणा देवान्नगसोपशिञ्चा ।
अत्रिः सूर्यस्य दिवि चक्षुराधात् स्वर्भानोरपमाया अयुक्षत् ॥ ४ ॥
यं वै सूर्यं स्वर्भानुस्तमसाविध्यदासुरः ।
अत्रयस्तमन्वविन्दन्न ह्यन्ये अशक्नुवन् ॥ ५ ॥” इति (ऋ. ५।४०।५-६)

अयमत्राभिसन्धिः । अभिजितं नाम ब्रह्माणं परितः सूर्योऽयं परिक्रामति
तस्य ब्रह्मणो रश्मिगताः सर्वे प्राणा ऋषय उच्यन्ते । चन्द्रमसि स्वतः
कृष्णवर्णे प्रतिमूर्च्छितैः सूर्यकिरणैरुत्पन्नायां ज्योत्स्नायां स्थिता नानाधर्म-
विभक्ताः प्राणा मध्यमाः पितर उच्यन्ते । पृथिव्यामप्येवं प्रतिमूर्च्छिते
सूर्यकिरणेऽवराः पितरो भवन्ति । सूर्यरश्मिगतास्तु प्रकाशमयाः सर्वे
प्राणा नानाधर्मविभक्ताः सर्वे देवा उच्यन्ते । चन्द्रे पृथिव्यां वा सूर्यप्रतिदिग्भागे
सूर्यकिरणप्रतिबन्धात् तमोमये वियति सञ्चरन्तः प्राणा असुराः कथ्यन्त इति
हि वैदिकी परिभाषा श्रुतिप्रसिद्धा ब्रह्मविज्ञाने सुविशदं निरूपिता । तत्र तस्य
चन्द्रस्य पृथिव्याश्चेयं स्वभागव्याप्ता ज्ञायामयी भूमापि सर्वासुरप्राणसम्भू-
तत्वादसुर एवोच्यते । तस्य ज्ञायामयस्यासुरस्य तमो राहुः स्वर्भानुरित्येताः
संज्ञाः स्युः । अन्धकारमयत्वात्तमः । सूर्याशुरादित्येन क्लृप्तमूर्तित्वाद्वाहुः ।
सूर्यमण्डलं स्वः, “एषा गतिरेषा प्रतिष्ठा य एष तपति । तस्य ये रश्म-
यस्ते सुकृतोऽथ यत् परं भाः प्रजापतिर्वा स स्वर्गो वा लोकः” इतीष्टि-
यजमानश्रुतेः । सूर्यमण्डलोपलक्षिते प्रतिदिग्भागे भानुर्भू मोपलक्षितप्रवेशव्याप्ति-
योग्यः प्रकाशो नियमेन यस्यास्ति स स्वर्भानुः । एष चोभयपार्श्वगतसूर्यकिरणयोः

कर्त्रीरूपयोः सम्पातेन च्छिन्नशिरा दृश्यते । त्रिविधोऽयं राहुः एकः पार्थिवो द्विविधश्चान्द्रश्च । तत्र पार्थिवः सैहिकेयोऽप्युच्यते । पृथिव्याः सिंहिकारूपेण श्रुतौ निरूपितत्वात् । तदुक्तं लैङ्गे सप्तपञ्चाशाध्याये—

“द्विविधः सूर्यविस्ताराद् विस्तारः शशिनः स्मृतः ।

तुल्यस्तयोस्तु स्वर्भानुभूत्वाऽधस्ताद्विसर्पते ॥ १ ॥

उद्धृत्य पृथिवीच्छायां निर्मितां मण्डलाकृतिम् ।

स्वर्भानोस्तु बृहत् स्थानं तृतीयं यत्तमोमयम् ॥ २ ॥” इति ।

(लिङ्गपुराण अ० ५७)

सूर्यमण्डलविष्कम्भाच्चन्द्रविष्कम्भः कदाचिदल्पो भवति कदाचित्तु महान् भवति , कदाचिदुच्चैः कदाचिन्नीचैः च पथा चन्द्र-परिभ्रमणात् । कटकग्रासखग्रासाभ्यां सूर्यग्रहणस्य द्वैविध्येन तथा प्रतिपत्तेः । अनयोर्द्वयोः पार्थिवेन राहुणा चन्द्रग्रहणं भवति । चान्द्रेण तु राहुणा सूर्यग्रहणं सिध्यति । तदेतदनया श्रुत्या निरूप्यते—

हेसूर्य ! आसुरोऽसुरनिकायस्वरूपोऽयं स्वर्भानुर्यदा त्वां तमसा चन्द्रा-धस्तनकृष्णच्छायया अविध्यदावृणोत् , तदा भुवनानि सर्वे लोका अदीधर्षुर्देव-यामासुरज्ञानेन व्यामोहिता बभूवुः । यथा गन्तव्यं क्षेत्रमजानानः कुत्र गच्छा-मीत्येवं व्यामुग्धो भवति तथा कुत्र सूर्योऽगात् किमिदमभूत् कथमकारणोऽन्ध-कारोऽभवदित्यादिरूपेण व्यामोहमापुः ॥ १ ॥

द्विविधः सूर्यः—चित्यश्चितेनिधेयश्च । दृश्योऽयं ज्योतिष्मान् पिण्डश्चित्यः । तदन्तर्गर्भः प्राणात्मा तु चित्तेनिधेयः स इन्द्रः । “यथाग्निगर्भा पृथिवी तथा यौरिन्द्रेण गर्भिणी” इति श्रुतेः । तथा च प्रथमंशरीरपिण्डाभिप्रायेणोक्त्वा सम्प्रतिः तत्प्राणाभिप्रायेणापरमुच्यते—स्वर्भानोरिति । अथेत्ययथार्थो निपातः । अपरं च हे इन्द्र ! दिवोऽवः सूर्यमण्डलादधोदेशे वर्तमानः स्वर्भानोर्मायाः । अन्यथा सत्यन्यथा प्रतीयमाना वा साधारणैरज्ञेयतत्वा वा निगूहितयाथार्थ्यभावा वा प्रयुज्यमाना प्रक्रिया माया । तथा चैता लोकविस्मयकारिण्यो राहोर्माया यदा सूर्यमवाहन् अवरुध्यलोपयन् तदा अवर्तनीयेन तमसा प्रच्छन्नं सूर्यमयमत्रि-महर्षिस्तुरीयेण ब्रह्मणा प्राणो ब्रह्मेति चतुर्थमन्त्रोपात्तेन विज्ञानप्रकारेणा-

विन्दन्, सूर्यं विलुप्तं पुनरलभत । तत्रैव दिवि यथावत् स्थितमजानादित्यर्थः ॥ २॥

उक्तं पूर्वम्, यत्र यत्र वस्तुन्यारम्भकविधयाऽयमत्रिप्राण उपादीयते तद्वस्तु कान्ठनं भवनं पारदर्शकत्वाद्विहीयेत । तेन प्रत्याहृतः सूर्यरश्मिः परावर्तितो भवतीति । तदनुसारेणेह तृतीयो मन्त्रः सूर्यमुखेनार्थमाह—मामामिममिति । हे अत्रे ! चन्द्रमण्डलारम्भकात्रिप्राण ! इमं मां सूर्यं तव सन्तं चन्द्रमण्डलं प्रत्युपस्थितरश्मित्वाच्चन्द्रगतात्रिप्राणानुगत्वाच्चात्रिप्राणानुगृहीतं द्रुग्धो द्रोग्धाऽसुरः स्वर्भानुरिरस्याऽन्नेच्छया प्रसनाभिप्रायेण भियसा भयङ्करतमसा मा निगारीत् । मा निगिलतु सर्वथा विलुप्तं मा करोतु । प्रतिवस्तु नियता शक्तिः सत्यमिति ब्रह्म विज्ञाने व्याख्यातम् । चन्द्रगतवस्तुशक्तिसाधितस्त्वमत्रिप्राणो मित्रोऽसि वरुणो राजा चासि । उभयसांमुख्येन परस्पराभिगमनं मित्रत्वम्, विरुद्धदिग्वृत्त्या प्रत्यावरणं वरुणत्वम् । सूर्यमण्डलाधस्तनस्य चन्द्रमण्डलस्योपरिभागे मित्रोऽस्तीति सूर्यरश्मयः प्रतिरुद्धाश्चन्द्रेण वियुज्यन्ते । “अहर्वै मित्रो रात्रिर्वरुणः” इति श्रुतेः । तत्रायं मित्रो वरुणो वा चन्द्रगतस्त्वमत्रिप्राण एवासि । यदि चन्द्रेऽत्रिप्राणो नाभविष्यत् तदा तस्य पारदर्शकत्वप्राप्त्या सूर्यरश्मिप्रतिबन्धायोगान्मित्रो वरुणो वा नाभविष्यताम् । अत्रोऽत्रिभूतौ तौ मित्रावरुणौ युवां मां सूर्यमिह स्वर्भानुप्रासकाले अवतम्=अवगमयतम् । अवति-रवगमार्थः । चन्द्रस्याधस्ताच्चन्द्रेणावरोधादयं सूर्यो न दृश्यते । चन्द्रस्योपरिष्ठात्त्वयं सूर्योऽनवरुद्धः पूर्ववद् दृश्यन् एवेत्यतो नायं सूर्यो विलुप्तोऽस्तीत्यर्थो मित्रवरुणाभिज्ञानादवगम्यते ॥ ३ ॥

अत्रिर्महर्षिः पूर्वं ग्रहणकाले सूर्यं द्रष्टुं कञ्चिदपूर्वं यन्त्रविशेषं निर्मापयामास । ग्रावकीरिनमांसि तस्यैव यन्त्रस्याङ्गानि सम्भाव्यन्ते । उपरागकाले सूर्यादशने सति सोऽत्रिर्ब्रह्मा ग्रावणो युञ्जन्ऽकीरिणा देवानाराधयन् नमसा प्रसाधयन्, सूर्यस्य दिवि सूर्योपलक्षिताकाशभागे स्वं चक्षुराधान । तेनायं स्वर्भानोर्मायाः परान्मोहयन्तीः प्रक्रिया अपायुक्तं न्यवारयत् । अत्रिकृतमन्त्रस्येदानीमनुपलब्धेस्ततः सूर्यदर्शनप्रकारस्तदवयवभूतानि ग्रावकीरिनमांस्यपि यथावन्न ज्ञायन्ते इति भाव्यम् ॥ ४ ॥

अथोपसंहरति—

पुरा युगे सूर्योपरागत्वविविदिषया कृतप्रयत्नेषु तदानीन्तनकृतविद्येषु यं यं सूर्यमासुरः स्वर्भानुस्तमसाऽविध्यत् , यदा यदा सूर्योपरागोऽभवत् तदा तदा तमत्रय एवान्वविन्दन् नान्ये विद्वांसो यथावज्ज्ञातुं तमशक्नुवन् इति ॥ ५ ॥

एतच्छ्रुतिमूलकमेवार्थं पौराणिकाः आख्यानकरूपेणोपन्यवधन् ।
तथाहि भारतेऽनुशासनपर्वणि दानधर्मे भीष्ममुखेनाहुः—

“घोरे तमस्ययुध्यन्त, सहिता देवदानवाः ।

अविध्यत शरैस्तत्र स्वर्भानुः सोमभास्करौ ॥ १ ॥

अथ ते तमसा ग्रस्ता निहन्यन्तेस्म दानवैः ।

अपश्यन्त तपस्यन्तमग्निं विप्रं तपोधनम् ॥ २ ॥

अथैमत्रुवन् देवाः, शान्तक्रोधं जितेन्द्रियम् ।

नाधिगच्छाम शान्तिञ्च, भयात् त्रायस्व नः प्रभो ! ॥ ३ ॥”

अत्रिरुवाच

“कथं वक्ष्यामि भवतस्तेऽब्रुवँश्चन्द्रमा भव

तिमिरघ्नश्च सविता, दस्युहन्ता च नो भव ॥ ४ ॥

एवमुक्तस्तदात्रिवै तमोनुदभवच्छशी ।

अभवत् सौम्यभावाच्च सोमवत्प्रियदर्शनः ॥ ५ ॥

दृष्ट्वा नातिप्रभं सोमं, तथा सूर्यश्च पार्थिव ।

प्रकाशमकरोदत्रिस्तपसा स्वेन संयुगे ॥ ६ ॥

जगद्वितिमिरं चापि प्रकाशमकरोत्तदा ।

व्यजयच्छत्रुसंघाँश्च देवानां स्वेन तेजसा ॥ ७ ॥

अत्रिणा दह्यमानाँस्तान्, दृष्ट्वा देव महासुरान् ।

पराक्रमैस्तेऽपि तदा व्यस्यघ्नन्नत्रिरक्षिताः ॥ ८ ॥

उद्भासितश्च सविता देवास्त्राता हतासुराः ।

अत्रिणा त्वत्र सामर्थ्यं, कृतमुत्तमतेजसा" ॥ ६ ॥ इति ॥

अत्र स्मार्ते कथानके सर्वोऽर्थः श्रुत्यर्थानुसारेणैव नेयः । तद्विरुद्धोऽर्थस्तु काल्पनिकत्वादुपक्षेप्य इति तत्त्वम् ।

सूर्योऽकस्मान् स्वप्रासेन ग्रस्ते सर्वतोऽन्धकारान्छन्ने भयभीतेषु देवेषु मत्सु चन्द्रकृतमिदं सूर्यस्यावरणं न त्वन्यद्भयकारणमस्तीत्यत्रिणा स्वविद्यया देवानां भयनिरासः कृतः, ततः परितुष्टैर्देवैस्तस्मा अत्रये धरदानं दत्तमित्या-थर्वणश्रुतौ श्रूयते—

“आदित्यं हि तमो जग्राह । तदत्रि रपनुनोद ।

तदत्रिरन्वपश्यत् । तदप्येतद् ऋचोक्तम् ।

स्तुताद्यमात्रिर्दिवमुन्निनाय । दिवित्वऽत्रिरधारयत्

सूर्या मासाय कर्तवे ॥ इति ॥

तं होवाच—वरं वृणीष्वेति । स होवाच—दक्षिणीया मे प्रजा स्यादिति ।

तस्मादात्रेयाय प्रथमदक्षिणा यज्ञे दीयन्ते" । इति । (गो. पू. भा. २।१७)

एतेन पुरा देवयुगेऽपि पारितोषिकप्रदानप्रचारो गम्यते । शाश्वतिकयशः-प्रतिष्ठालाभार्थं स्मारकविधया धर्मविशेषव्यवस्थापनमेव च पारितोषिकं विशिष्यासीदिति च गम्यते । अत्रिगोत्रेभ्यो यज्ञे प्रथमं दक्षिणा दीयते इति हि तत एवारभ्य यज्ञे देवैः कृता व्यवस्था प्रथमात्रिकीर्तिस्मारिकाद्यापि प्रवर्तत इति च गम्यते—इति बोध्यम् ।

(१०) अथेतदस्मिन् समये भद्राश्वो नाम कश्चिद्राजासीत् । तस्याप्सरसि धृताच्यां प्रभाकरो नामकः पुत्रो दश चान्याः कन्या जज्ञिरे—भद्रा, शूद्रा, मद्रा, शलभा, मलदा, बला, हला, गोचपला, तामरसा, रत्नकूटा चेति । ताः सर्वा अप्ययं भद्राश्वस्तस्मै अत्रये भार्यात्वेन प्रददौ । तासां भद्रायामत्रेः पुत्रः सोमो जज्ञे । स ब्रह्मयोनिरपि ब्रह्मणः प्रसादेन ब्राह्मणगन्धर्वादीनां राज्येऽभिषिक्ततया पश्चान् क्षत्रियः समपद्यत । अथान्यास्वप्यत्रिभार्यासु कतिपये पुत्रा बभूवुः—दत्तः

दुर्वासाः, अकल्मषः, सत्यनेत्रः, दीप्तिमान्, आपोमूर्तिः, तरुणः, निष्प्रकम्पः, युक्तः—इत्यादयः । सर्वे चैतेऽत्रिवंशधरा ब्राह्मणाः स्वस्त्यात्रेया उच्यन्ते । तेषु दत्तो दुर्वासाश्चेति द्वौ ब्राह्मणौ विख्यातौ बभूवतुः । तत्र तत्तगोत्रान्वये श्यावाश्वा मुद्गला वाग्भूतका गविष्टिरा इति चतुर्विधा अत्रयः पुरा युगे देवलोके मनुष्यलोके च सुप्रसिद्धा आसन् । तदिदमुक्तं—ब्रह्म एवोपोद्घातेऽष्टमाध्याये—

“अत्रेवंशं प्रवक्ष्यामि तृतीयस्य प्रजापतेः ।

तस्य पत्न्यस्तु सुन्दर्यो दशैवासन् पतिव्रताः ॥ १ ॥

भद्राश्चस्य घृताच्यां वै दशाप्सरसि सूनवः ।

भद्रा शूद्रा च मद्रा च शलभा मलदा तथा ॥ २ ॥

बला हला च सप्तैता या च गोचपला स्मृता ।

तथा तामरसा चैव रत्नकूटा च तादृशी ॥ ३ ॥

तत्र यो वंशकृचासौ तस्य नाम प्रभाकरः ।

मद्रायां जनयामास सोमं पुत्रं यशस्विनम् ॥ ४ ॥

स तासु जनयामास पुत्रानात्मसमानकान् ।

स्वस्त्यात्रेया इति ख्याता ऋषयो वेदपारगाः ॥ ५ ॥

तेषां द्वौ ख्यातयशसौ ब्रह्मिष्ठौ सुमहौजसौ ।

दत्तो ह्यनुमतो ज्येष्ठो दुर्वासास्तस्य चानुजः ॥ ६ ॥

यवीयसी सुता तेषामबला ब्रह्मवादिनी ।

दत्तात्रेयं तनुं विष्णोः पुराणज्ञाः प्रचक्षते ॥ ७ ॥

तस्य गोत्रान्वया जाताश्चत्वारः प्रथिता भुवि ।

श्यावाश्वा मुद्गलाश्चैव वाग्भूतकगविष्टिराः ॥ ८ ॥” इति ॥

अत्राबलाशब्दो लेखप्रमादादपपाठः । ऋक्संहितायामऽष्टममण्डले एक-
नवतिसूक्तस्य द्रष्टृणा ऋषिकाया अपालानाम्ना प्रसिद्धेः । अपालाभिप्रायेणै-
वायमबलाशब्दः पठ्यते ब्रह्मवादिनीत्वाभिमानात् । अपालाविश्ववाराभ्या-
मात्रेयीभ्यामन्यस्या आत्रेय्या ब्रह्मवादित्वास्मरणात् ।

(११) ब्राह्मे (अ० ७४) तु गौतमीमाहात्म्ये परुष्णीकथानकमुक्तम्—

“अत्रिराराधयामास, ब्रह्मविष्णुमहेश्वरान् ।
 तेषु तुष्टेषु स प्राह, पुत्रा यूयं भविष्यथ ॥ १ ॥
 तथा चैका रूयती कन्या मम भवेत् सुराः ।
 ततः पुत्रत्वमाप्नुते, ब्रह्मविष्णुमहेश्वराः ॥ २ ॥
 कन्यां च जनयामास, शुभात्रेयीति नामतः ।
 दत्तः सोमोऽथ दुर्वासाः, पुत्रास्तस्य महात्मनः ॥ ३ ॥
 अग्नेरङ्गिरसो जातो, ह्यङ्गारैरङ्गिरा ऋषिः ।
 तस्मा अङ्गिरसे प्रादादात्रेयी मतिरोचिषम् ॥ ४ ॥
 अग्नेः प्रभावात् परुषमात्रेयीं सर्वदाऽभवत् ।
 आत्रेय्यपि च शुश्रूषां कुर्वती सर्वदाऽभवत् ॥ ५ ॥
 सा कदाचिद् भर्तुं वाक्यादुद्विग्ना परुषाक्षरात् ।
 कृताञ्जलिपुटा दीना प्रात्रवीच्छ्वशुरं गुरुम् ॥ ६ ॥
 पतिर्मां परुषं वक्ति वृथैवोद्वीक्षते रुषा ।
 प्रशाधीमं सुरज्येष्ठ भर्तारं मम दैवतम् ॥ ७ ॥”

अग्निरुवाच—

“अङ्गारेभ्यः समुद्भूतो भर्ता ते ह्यङ्गिरा ऋषिः ।
 यथा शान्तो भवेद् भद्रे तथा नीतिर्विधीयताम् ॥ ८ ॥
 श्वशुरस्य तु तद्वाक्यं श्रुत्वाऽऽत्रेयी तदैव तत् ।
 आग्नेयं रूपमापन्नमम्भसाऽऽप्लावयत् पतिम् ॥ ९ ॥
 उभौ तौ दम्पती ब्रह्मन् सङ्गतौ गाङ्गवारिणा ।
 शान्तरूपधरौ चोभौ दम्पती सम्बभूवतुः ॥ १० ॥

भर्तारं प्लावयन्ती सा दधाराम्बुमयं वपुः ।

परुष्णी चेति विख्याता गङ्गाया सङ्गता नदी ॥ ११ ॥

तत्र चाङ्गिरसश्चक्र्यज्ञाँश्च बहुदक्षिणान् ।

विशेषतस्तु गङ्गायाः परुष्ण्या सह सङ्गमे” ॥ १२ ॥ इति

परुष्णीतीर्यामिरावत्याः पञ्चनदान्तर्गताया वैदिकी संज्ञा । “इरावतीं परुष्णीत्याहुः” (६।२६) इति यात्कनिरुक्तात् । इरावतीनिर्गमप्रदेशोऽत्रि-
स्थानमासीदिति वायुपुराणे उक्तम् । तत्रात्रिप्राणस्य भूयसोपसंनिधानात्
स्वानुकूल्यं दृष्ट्वा नरविद्योऽप्यत्रिस्तत्र चिरं तपस्तेपे । अत्रिप्राणसाधनमेवास्य
तपश्चरणम् । अत्रिप्रधानस्थानात् प्रवर्तमानत्वादस्याः परुष्ण्या अत्रिकन्यात्व-
मारोप्यते । साऽत्रिस्थानादागत्याङ्गिरःस्थानमागतेति विवाहकल्पना क्रियते ।
अङ्गिरःस्थानञ्च यज्ञप्रधानस्थानत्त्वाद्ग्निस्रायस्थानमेव तच्च दृपद्वत्यापयासरस्वती-
शतद्रूविपाशैरावतीभिर्नदीभिरुपलक्षितप्रदेशरूपम् — “नि त्वा दधे वर
आ पृथिव्या इडायास्पदे सुदिनत्वे अह्नाम् , दृपद्वत्यां मानुष आपयायां
सरस्वत्यां रेवदग्ने दिदीहि” (ऋ.३।२ः१४) इति मन्त्रे इडायास्पदे इत्यनेन
यज्ञाग्निदीपनप्रदेशस्यैरावतीपर्यन्तत्वावगमात् । अथवा ब्रह्मावतीयब्रह्मपर्वदधिष्ठा-
ताऽयमङ्गिरा ब्रह्मा पश्चिमस्थाया इरावत्या अवांगेव यज्ञोपयुक्तभूमिं व्यवस्था-
पयन् यतो नेरावतीप्रदेशं यज्ञार्थं रोचयते तत एवाहुरात्रेयीपरुषं भासते—इति ।
अङ्गिराश्चात्र यज्ञान्निवर्तत इत्यत आहुरात्रेयी हीयमग्निं गतमङ्गिरसं शमया-
मासेति । गङ्गेति काचिदिरावत्यां सङ्गता शाखानदी स्यात् । तदिदमाधिदैविकं
वृत्तमाधिभौतिकोपाख्यानविधयोपनिबद्धम् । वस्तुतस्तु नेयमात्रेयी परुष्णी नामिका
काचिन्मनुष्यविधात्रिकन्याऽऽसीत् । आध्यात्मिकाधिदैविकयोरप्यर्थयोरधिभौति-
कत्वेनोपरज्योपाख्यानकरणस्य पौराणिकस्वभावसिद्धत्वात् ।

१२—“यत्तु अत्रेः पुत्रोऽभवद्रहिः सोदर्यस्तस्य नैध्रुवः ।

कृशाश्वस्य तु विप्रर्षेष्टृताच्यामिति नः श्रुतम् ॥ १ ॥

स तस्यां जनयामास स्वस्त्यात्रेयान्महौजसः ।

वेदवेदाङ्गनिरतान्तपसा हतकिल्बिषान् ॥ २ ॥”

इति कौर्मि ऊनविंशाध्याये उक्तम् । तत्रायं लेखकदोषादस्ति कश्चित्
त्रुटितः पाठ इति संशोधनीयत्वादुपेक्ष्यते ।

१३—अथैषां सोम-दत्त-दुर्वाससां सम्बन्धेनापि कतिपये पौराणिका
भ्रान्त्या बहुभक्तिवादमाहुः । विष्णुपुराणे (१।१०।८-६) तावदेकस्या एवान-
सूयाया गर्भे त्रयाणामेषामुत्पत्तिरुच्यते । भागवते (८७) चात्रेऋक्षपर्वते
तपश्चरतः पुत्रार्थमीश्वरमाराधयतस्तपसा परितुष्टा ब्रह्मविष्णुमहेश्वराम्त्रयो
देवाः सहैवागता आकाशमार्गे स्थित्वा तमन्निमूचुः । त्रयो देवा वयमेक ईश्वर
इति कृत्वेश्वरागधनया प्रमत्ता वयं स्वस्वांशैस्त्रयस्ते पुत्रा भविष्याम इति ।
ततो ब्रह्मा स्वांशेन चन्द्रो विष्णुः स्वांशेन दत्तात्रेयः शिवः स्वांशेन दुर्वासा
इत्येवं त्रयः पुत्रा अत्रेरुद्बभूवुरित्युक्तम्—

य एते प्राणाः परिक्षुब्धा उष्णा अभवन् तत्रायमुत्पन्नोऽग्निरेव स स्वयंभूरात्मा
उष्णानां भूयः क्षोभेऽग्नितापात् परिक्लिन्ना बहवोद्रवाभूत्वा आपोऽभूवन्

परेत्वाहुः । अत्रेरस्य भार्याऽनसूया पतिव्रताऽसीत् । तस्याः पातिव्रत्यपरी-
क्षार्थं ब्रह्मविष्णुमहेश्वराः सहाज्याश्रममागत्य नगनावस्थायामनसूयातो
भिक्षामर्थयामासुः । तेषां तथा चरितं दृष्ट्वा सा पातिव्रत्यप्रभावेण सद्यस्तान्
बालकान् भावयामास ततः सावित्रीलक्ष्मीपार्वतीनां प्रार्थनया तान् बालकत्वा-
दुन्मोक्ष्य पूर्वावस्थां प्रापय्य सावित्र्यादिभ्योऽर्पयामास । ततस्त्रयस्ते ब्रह्मविष्णु-
महेश्वराः स्वस्वांशसंयोगादेकां मूर्तिं कल्पयित्वाऽनसूयायाः पुत्रत्वमङ्गीचक्रुः ।
तैर्दत्तत्वात् दत्तात्रेयं तमाचक्षते इति । अत्र मते दत्तात्रेयस्त्रयाणामंशेभ्य उत्पन्नो-
ऽभूत् । पूर्वमते तु त्रयाणां पृथगंशैः पृथगुत्पन्नेषु त्रिषु पुत्रेषु दत्तोऽयं
केवलाद्विष्णोरंशादुत्पन्न इति भेदः । वस्तुतस्तु देवयुगे चिरन्तनादत्रेरिमे
सोमदत्तादयोऽभूवन् । न च तत्र युगे ब्रह्मविष्णुमहेश्वराख्यानां त्रयाणां
देवानामेकेश्वरान्वाख्यानां सुप्रतिपन्नमासीत् वेदमन्त्रेषु कुत्रापि तेषां त्रयाणां
तथा साहचर्याख्यानानुपलब्धेः । तस्मादश्रौतोऽयमर्थो नातीव श्रद्धेय इत्यु-
पेक्ष्यते । महाभारतशान्तिपर्वणः सप्तोत्तरद्विशततमाध्याये (शां० २७।१०)
सोमश्चार्यमा चेति द्वावत्रिपुत्राव्याख्यातौ । तत्रान्येषामुत्तरोत्तरात्रिपुत्रत्वेऽपि
बहुवचनस्वारस्यात् सोमस्य प्रथमात्रिपुत्रत्वं निःसन्दिग्धं प्रत्येतव्यम् ।

१४—अत्र केचित् प्रत्ययप्रतिष्ठन्ते । सोमोऽयं नाबेरीरसः स्वधर्मपत्न्यामन-
सूयायामुत्पन्नः पुत्र आसीत् किन्तु अत्रिनेत्रपरिस्त्रुतजलतोऽयमुत्पन्नत्वादयोनिजः
पुत्रो द्रष्टव्यः । ऐतिहासिकसमये तथैव भूयसा स्मरणात् तथाहि ब्रह्माण्डो-
पोद्घाते हरिवंशे च —(३६५)

“पिता सोमस्य वै विप्रा जज्ञेऽत्रिर्भगवानृषिः ।

काष्ठकुड्यशिलाभूत ऊर्ध्वशाहुर्महाद्युतिः ॥ १ ॥

सुदुश्चरं नाम तपो येन तप्तं महत् पुरा ।

त्रीणि वर्षसहस्राणि दिव्यानीति हि नः श्रुतम् ॥ २ ॥

तस्योर्ध्वरेतसस्तत्र स्थितस्यानिमिषस्य ह ।

सोमत्वं तनुरापेदे महाबुद्धिः स वै द्विजः ॥ ३ ॥

ऊर्ध्वमाचक्रमे तस्य सोमत्वं भावितात्मनः ।

नेत्राभ्यामस्रवत्सोमो दशधा द्योतयन् दिशः ॥ ४ ॥

तं गर्भं विधिना दृष्ट्वा दश देव्यो दधुस्तदा ।

समेत्य धारयामासुर्न च ताः समशक्नुवन् ॥ ५ ॥

स ताभ्यः सहसैवाथ दिग्भ्यो गर्भः प्रसाधितः ।

पषात भासयँल्लोकान् शीतांशुः सर्वभावनः ॥ ६ ॥

यदा न धारणे शक्तास्तस्य गर्भस्य ता दिशः ।

ततः सहाभिः शीतांशुर्निपपात वसुन्धराम् ॥ ७ ॥

पतन्तं सोममालोक्य ब्रह्मा लोकपितामहः ।

रथमारोपयामास लोकानां हितकाम्यया ॥ ८ ॥

स हि वेदमयो विप्रा धर्मात्मा सत्यसङ्गरः ।

युक्ते वाजिसदृशे रथेऽध्यास्तेति नः श्रुतम् ॥ ९ ॥

स तेन रथमुख्येन सागरान्तां वसुन्धराम् ।

त्रिःसप्त कृत्वोऽतियशाश्चकाराभिप्रदक्षिणाम् ॥ १० ॥

तस्य यद्वद्वितं तेजः पृथिवीमन्वपद्यत ।

ओषध्यस्ताः समुद्भूतास्तेजसा ज्वलयन्त्युत ॥ ११ ॥

ताभिः पुष्णान्ययं लोकान् प्रजाश्चापि चतुर्विधाः ।

पोष्टा हि भगवान् सोमो जगतो हि द्विजोत्तमाः ॥ १२ ॥

ततस्तस्मै ददौ राज्यं ब्रह्मा ब्रह्मविदां वरः ।

वीजौषधीनां विप्राणामपांच द्विजसत्तमाः ॥ १३ ॥ इति ।

एवमेव मात्स्ये पादो चोक्तम् । तथा चात्रैः स्वधर्मपत्न्यां समुद्रायां वा-
ऽनम्यायां वा सोमोऽयमौरसः पुत्रोऽभूदिति विप्रतिपन्नमिति चेदत्र ब्रूमः—

१४—नरविशेषस्यात्रैर्नेत्रप्रस्रवणोदकान्तरविधस्य सोमस्योत्पत्तिरभूदित्येवं
तावन्न प्रतिपत्तव्यम् श्रुतिस्मृतितात्पर्यविरुद्धतया तस्यार्थस्य नितान्तभ्रान्तत्वात् ।
अपि तु नरविधस्यात्रैः स्वधर्मपत्न्यामेव नरविधः सोमो जज्ञे । अनरविधस्य
त्वत्रैश्च जलादनरविधः सोमो जज्ञे इत्यर्थपृथक्त्वान् सोमोत्पत्तिर्द्वैविध्यं
द्रष्टव्यम् । तथाहि—

१५—वैदिकीनामितीहासश्रुतीनां त्रिपथगात्वं ब्रह्मप्रसङ्गे पूर्वमाख्यातम् ।
ततो भाषान्तरीकृताः पुराणनामानः मृष्टीतिहासाः प्रायेणाधिदैविका एव
सन्तोऽध्यारोपेणाध्यात्ममधिभूत चोपनीयन्ते । तत्रैतं चरित्रनायका ऋषिपितृदेवा-
सुरगन्धर्वादयोऽर्था अध्यात्मं शरीरारम्भका इष्यन्ते । अधिदैवतं ते ब्रह्माण्ड-
व्यापिनो निरूढा यौगिका वा प्राणाः स्युः । अधिभूतं तु ते सर्वेऽपि प्राणिनो
नरा अपेक्ष्यन्ते । तत्रैतंपामाध्यात्मिकाधिदैविकाधिभौतिकानां लक्ष्याणां यत्र
यत्रैवाथेषु प्राक्रियासाम्यं लक्ष्यते त एवार्थाः प्रायेणेतिहासमर्यादयोपनिबध्यन्ते ।
यत्र तु पूर्वापरसाम्यभूयस्त्वेऽपि क्वचित् क्वचिदंशे वैषम्यमापतति तत्र सर्वार्थ-
सामञ्जस्येनोपपादनाशक्यत्वादितिहासलेखकस्येच्छानुरोधेनैतदधिकरणत्रयतः
कञ्चिदेकमेव पक्षं गृहीत्वा सन्दर्भयोजना क्रियते इति पौराणिकः समयोऽभ्यु-
पगम्यते । तदनुसारेण प्रकृतेऽप्यत्रैः सोमोत्पत्तावेकत्र ब्रह्माण्डोपोद्घातेऽधि-
भूतपक्षमेव प्रधानीकृत्य भद्रायां पत्न्यामत्रैः पुत्रः । सोमो व्याख्यातः । सिन्धुनदान
पश्चिमे देशे निवसतां गन्धर्वाणां राज्ञः सोमस्य तथैवात्रैरुत्पन्नत्वात् अन्यत्र

पुनराधिदैवतपक्षमेव प्रधानीकृत्य तप्यमानस्यात्रे नेत्रप्रस्रवणरसात् सोमोत्पत्ति-
राख्यायते । आधिदैविकस्येमां पृथ्वीं परितश्चरतश्चन्द्रस्य तथैवात्रे रुत्पन्नत्वात् ।
इत्थंचाधिभौतिकान्नरजातीयादत्रेः स्वधर्मपत्न्यां भद्राख्यायामनसूयायामुत्पन्नो
गन्धर्वजातीयो नरविधश्चन्द्रो भिन्नः । आधिदैविकात्तु प्राणजातीयादत्रे नेत्र-
प्रस्रुतरसादुत्पन्नो दिवि प्रकाशमानः पृथिवीं परितः क्रममाणोऽयं चन्द्रो भिन्नः ।
तयोर्रुत्पत्तिप्रकारभेदेऽप्यत्रिजातत्वं साधर्म्यम् ।

या रुक् पारिजातस्य, शशिनः सज्जनस्य च ।

न सा वै रात्रिजातस्य तमसो दुर्जनस्य च ॥”

इत्यादौ दिविष्ठचन्द्राभिप्रायेण यथात्रिजातत्वमुच्यते तथाऽनाधिदैविकयो-
र्दत्तदुर्वाससोरात्रेययोः सजातभ्रातृभावेनोक्तस्य नरविशेषस्य चन्द्रस्याप्यत्रिजा-
तत्वोपपत्तेः । तत्र नरविशेषस्य चन्द्रस्यात्रे रनसूयायामुद्भवाख्यानं निर्विवादम् ।
दिविष्ठस्य तु चन्द्रमण्डलस्योत्पत्तिः कथमभूदिति जिज्ञासायां प्रस्तुतेनानेन
चन्द्रोत्पत्तिप्रकारेणाकाशचारिसोमोत्पत्तिस्थितिरहस्यं सुविज्ञानं भवति ।

१७—तथाहि तत्रैतत्सोमोत्पत्तिविवक्षया ब्रह्मणोऽत्रे रुत्पत्तिस्तावदा-
ख्यायते—अस्ति खलु सर्वजगद्व्यापी सूक्ष्मोऽव्यक्तः कश्चिदव्याकृतोऽर्थः तत्रा-
शनायावशात् क्षोभः समभवत् । अनात्मन्विनी तावदादावशनायाऽसीत् ।
तन्मनोऽकुरुत । आत्मा मे स्यादिति । ततः स्वयमत्रार्कः कश्चिदशनायावान-
भवत् । अप्सु सर्वजगद्वीजं हिरण्यगर्भो ब्रह्मा वायुमयः प्रादुरभूत् । यावद-
शनायाऽसीत् तावद्गनि स्तावदापः । तदिदमेकं हिरण्यमण्डमुच्यते । हिरण्य-
मित्यग्निरेतसां संज्ञा । तद्गर्भे यो नभ्यश्चात्मा वायुः स हिरण्यगर्भो ब्रह्मा स
एवैतस्मिन् ब्रह्माण्डे सृष्टिकर्ता । सोऽग्निमयश्चापोमयश्च द्विधाभूतस्ताभ्यां
स्त्रीपुंभ्यामिव भागाभ्यां विराजमुदपादयत् । चित्यः कश्चित्परिच्छिन्नो यज्ञमयो-
ऽन्नमयोऽग्निर्विराट् । सेयं पृथ्वी नाम । स तप्यमानोऽन्तरगर्भे चित्तेनिधेयं
नामाग्निमजनयत् । तमग्निं मनुरित्याचक्षते पौराणिकाः मनोर्मरीच्यादयो दश
प्राणा अभवन् ।

सोऽयमर्थस्तावद् वाजंसनेयश्रुतौ श्रूयते—

“नैवेह किञ्चनाग्र आसीत्-मृत्युर्नैवेदमावृतमासीत्-अशनायया ।
अशनाया हि मृत्युः । तन्मनोऽकुरुत आत्मन्वी स्यामिति । सोऽर्चन्-
चरत् । तस्यार्चत आपोऽजायन्त । आपो वा अक्रेः । तद्यदपां शर
आसीत् तत्समहन्यत । सापृथिव्यभवत् । तस्यामश्राम्यत् । तस्य
श्रान्तस्य तप्तस्य तेजो रसो निस्वर्तताग्निरिति” ॥

एतदनुसारेण मनुरप्याह—

आसीदिदं तमोभूतमप्रज्ञातमलक्षणम् ।
अप्रतर्क्यमनिर्देश्यं प्रसुप्तमिव सर्वतः ॥ १ ॥
ततः स्वयम्भूर्भगवानव्यक्तो व्यञ्जयन्निदम् ।
महाभूतादिवृत्तौजाः प्रादुरासीत्तमोनुदः ॥ २ ॥
सोऽभिध्याय शरीरात् स्वात् सिसृक्षुर्विविधाः प्रजाः ।
अप एव ससर्जदौ तासु बीजमवासृजत् ॥ ३ ॥
तदण्डमभवद्द्वैमं सहस्रांशुसमप्रभम् ।
तस्मिन् जज्ञे स्वयं ब्रह्मा सर्वलोकपितामहः ॥ ४ ॥
यत्तत्कारणमव्यक्तं नित्यं सदसदात्मकम् ।
तद्विसृष्टः स पुरुषो लोके ब्रह्मेति कीर्त्यते ॥ ५ ॥
द्विधा कृत्वात्मनो देहमर्द्धेन पुरुषोऽभवत् ।
अर्द्धेन नारी तस्यां स विराजमसृजत् प्रभुः ॥ ६ ॥
तपस्तप्त्वाऽसृजद्वयं तु स स्वयं पुरुषो विराट् ।
तं मां वित्तास्य सर्वस्य स्रष्टारं द्विजसत्तमाः ॥ ७ ॥
प्रशासितारं सर्वेषामणीयांसमणोरपि ।
रुक्माभं स्वप्नधीगम्यं विद्यात्तं पुरुषं परम् ॥ ८ ॥

एतमेके वदन्त्यग्निं मनुमन्ये प्रजापतिम् ।
 इन्द्रमेके परे प्राणमपरे ब्रह्म शाश्वतम् ॥ ८ ॥
 अहं प्रजाः सिसृक्षुस्तु तपस्तप्त्वा सुदुश्चरम् ।
 पतीन् प्रजानामसृजं महर्षीनादितो दश ॥ १० ॥
 मरीचिमव्यङ्गिरसौ पुलस्त्यं पुलहं क्रतुम् ।
 प्राचेतसं वसिष्ठञ्च भृगुं नारदमेव च ॥ ११ ॥
 एते मनूस्तु सप्तान्यानसृजद् भूरितेजसः ।
 देवान् देवनिकायाँश्च महर्षीँश्चामितौजसः ॥ १२ ॥
 मनोर्हिरण्यगर्भस्य ये मरीच्यादयः सुताः ।
 तेषामृषीणामाद्यानां पुत्राः पितृगणाः स्मृताः ॥ १३ ॥
 ऋषिभ्यः पितरो जाताः पितृभ्यो देवदानवाः ।
 देवेभ्यश्च जगत्सर्वं चरं स्थाण्वनुपूर्वशः ॥ १४ ॥” इति ॥

१८—नाय मनुर्विराजोऽतिरिच्यते । चित्यचितेनिधेययोः समानायत-
 नत्वेनैकपुरुषत्वाभमानात् । विराट् चायं हिरण्यगर्भान्नातिरिच्यते । हिरण्यगर्भ-
 प्राणस्यैव चित्या तदुत्पत्तेः, अत एवैषां मरीच्यादीनां मनुजन्यत्वमिव विराट्-
 जन्यत्वं ब्रह्मजन्यत्वञ्च पुराणोक्तं न विरुध्यते । एषु च मरिच्यादिषु भृग्वङ्गि-
 रोऽत्रीणामुत्पत्तिं शौनकः प्राह बृहदेवतायाम्—

“त्रिसांवत्सरिकं सत्रं प्रजाकामः प्रजापतिः ।
 आहरत् सहितः साध्यैर्विश्वैर्देवैः सहेतिच ॥ १ ॥
 तत्र वाग् दीक्षणीयायामाजगामाशरीरिणी ।
 तां दृष्ट्वा युगपत्तत्र कस्याथ वरुणस्य च ॥ २ ॥
 शुक्रं च स्कन्दं तद्वायुरग्नौ प्रास्यद् यदृच्छया ।
 ततोऽर्चिभ्यो भृगुर्जज्ञे अङ्गारेभ्योऽङ्गिरा ऋषिः ॥ ३ ॥
 प्रजापतिसुतौ दृष्ट्वा हृष्टा वांग्भ्यभाषत ।

आभ्यामृषिस्तृतीयोऽपि भवत्वत्रैव मे सुतः ॥ ४ ॥

प्रजापतिस्तथेत्याह भाषमाणां तु भारतीम् ।

ऋषिरत्रिस्ततो जज्ञे सूर्यानलसमद्युतिः ॥ ५ ॥ इति ॥

प्रजापतिरत्र संवत्सरः सौरः । तस्य त्रैवार्षिके पृथिव्या योगे पार्थिवप्राजपतेः प्राणस्य महिमा वागुपसृत्य । वाय्वादिवदशरीरिणी सती पृथिव्या बहिर्धाऽभवत् । तत्र दक्षवरुणयोरसौ वायुभूतौ संश्लिष्टावभूताम् । दक्षस्तावदयं दशादिग्भ्यः स्वयं प्रस्रवतां प्रचेतोनाम्नां रसानां संयोगजन्मा दिक्सोममयः प्राणः । सोऽनवरतमिह पृथिव्यामुपसर्पति । एवं सूर्यमण्डलप्रकाशतो बहिःश्चतुर्दिक्षु परिव्याप्तः दम्भः समुद्रादापोमयः प्राणः पृथिव्यामुपसर्पति स वरुणः । तयोश्च पृथिव्या रसे वाङ्मये प्राणे संस्रवो भवति । पञ्चभूतानामादिभूतमाकाशनामकं तत्त्वं सर्वजगद्व्यापीह पार्थिवप्राणसलग्नं तत एवोद्भूतं विवक्ष्यते । तेषां संघर्षादग्निर्वसुरुदभवत् । तस्मिन्नग्निस्वरूपे भृग्वङ्गिरोऽत्रयः प्राणाः सम्भवन्ति तत्र अर्चिषि भृगुः संवभूवेति । भृगुर्वारुणिरिति । अङ्गारेऽप्वङ्गिराः सम्बभूवेति । “त्वमग्ने अङ्गिराः प्रथम ऋषिः” इति श्रुतिभ्यो वरुणांशतो भृगुरग्न्यंशतस्त्वङ्गिरा अभ्युपगम्यते । अग्निस्त्वत्र पृथिव्या आत्मा पृथ्वीतो बहिर्भवन् सांवत्सरः । अथ यावानिह वाचिको भाग उदपतन् सोऽत्रिर्नाम प्राणो भवति । यथाऽर्चिषि भर्जनप्रधानः पचमानः पच्यमानो वा वारुणो भागो भृगुर्नाम जायते । यथा वा पार्थिवे काष्ठादिघनद्रव्ये गर्भगतो रक्तोऽर्थो दहनकाले दृश्यते स वस्तुतो घनकृष्णवर्णः काष्ठाद्यङ्गिरसत्वादङ्गिरःशब्देनोच्यते । तथाऽयं दह्यमानः काष्ठादिर्बहिःस्थितं वायुरसाद्यर्थमात्मानं येनाकृष्य स्वदिति स भोक्ता प्राणोऽदन्प्रधान्यादत्रिर्नामोच्यते । उत्पात्तरियमत्रेरुक्ता ।

१६—अत्रेदं कश्चित् प्रत्यवतिष्ठते । असमञ्जसमिदं शौनकोक्तमत्रिजन्माख्यानम् । तथाहि कस्मात् वरुणस्य चेति ब्रुवन् शौनकः पूर्वसतः कस्य वरुणेन योगादच्युत्पत्तिमभिप्रैति । स च कस्तावदक्षो नाम प्रजापतिरुच्यते । तस्य चात्रिवंशप्रसूतादर्वाक्कालिकान् प्राचीनवर्हिषः सवर्णायां सामुद्रयामुत्पन्नेभ्यो दशभ्यः प्रचेतोभ्यो मारिषायां वाच्या सामकन्यायामर्द्धेन सोमांशेनार्द्धेन

प्रचेतोऽशेन च पञ्चादुत्पत्तिराख्यायते विष्णुपुराणे प्रथमांशे पञ्चदशाध्याये
ब्राह्मप्रथमाध्याये च । महाभारतशान्तिपर्वणि मोक्षधर्मे स्वस्तिकाध्याये—

“अत्रिवंशे समुत्पन्नो ब्रह्मयोनिः सनातनः ।

* प्राचीनवर्हिर्भगवाँस्तस्मात् प्रचेतसो दश ॥ १ ॥

दशानां तनयस्त्वेको दक्षो नाम प्रजापतिः ।

तस्य द्वे नामनी लोके दक्षः क इति चोच्यते ॥ २ ॥ इति ।

वर्हिर्धानाद्विषणायां प्राचीनवर्हिरभूत् । अन्तर्धानान् शिखण्डिन्यां वर्हिर्धानो-
ऽभूत् । पृथोरन्तर्धानः वेनान् पृथुः । अङ्गाद्वेनः । अङ्गस्त्रयमत्रिवंशेऽभवदित्ये-
वमयं प्राचीनवर्हिरत्रिवंशजः । तथा चात्रिवंशे बहूत्तरकालप्रजातेन केनातिप्राची-
नस्यात्रैरुत्पत्तिकथनं नावकल्पते इति । अत्रब्रूमः । द्वौ दक्षौ । स्वायम्भुवमन्वन्त-
रीयो ब्रह्मपुत्र आद्यः । स चात्रिसमजन्मनो मरीचैरपि पूर्वजः ।

अथान्यान् मानसान् पुत्रान् सदृशानात्मनोऽसृजत् ।

भृगुं पुलस्त्यं पुलहं क्रतुमङ्गिरसं तथा ॥ १ ॥

मरीचिं दक्षमत्रिच वसिष्ठं चैव मानसान् ।

नव ब्रह्माण इत्येते पुराणे निश्चयं गताः ॥ २ ॥

इति विष्णुपुराणोक्तेः,,

*—अत्रिः

१ अङ्गः

२ वेनः सुनीथायाम् भयायां वा

३ पृथुः

४ अन्तर्धानः

५ वर्हिर्धानः शिखण्डिन्याम्

६ प्राचीन वर्हिः विषणायाम्

७ दशप्रचेतसः सवर्णायाम्

८ दक्षः मारिषायाम्

अंगुष्ठात् समृजे ब्रह्मा मरीचेरपि पूर्वजम् ।

सोऽभवन् भरतश्रेष्ठ दक्षो नाम प्रजापतिः ॥ ३ ॥

इति भारते शान्तिपर्वणि मोक्षधर्मे सर्वमृतोत्पत्त्यध्यायोक्ते श्वे । अन्यस्तु
चाक्षुषमन्वन्तरोयः सोमांशकृताद्धेभ्यो दश प्रचेतोभ्यो वाद्यां मारिषायामुत्पन्नः ।

“तेजोभिरुदिताः सर्वे महर्षिसमतेजसः ।

दशः प्रचेतसः पुत्राः सन्तः पुण्यजनाः स्मृताः ॥

तेभ्यः प्राचेतसो जज्ञे दक्षो दक्षादिनाः प्रजाः ॥

इति भारतादिपर्वणि संभवपर्वोक्तेः । क इत्युभयाः समानं नामान्तरम् ।
तत्र पूर्वस्माद्दक्षाद्वरुण युक्तादत्रेर्जन्म स्यात् । अत्रेश्च वंशे पश्चात् पुनरन्यो
दक्षः प्राचेतसः प्रजातः स्यादिति ना समञ्जसं भवति ।

इह हि सतत्रयं भवति । एके तावदाचक्षते—

कः प्रजापतिरुद्दिष्ट इत्यभियुक्तोक्तेः प्रजापतिवचनोऽयं कश्चिद्ः प्रजापति-
मात्रसाधारणो नैकान्ततो दक्षमेवाचक्षे बह्वस्तु प्रजापतयो भवन्ति दक्षादयश्च
तेषां पतिर्ब्रह्मा चेति । तत्र ब्रह्मैवेह प्रजापतिः स्यात् भारतानुशासनपर्वणः
पञ्चाशीतेऽध्याये सुवर्णदानधर्मे साधारणेन ब्रह्मशब्देनैव तदुल्लेखान् तथा हि
तदुक्तिः संचिप्य दर्शयते-वशिष्ट उवाच—

“अपि चेदं पुगधीतं श्रुतं मे ब्रह्मदर्शनम् ।

पितामहस्य यद्वृत्तं ब्रह्मणः परमात्मनः ॥ १ ॥

महादेवस्य रुद्रस्य वारुणीं विभूतस्तनुम् ।

यज्ञः ऽववृते तत्रा जग्मुर्गन्यादि देवताः ॥ २ ॥

तत्राग्नेर्विविशुस्तस्य शरीरं सर्वं देवताः ।

एतस्मात् कारणादाहुरग्निं सर्वास्तु देवताः ॥ ३ ॥

संजुहावोत्मानात्मानं स्वयमेव तदा प्रभुः ।

यज्ञं च शोभयामास बहुरूपं शिवस्तदा ॥ ४ ॥

देवीदीक्षापि तत्रासीद् यज्ञे रुद्रस्य वारुणे ।
 स्वयंभुवस्तु तां दृष्ट्वा रेतः समपतद् भुवि ॥ ५ ॥
 तस्य शुक्रस्य विस्पन्दात् पाँशून् संगृह्य भूमितः ।
 प्रास्यत् पूषा कराभ्यां वै तस्मिन्नेव हुताशने ॥ ६ ॥
 ततस्तस्मिन् संप्रवृत्ते सत्रे ज्वलित पावके ।
 ब्रह्मणा जुह्वतस्तत्र प्रादुर्भावो बभूव ह ॥ ७ ॥
 शुक्रे हुतेऽग्नौ तस्मिन् प्रादुर्गासंस्त्रयस्तदा ।
 पुरुषा वपुषा युक्ताः स्वैः स्वैः प्रसवजैर्गुणैः ॥ ८ ॥
 भृगित्येव भृगुः पूर्वमङ्गारेभ्योऽङ्गिराभवत् ।
 अत्रवात्रेति च तमो जातमत्रि वदन्त्यपि ॥ ९ ॥
 सहज्वालाभिरुत्पन्नो भृगुस्तस्माद् भृगुः स्मृतः ।
 अङ्गारसंश्रया चैव कविरित्यपरोऽभवत् ॥ १० ॥
 अङ्गारेभ्योऽङ्गिराजातो बालखिल्या कुशोचयात् ।
 मरिचिभ्यो मरीचिस्तु मारीचः कश्यपोऽभवत् ॥ ११ ॥
 ततो ब्रवीन्महादेवो वरुणः पवनात्मकः ।
 मम सत्रमिदं तस्मात् त्रीण्यपत्यानि सन्ति मे ॥ १२ ॥
 अग्निरूचे ममाङ्गैर्भ्यस्तान्यभूवन्ममाश्रयात् ।
 तमैव तान्यपत्यानि वरुणो ह्यवशात्मकः ॥ १३ ॥
 अथाब्रवील्लोकगुरुर्ब्रह्मा लोकपितामहः ।
 ममैव तान्यपत्यानि मम शुक्रं हुतं हि तत् ॥ १४ ॥
 अहं कर्ताहि सत्रस्य होता शुक्रस्य चाप्यहम् ।
 यस्य बीजं फलं तस्य मच्छुक्रजमिदं मम ॥ १५ ॥
 ततो ब्रुवन् देवगणाः पितामह मुपेत्यते ।
 तवैव प्रसवाः सर्वे वरुणोऽग्निः परे च ये ॥ १६ ॥

भृगुं पूर्वमपत्यंतु जग्राह वरुणः शिवः ।

ततः स वरुणाख्यातो भृगुः प्रसवकमकृत् ॥ १७ ॥

ईश्वरोऽङ्गिरसं स्वग्नेरपत्यार्थमकल्पयत् ।

आग्नेयाश्चाङ्गिरास्तस्मात् कविर्ब्रह्मो महायशः ॥ १८ ॥

एते हि प्रसवा सर्वे प्रजानां पतयस्त्रयः ।

सर्वं सन्तानमेतेषामिदमित्युपधारय" ॥ १९ ॥

(भा० अनु० ८५ अ०)

एतच्च वासिष्ठं विज्ञानं शौनकसमानार्थं नेयम् । तदस्मादत्रिजन्मनि नास्ति
दक्षस्य सम्बन्धः । वायुमयस्य हिरण्यगर्भस्य वा, विराजोऽग्नेर्वा, वैराजस्य
मनोर्वा सम्बन्धस्य तत्रेण्यमाणत्वात् । तस्माददोषः ॥ १ ॥

(२१) अथवा येषां मते दक्ष एवायं को नाम । तेषामपि नास्त्ययं दोषः ।

ननु प्राचेतस्य दक्षस्याप्यत्रिवदेवात्रिसमकालं हिरण्यगर्भपौत्राद्वैराजात्
स्वयम्भूमनोरुत्पत्तिर्मनुस्मृतावुच्यते ।

“मरिचिमव्यङ्गिरसौ पुलस्त्यं पुलहं क्रतुम् ।

प्राचेतसं वसिष्ठं च भृगुं नारदं मे व च” ॥ इति ॥

तस्मान्नात्रिवंशे पश्चादुत्पन्नः प्राचेतसो दक्ष इति चेन्न । प्राचेतो जनितस्यापि
दक्षस्य मनुजन्यत्वाविशेषाभिप्रायेण तथोक्तेः । ब्रह्मपुत्रदक्षस्य प्राचेतसदक्षस्य
च स्वरूपादिसाधर्म्यानुबोधनाय वा तथोक्तेः ।

(२२) अथवा पौराणिकैरेवात्र समाहितम् । यथा ब्राह्मे प्रथमाध्याये—

“मारिषानाम कन्यैषा वृक्षाणामिति निर्मिता ।

भार्या वोऽस्तु महाभागाः सोमवंशविवर्धिनी ॥ १ ॥

युष्माकं तेजसोऽर्धेन मम चार्धेन तेजसा ।

अस्यामुत्पत्स्यते विद्वान् दक्षो नाम प्रजापतिः ॥ २ ॥

इत्थं सोमस्य वचनाज्जगृहुस्ते प्रचेतसः ।

संहृत्य कोपं वृक्षेभ्यः पत्नीं धर्मेण मारिषाम् ॥ ३ ॥

दशभ्यस्तुप्रचेतोभ्यो मारिषायां प्रजापतिः ।

दक्षो जज्ञे महातेजाः सोमस्यांशेन भोद्विजाः ॥ ४ ॥

इत्थं दक्षस्य प्राचेतसत्वे निरूपिते मुनयः पृच्छन्ति—

संभवस्तु श्रुतोऽस्माभिर्दक्षस्य च महात्मनः ।

अङ्गुष्ठाद् ब्रह्मणो जज्ञे दक्षः किल शुभव्रतः ॥ ५ ॥

कथं प्राचेतसत्वं स पुनर्लेभे महातपाः ।

दौहित्रश्चैव सोमस्य कथं श्वशुरतां गतः ॥ ६ ॥

इत्थं प्रश्ने समावृत्ते—

उत्पत्तिश्च निरोधश्च नित्यं भूतेषु भो द्विजाः ।

ऋपयोऽत्र न मुह्यन्ति विद्यावन्तश्च ये जनाः ॥ ७ ॥

युगे युगे भवन्त्येते पुनर्दक्षादयो नृपाः ।

पुनश्चैव निरुध्यन्ते विद्वांस्तत्र न मुह्यति ॥ ८ ॥

ज्यैष्ठ्यं कानिष्ठ्यमप्येषां पूर्वं नासीद्द्विजोत्तमाः ।

तप एव गरीयोऽभूत् प्रभावश्चैव कारणम् ॥ ९ ॥ इति ॥

तथा चैतेषां दक्षादीनां युगभेदेन नानात्वविवक्षणादस्य दक्षस्य सोम-
दौहित्रत्वं श्वशुरत्वं वा सर्वमेवोपपद्यते—इत्यविरोधः ॥

वयं तु ब्रूमः । पुराणाख्यानेष्वाख्यातानां चरित्रनायकानां त्रिविधः सृष्टिकल्पो
विवक्ष्यते तात्त्विकसृष्टिकल्पः, आध्यात्मिकसृष्टिकल्पः, मानुषसृष्टिकल्पश्च ।
तत्र तात्त्विकाध्यात्मिककल्पयो-पदार्थविद्यायां नैतदेवं व्यामोहनं कार्यम् ।
पदार्थानां क्वचित्पुत्रपौत्रादिभ्योऽपि पितृपितामहादीनामृत्पत्तेर्दृश्यमानत्वात्
“तस्माद्वा एतस्मादात्मन आकाशः संभूतः । आकाशाद्वायुः । वायो-
रग्निः । अग्नेरापः । अद्भ्यः पृथिवी” इत्येवं तैत्तिरीयश्रुतावग्नेरपां

जन्मोच्यते । “कंस्विद्गर्भं प्रथमं दध्नः आपः” इति प्रश्नश्रुतौ त्वग्निमपां गर्भजमाहुः । अग्नेरापोऽद्भ्यः पृथिवीत्यग्नेः पौत्रीं पृथिवीमाहुः ।

“यदपां शर आसीत् तत्समहन्यत सा पृथिव्यभवत् ।

तस्यामश्राम्यत् । तस्य श्रान्तस्य तप्तस्य तेजो रसो निर्वर्तताग्निः” ॥

इति वाजिश्रुतौ त्वद्भ्यः पृथिवी ततोऽग्निरित्यग्नेः पृथ्वीपुत्रत्वमाहुः ।

“अग्ने नक्षत्रमजरमाभूर्यं रोहयो दिवि । दधज्ज्योतिर्जनेभ्यः”

इति मन्त्रश्रुतौ सूर्यस्याग्नि जन्मत्वमुच्यते ।

“अयं ते योनिर्ऋत्वियो यतो जातो अरोचथाः ।

तं जानन्नग्न आरोहाथा नो वद्ध्र्या रविम्” ॥

इति मन्त्रश्रुतौ त्वग्नेः सूर्यजन्यत्वमाख्यायते एवमन्यात्रान्यत्रेदमुभयं संभवति । यथा तन्तुभ्यः पट उद्भाव्यते तथा पटादपि तन्तव उद्भावन्यते । यथाऽग्नेरयं दग्धोऽङ्गारो जायते तथा दग्धाङ्गारादप्यग्निर्जायते, एवं यथा संभवं लोके द्रष्टव्यम् । श्रूयते चायमर्थो वाजिश्रुतौ—

“स एष पिता पुत्रः । यदेषोऽग्निमसृजत, तेनैषोऽग्नेः पिता । यदेतमग्निः समदधात् तेनैतस्याग्निः पिता । यदेष देवानसृजत, तेनैष देवानां पिता । यदेतं देवाः समदधुः, तेनैतस्य देवाः पितरः । उभयं हैतद्, भवति पिता च पुत्रश्च । प्रजापतिश्चाग्निश्च-अग्निश्च प्रजापतिश्च । प्रजापतिश्च देवाश्च, देवाश्च प्रजापतिश्च” इति । (शत० ६।१।२)

एवमेव त्रि वाग्दक्षवरुणवाय्वग्नियोगात् पाञ्चजन्योऽयमत्रिरूपयते । अत्रिर्वंशजप्राचीनवर्हिषः प्रसूतेभ्यो दशप्रचेतोभ्यो योगादपरो दक्षश्चोत्पद्यते ।

अथ प्राणाद्यनो यो वायुशरीरो हिरण्यगर्भो ब्रह्मा । तदुत्पन्नाद्वागादिभूत-मयशरीराद् विराजो यः स्वयंभूमनुरूपयते ततोऽप्येतावन्निदक्षां संभवत इति ब्रह्मजन्यत्वमपि नैनयोरपलपितव्यम् । तत्र हिरण्यगर्भप्रजापतेर्वा दक्षप्रजापते-

र्वाऽयमत्रिरूपयताम् । उभयविधस्यापि तस्य पारदर्शकत्वप्रतिबन्धकत्वं सूर्यादि-
तैजसकिरणप्रत्यावर्तकत्वं च समानो धर्मः । एवं ब्रह्माङ्गु पुञ्ज्मा वा प्राचेतसो
वाऽयं दक्षः स्यात् । उभयविधस्यापि तस्यादित्या षष्टिविधप्राणविशेषजनकत्वं
क्रतुसहचारित्वं च समानो धर्मः । तत्रादिति प्रभृतीनां स्वरूपनिरूपणं ब्रह्म-
विज्ञानस्य रजोवादे वैशद्येन द्रष्टव्यम् । क्रतुदक्षयोस्तु स्वरूपं वाजिश्रुतौ श्रूयते—

क्रतू दक्षौ ह वा अस्य मित्रावरुणौ । एतन्न्वध्यात्मम् । स यदेव
मनसा कामयते-इदं मे स्यादिदं कुर्वीयेति-स एव क्रतुः । अथ यदस्मै
तत् समृध्यते स दक्षः । मित्र एव क्रतुः वरुणो दक्षः” इत्यादि
(शत० ४-कां० ४ ब्रा०)

अध्यात्ममेवेदं रूपम् । अधिदैवतरूपं रजोवादे व्याख्यातम् ॥ यत्तु दक्षस्य
ब्रह्माङ्गु पुत्रदेशादुत्पन्नो नत्वयं प्राणविधो दक्ष इति कश्चित् प्रतीयान् स प्रति-
वक्तव्यः । ऐतरेयोपनिषद्भ्यः संभूतः कश्चिदाद्यो महापुरुष आम्नायते ।
सोऽयं सर्वजगद्व्यापीश्वरः प्रतीपद्यते ।

यः सर्वज्ञः सर्वविद् यस्यैष महिमा भुवि ।

दिव्ये ब्रह्मपरे ह्येष व्योम्न्यात्मा प्रतिष्ठितः ॥ ३।२।

बृहच्च तद्व्योमचिन्त्यरूपं सूक्ष्माच्चतत्सूक्ष्मतरं विभाति ।

✓ दूरात्सुदूरे तदिहान्निके च पश्यत्विहैवनिहितं गुहायाम् ॥ (३मुं. १ख७)

यस्मिन् द्यौः पृथिवीचान्तरिक्षमोतमनः सहप्राणैश्च सर्वैः ।

तमेवैकं जानथ आत्मानमन्या वाचो विमुञ्चथ अमृतस्यैषसेतुः ॥

(मुण्डके ३।२)

अग्निमूर्द्धा चक्षुषी चन्द्रसूर्योदिशः श्रोत्रे वाग्विवृताश्च वेदाः ।

वायुःप्राणो हृदयं विश्वमस्य पद्भ्यां पृथ्वीह्येष सर्वभूतात्मरात्मा ॥

(मुण्डके २।४)

तस्मादग्निः समिधो यस्य सूर्यः सोमात् पर्जन्यः ओषधयः पृथिव्याम् ।
 पुमान् रेतः सिञ्चति योपितायां बह्वीः प्रजाः पुरुषान् संप्रसुताः ॥२।५।
 तस्मादृचः साम यजूंषि दीक्षा यज्ञाश्च सर्वे क्रतवो दक्षिणाश्च ।
 संवत्सरं च यजमानश्च लोकाः सोमो यत्र पवते यत्र सूर्यः ॥ २।६।
 तस्माच्च देवा बहुधा संप्रसुताः साध्या मनुष्याः पशवो वयांसि ।
 प्रणापानौ व्रीहियवौ तपश्च श्रद्धा सत्यं ब्रह्मचर्यं विधिश्च ॥२।७।
 सप्त प्राणाः प्रभवन्ति तस्मात् सप्ताचिषः समिधः सप्तहोमाः ।
 सप्त इमे लोका येषु चरति प्राणा गुहाशया निहिताः सप्त सप्त ॥२।८।
 अतः समुद्रा गिरयश्च सर्वेऽस्मात् स्पन्दन्ते सिन्धवः सर्वरूपाः ।
 अतश्च सर्वा ओषधयो रसश्च येनैष भूतैस्तिष्ठते ह्यन्तर्गता ॥२।९।
 पुरुष एवेदं विधुं कर्म तपो ब्रह्म परामृतम् ।
 एतद् यो वेद निहितं गुहायां सोऽविद्याग्रन्थि विकिरतीह सोम्य ॥२।१०।
 “तस्मात् परं नापरमस्ति किञ्चित् तस्मान्नाणीयो न ज्यायोस्ति किञ्चित् ।
 बृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम्” ॥
 श्वेता० नारायणो० इति श्रुतेः ॥

एष हि सर्वेषां जन्मदाता प्राणघनः । स एवाग्निमयत्वाद् विराडुच्यते
 विष्णुश्च । स एव वायुमयत्वाद्दिरण्यगर्भ उच्यते ब्रह्मा च । स एवेन्द्रमयत्वात्
 सर्वज्ञ उच्यते शिवश्च । त्रयो देवा एका मूर्तिः । स वायुना सर्वं जगत् सृजति,
 अग्निना सर्वं जगत् परिरक्षति । ज्ञानोत्पत्तौ हृदयग्रन्थिमोक्षणात् सर्वं
 जगदुपसंहरतीति पौराणिकी मर्यादा । उत्तरादिगेतस्य शिरः प्रान्तोद क्षिणादिक्
 पादप्रान्तः । पूर्वा दिग् दक्षिणः करप्रान्तः । पश्चिमादिगुत्तरः करप्रान्तः, इत्येके ।
 पूर्वा शिरः पश्चिमा पादः । दक्षिणा दक्षिणकरः । उत्तरा वामकर इत्येके ।
 प्रधानाङ्गुली वाचनाङ्गुष्ठशब्देन करप्रान्तरूपो दिग्विशेषोऽभिप्रेयते । तत्र
 दक्षिणाद् दक्षस्योत्तरात्तु दक्षपत्न्या जन्मेत्येवान्यत्रापि ब्रह्मशरीरभागादुत्पन्न-
 प्वर्थेषु पौराणिकी परीभाषा द्रष्टव्या ॥

(२३) अच्युत्पत्तिप्रसङ्गेनेयं दक्षोत्पत्तिरिहाख्याता संप्रति प्रकृतिमनुस-
रामः ॥ अयमेवादिपुरुषस्त्रिविधोऽवधीयते मनोमयः प्राणमयो वाङ्मयश्च ।
इत एव पुरुषात् सर्वमिदमुत्पद्यते । तत्रोत्पत्तौ मनोमयो निमित्तकारणम् ।
प्राणमयोऽसमवायिकारणम् वाङ्मयस्तु समवायिकारणं भवति ॥ वाक् चेयं
द्विविधा भवति । अमृता मर्त्या च । अमृतातः सर्वे देवाः, मर्त्यास्तु सर्वाणि
भूतान्युत्पद्यन्ते । तत्र पञ्चभूतानामादिभूताकाशपदप्रशिद्धायां वाच्येव दक्षवरु-
णाद्यमृतयोगादयमत्रिरूप्यते इति बोध्यम् ॥

(२४) अथोत्पन्नोऽयमत्रिर्यत्र यत्र वस्तुन्यारम्भकविधयोपादीयते तद्वस्तु
पारदर्शकत्वाद्विहीयते तत्रायं सूर्यरश्मिः प्रत्याहतो भूत्वा तद्वस्तुनो रूपं जनयति
तदेवरूपि द्रव्यम् चक्षुषा दृश्यते । यथा तैजसमाप्यं पार्थिवं च । काचादिपार्थि-
वेऽयमत्रिप्राणोऽत्यल्पमात्र उपादीयते इत्यतस्तत्र सूर्यादितेजोरश्मिः किञ्चिदेव
प्रत्याहन्यतेऽधिकमात्रया तु स पारं गच्छति । वाय्वाद्यरूपिद्रव्येष्वयमत्रिर्ना-
रम्भकद्रव्यमत एव तेभ्यः सूर्यरश्मेरप्रत्याघाताद् रूपं नोत्पद्यते सूर्यं चन्द्र
पृथिव्यादीनि तु यावन्ति घनद्रव्याणि तेष्वयमत्रिः प्राणोऽधिकमात्रया संनिविशते ॥

(२५) तत एवात्रेः सोमोत्पत्तिर्भवति तथा हि प्रतिसंवत्सरकालमियं पृथ्वी
सहस्रांशुं सूर्यं परितः परिक्रामति । तत्र सूर्यपशुपरितप्तात् पृथ्विपिण्डात्
प्रतिपलमुद्भवन्नयमत्रिप्राणः पृथ्वीमनुपरिप्लवते । तेनायमत्रिप्राणः संवत्सर
सहस्रांशुभ्यः संयोगात् प्रत्यावृत्तिं परितप्यते । परिक्रमणावृत्तित्रयेण तु त्रिः
संवत्सरसहस्रांशुपरिनापादस्यात्रिप्राणस्य शरीरं सोमत्वमापद्यते । स सोमभागः
परितप्यमानस्यात्रेर्नेत्रतः परिस्रवते । नेत्रशब्दो रश्मिपरः । यावनयमत्रेस्तनुभागः
सोमरूपेण परिणमते तावानूर्ध्वरेता इतोऽत्रेः पृथग्भूय सर्वतो दिक्षु व्याप्नुवन्
पृथ्वीमन्वेव पुनः संपतति । पृथ्वीमनुसंपतन्तमेवैतं सोमराशिं हिरण्यगर्भो
ब्रह्मा वायुरूपेण चन्द्रकक्षा धरातले निगृह्यैकविंशतिकृत्वः परिक्रमणोत्तरं
क्रमेणैतं सोमराशिं सर्वतः संचिन्वन्नेकं सूर्यवत् सहस्रांशुभयं सोमपिण्डं
संपादयतिस्म । स एवायं चन्द्रः पृथ्वीं परितः परिक्रममाणो दिवि दृश्यते ।
यथाऽह्नि तोयराशिः सूर्यांशुपरितप्त ऊर्ध्वरेताः सन् पृथिव्या उत्क्रम्य दिक्षु
व्याप्नुवन् रात्रौ पुनः पृथिव्यामेव संपतितुमारेभे । किन्तु स पृथ्वीमिमं परि-
तश्चन्द्रकक्षोपलक्षितव्योम्नि हिरण्यगर्भेणोद्भाविते वायुचक्रमये धरातले

प्रत्यवरुद्धो नाधस्तात् पृथ्वीतलेऽवतरतिस्म । तत्रैव संचयीमानः स एकविंशति-
परिक्रमणावच्छिन्नेन कालेन पिण्डात्मना परिणतो भूत्वा पृथ्वीं परित एवा-
द्यापि तेन वायुना प्राणोदितः परिक्रमते । यथाऽऽकाशविकीर्णांशुः केतुरयं
क्रमेण पिण्डो भूत्वा सूर्यो भवति । एवमेव वीकीर्णाः सोमांशवः क्रमेण
संहृत्य चन्द्रपिण्डतामगच्छन् । इति चन्द्रमण्डलोत्पत्तिरहस्यं ब्रह्माण्डादिपुरा-
णेषु पौराणिका आहुः ॥ महाभारतानुशासनपर्वणि दानधर्मेऽत्रिमहात्म्यप्रसङ्गे
अत्रिणैव चन्द्रीभूयान्वकारनिवारणमुच्यते । (म० भा० अ० २६१)-(१५६ अ० ॥

(२६) यत्तु चन्द्रोऽयं कदाचित् सूर्य्य आसीत् । स परिदग्धशान्तोऽन्त-
र्गर्भाग्निः पृथिव्यभवत् । सर्वथाग्निपरिक्षयणे सा पश्चाच्चन्द्रोऽभवदित्यर्वाचां
केपांचिन्मतं ब्रह्मविज्ञानस्याहोरात्रवादे व्याख्यातम् । तन्मतान्तरं भवेदित्यूहम् ॥

(२७) अस्य चन्द्रस्य यावान् सोमभागः पृथिव्यामोषधिवनस्पति प्राणि-
जातेषु संक्रममाणो हसति तावानेव पुनरितोऽत्रेरुद्धूतः सोमश्चन्द्रमण्डले
प्रविशन् परिपूरयतीत्यद्यापि स क्रमोऽनुवर्तते । अस्य चन्द्रस्य रथश्चन्द्रकक्षाख्यो
वायुमयो मार्गविशेषः सहस्रांशुप्रचयः ।

आख्यातंच रथस्वरूपं पुराणेषु । यथा लैङ्गे षट्पञ्चाशदध्याये—

विध्याश्रयाणि चरति नक्षत्राणि निशाकरः ।

त्रिचक्रोभयतोऽध्वश्च विज्ञेयस्तस्य वै रथः ॥ १ ॥

शतारैश्च त्रिभिश्चक्रैर्युक्तः शुक्लैर्हयोत्तमैः ।

दशभिस्त्वक्शुशैर्दिव्यैरसङ्गैः स्तैर्मनोजवैः ॥ २ ॥

रथेनानेन देवैश्च पितृभिश्चैव गच्छति ।

सोमो ह्यम्बुमयैर्गोभिः शुक्लैः शुक्लगभस्तिमान् ॥ ३ ॥

क्रमतेः शुक्लपद्मादौ भास्करात् परमास्थितः ।

देवैः पीतं क्षये सोममाप्याययति नित्यशः ॥ ४ ॥

पीतं पञ्चदशाहं तु रश्मिनैकेन भास्करः ।

आपूरयन् सुषुम्णेन भागं भागमनुक्रमात् ॥ ५ ॥

इत्येवा सूर्यवीर्येण चन्द्रस्याप्यायिता तनुः ।

स पौर्णमास्यां दृश्येत शुक्रः संपूर्णमण्डलः ॥ ६ ॥ इति ॥

आदिनाडी मध्यनाडी अन्त्यनाडीत्येवं नक्षत्राणां नाडीत्वेनभिप्रेतानां चन्द्रकक्षावलम्बभूतानां त्रित्वाचान्द्ररथस्य त्रिचक्रेहाभिप्रेयते इत्येके । आकाशेऽत्युच्चैर्मार्गेण मध्यमार्गेणातिनीचैर्मार्गेणचायं परिभ्रमतीति त्रिचक्रश्चन्द्रकक्षाख्यो रथ इहाभिप्रेत इतिपरे ॥ सोमरसं पातुं सूर्यस्थास्त्रयस्त्रिंशत् सोमपायिनो देवाश्चन्द्रकक्षायां संक्रमन्ते इति चन्द्रचक्रत्रैविध्यान्नवनवतिरश्मयः संपद्यन्ते इत्यतः शतारं चक्रमुच्यते ॥ अहोरात्रवृत्तान्यश्वा उच्यन्ते । पञ्चदक्षिणतः पञ्चोत्तरतश्च नाडीवृत्ताचन्द्राहोरात्रवृत्तानीत्यतो दशाश्चो रथः कल्प्यते ॥

तत्रैकविंशतिकृत्वः पृथ्वीपरिक्रमणोत्तरमस्माच्चन्द्रात् कियांश्चित् सोमभागश्चन्द्रात् पृथग्भूय पृथिव्यामोषध्यादिषु संभूय तत्तदर्थोपादानां भवतीत्यप्याहुः ॥

(२८) तदित्यमाकाशचारिचन्द्रोत्पत्तिमूलभूतो योऽत्रिप्राणस्तस्य यः प्रथमो द्रष्टाऽसीत् तमेव विद्वांसमत्रिनाम्ना व्यपदिशन्ति । अत्रिप्राणपरिद्रष्टृत्वाद्त्रिमहर्षिनाम्ना प्रसिद्धस्यास्य विदुस्तथाविधयशोनामव्यवहारबाहुल्यादव्यवहृतविस्मृत्यदृच्छानाम न क्वापि स्मर्यते ॥

(२९) एतस्यात्रेः पुत्रपरम्पराप्येतेनात्रिशब्देन व्यपदिश्यते । अत्रिप्राणमय ब्रह्मवंशधरत्वाद्त्रिप्राणमयत्वात् । एवमस्यात्रेः शिष्यपरम्परा चात्रेयब्रह्मपरिपदधिष्ठात्री तेनैवात्रिशब्देन व्यपदिश्यते । अत्रिप्राणोपासकत्वाद्त्रिप्राणाराधनपरीक्षादिप्रयोगप्रधानवृत्तित्वात् । तेनायमत्रिशब्दः कुलपरम्परावृत्त्वाज्जातिशब्दः संपद्यते । अत एव जातेरस्त्रीविषयादिति सूत्रे गोत्रं च चरणैः सहेति वैयाकरणाः स्मरन्ति । ततोऽनन्ता अत्रयः काले काले भिन्ना भिन्नाः पुराणेतिहासादिषु प्रसिध्यन्ति । तथा पुरा देवयुगे तावदात्रेयब्रह्मपरिपदि द्वावकी पर्यायेण लोकशास्त्रब्रह्मासनमध्यतिष्ठताम् । भौमोत्रिः सांख्यात्रिश्च । आदौ तावद्भूमिष्ठमेवात्रिप्राणं ददर्शेति कृत्वा स भौमोऽत्रिः प्रथमः । स ऋग्वेदस्य पञ्चममण्डलद्रष्टा महर्षिस्तत्र सप्तत्रिंशदीन् कतिपयसूक्तमन्त्रानपश्यत् । एष एव हि भौमोऽत्रिश्चन्द्रस्य पिताऽऽसीत् ।

(३०) अथ यः पञ्चादाकारो उत्तरध्रुवसंनिहिते सप्तर्षिमण्डले तुरीयतार-
कांमयमन्त्रिमपश्यत् स द्वितीयः सांख्योऽत्रिः । सा तारका बृहत्संहिताया-
मप्युच्यते—

“पूर्वे भागे भगवान्मरीचिरपरे स्थितो वसिष्ठोऽस्मात् ।

तस्याङ्गिरास्ततोऽत्रिस्तस्यासन्नः पुलस्त्यश्च ।

पुलहः क्रतुरिति भगवानासन्नानुक्रमेण पूर्वाद्याः ॥ इति ॥

अत्रिप्राणमयद्दीवमृत्तमित्यतोऽत्रिरित्युच्यते । स एष आधिदैविकोऽत्रिः ।

(३१) एवमध्यात्ममप्यत्रिप्राणो विनियुज्यते । तथा हि—ऐतरेयब्राह्मणस्य
द्वाविंशाध्यायत्रिंशाध्यायोक्तप्रकरणानुसारेणाध्यात्मं चत्वारः सहचराः प्राणाः
प्रधान्येनोत्पद्यन्ते नाभानेदिष्टो बालखिल्या वृषाकपिरेवयामरुचेति । स्त्रीयोनौ
तावत् पौरुषरेतो येन सिच्यते स रेतोमयो नाभानेदिष्टः । तद्रेतो बालखि-
ल्याभिः प्राणैर्विक्रियते । शिरोग्रीवाहस्तवक्षोजठरकाटपादाद्यङ्गप्रत्यङ्गनिर्म्माणाय
विभक्तं क्रियते । अथ वृषाकपिरात्मानं कल्पयति । लोमानि त्वङ् मांसमस्थि-
मञ्जा चेति पञ्चधा विहितं करोति । ततोऽस्मिन्नेवयामरुत् काठिन्यं संपाद्य
प्रतिष्ठाप्तादधाति । यावन् प्रतिष्ठां न लभते तावत् पराश्रयेणैव तिष्ठतीति
गर्भाशयं न त्यजति । अथ प्रतिष्ठां लभमानोऽयमात्मनाऽऽत्मानं धारयितुं समर्थो
भूत्वा गर्भाशयाद्बहिर्भवितुं प्रयतते । “एवयामरुतैतवै करोति, तेनेदं
सर्वमेतवैकृतमेति यदिदंकिञ्च” इत्यैतरेयश्रुतेः । तथा च रेतः प्राणा आत्मा
प्रतिष्ठेति चत्वारोऽर्थाः शरीरारम्भाय भवन्तीति सिद्धम् । तत्र नाभानेदिष्टं रेतः
सोमः बालखिल्याः प्राणा वायुः । वृषाकपिरात्मा विष्णुः । एवमेव या मरुत्-
प्रतिष्ठा सांऽत्रिः । पञ्चममण्डलस्थ सप्ताशीतितमसूक्त्यैवयामरुत्प्राण निरूप-
कस्य द्रष्टु रेवयामरुतो महर्षेरात्रेयत्वेन स्मर्यमाणतया तत्साम्येन प्राणस्याप्ये-
वयामरुत् आत्रेयत्वेनैवाभ्युपगन्तव्यत्वात् । प्राणव्यवस्थानुसारेणैव देवे युगे
प्राणिनां विदुषां व्यवस्थाया ब्रह्मणा कृतत्वात् ॥

(३२) इत्थमध्यात्ममधिदैवतं च तत्र तत्र सर्वमत्रि प्राणमयमन्यः सांख्यो-
ऽत्रिरपश्यत् अत एव च तत्र तत्र भूयसोऽत्रेः सांख्यानादयमपरोऽत्रिः सांख्य-
इत्युच्यते । सायणस्तु संख्यपुत्रत्वादेनं सांख्यमाह ब्रह्मणो मानसः पुत्रोऽयमत्रिः

संख्यनाम्नः कस्यचिदौरसः पुत्र आसीत् । तं पश्चादयं ब्रह्मा पूर्वात्रिपरिपद्ब्रह्मा सने प्रतिष्ठाप्य द्वितीयमत्रिमकरोदिति विज्ञायते ॥ सोऽयं सांख्योऽत्रिर्दशममण्डले त्रिचत्वारिंशशततमं (१४३) सूक्तमपश्यत् । तत्र चायं पूर्वस्य भौमस्यात्रेर्निगडागारबन्धनाद्यसुरकृतपीडानिवारकत्वेनाश्विनौ देवौ स्तौति । तेनाप्ययमन्योऽत्रिरिति प्रीयते । एतयोर्भौमसांख्ययोर्द्वयोरेवात्र्योर्देवयुगकालिकत्वं संभावयन्ति । इतरेषामत्रीणां वेदमन्त्रनिर्मातृत्वेन कुत्राप्यस्मरणात् । वस्तुतस्तु वेदमन्त्रनिर्मातृत्वं द्वयोरेवात्र्योरस्तीत्येतन्मात्रं वक्तव्यं न तु देवयुगेऽन्येषामत्रीणां सत्तैव नास्तीत्यास्थेयम् । महाभारतयुद्धपर्यन्तं देवयुगप्रतिपत्तेस्ततः पूर्वमपि वेदप्रसिद्धपुरुप्रभृतिराजपितामहस्य नहुषस्य काले कस्यचिदत्रे स्मर्यमाणत्वात् । तथा हि—अत्रिवंशोऽस्मिन्नत्रेः पट्टोदेवनहुषो मेरुगिरिसंनिधाने तपश्चरन्तमत्रिमाजगाम । किन्तु तमत्रिं तत्रापश्यन्नयं देवनहुषस्तस्यात्रेः स्थाने देवनहुषपुरीं निर्मापयामास । एतं देवनहुषमेव यवनाः “दिओन्यसिउस” (Dionysius) इत्याचक्षते ॥ तां देवनहुषपुरीं च—“दिओन्यसिवोपोलिस” (Dionysipolis) इति वदन्तीति केचित् संभावयन्ति । नहुष एव पश्चाद्देवानां राजा भूत्वा देवनहुष इत्युच्यते स्म । अत्रेः पुत्रस्य शांखायनस्य स्लेच्छप्रायतायाः पौराणिकैः कृत्वात् । तद्वंशधरा एवैते यवनाः स्युः अत एवैषां यवनानामप्ययमत्रिः पूज्यदेवेषु परिगणित आसीदिति केचिदाहुः ॥ एवमयमत्रिः पाञ्चजन्यशब्देनापि विशेषितः श्रूयते—

“ऋषिं नरावंहसः पाञ्चजन्यमृषीसादत्रिं मुञ्चथो गणेन ।

मिन्नन्ता दस्योरशिवस्य माया अनुपूर्वं वृषणा चोदयन्ता”-

(१।११७।३) इति ॥

अत्र मन्त्रे पाञ्चजन्यानामभ्यर्हणीयत्वादेवायमत्रिः पाञ्चजन्य इत्युच्यते । ते च पाञ्चजना ऋषिपित्रादिपाञ्चविधप्राण्यपेक्षया तदत्रिवंशधरा एव पाञ्चविधमनुष्यविभागा अधिकं संभाव्यन्ते । पाञ्चानामपि तेषामात्रेयाणां श्रुत्यन्तरे स्पष्टं श्रूयमाणत्वात् ॥

“यदिन्द्राग्नी यदुषु तुर्वशेषु यद् द्रुह्युष्वनुषु पूरुषस्थः ।

अतः परिवृषणा वा हि यातमथा सोमस्यपिवतं सुतस्य ॥

(ऋ० १।१०८।८) इति ॥

पञ्चाप्येते ययातिपुत्रा अत्रेरेव वंशधराः पञ्चानां चन्द्रवंशशाखानां मूल-
पुरुषाः सन्तीति पञ्चस्वपि तेष्वत्रेयशाखावंशेष्वयमत्रिरभ्यर्हणीयतमः संभवति ।
तेनायं पाञ्चजन्य इत्युच्यते । तथा चावश्यमेपां पञ्चनामपिसमये कस्यचिदत्रेः
सत्ता गम्यते । न च मूलपुरुषस्यैवात्रेभौमस्य ययातिपुत्रकालपर्यन्तस्थितौ
काचिद्विनिगमनास्ति । तस्मादत्रिब्रह्मपरिपदि काले कालेऽन्योऽन्योऽत्रिधिष्ठाता
ब्रह्मासीदिति संभावयामः ॥

(३३) अपि च भौमसांख्याभ्यामत्रिभ्यामन्ये खत्वात्रेया बहवो मन्त्र-
द्रष्टारः श्रूयन्ते ते यथा—

१-सदापृणः	१५-गविष्टिरः	२६-पौरः
२-प्रतिक्षत्रः	१६-धरुणः	३०-अर्चनानाः
३-ससः	१७-सुतम्भरः	३१-श्यावाश्वः आर्चनानसः
४-वत्रिः	१८-अवस्युः	३२-अन्धीगुः श्यावाश्विः
५-प्रतिरथः	१९-गातुः	३३-बुधः सौम्य आत्रेयः
६-प्रतिभानुः	२०-रातद्वयः	३४-विश्ववारा आत्रेयी
७-बभ्रुः	२१-यजनः	३५-अपाला आत्रेयी
८-विश्वसामा	२२-उरुचक्रिः	३६-मृक्तवाहा द्वितः
९-श्रुतिवित्	२३-बाहुवृक्तिः	३७-द्युम्नः विश्वचर्षणि
१०-प्रतिप्रभः	२४-सत्यश्रवाः	३८-वसूयवः आत्रेयाः
११-गयः	२५-एवयामरुत	३९-प्रयस्वन्तः आत्रेयाः
१२-इषः	२६-स्वस्ती	४०-गौपायना लौपायना वाऽऽत्रेया-
१३-वसुश्रुतः	२७-गोपनः	अत्रवारः=वंधु, सुबन्धु, श्रुतबन्धु
१४-कुमारः	२८-सप्तवध्रिः	विप्रबन्धवः—इति ॥

इत्थमेते चत्वारिंशत् । न चैते सर्वेऽप्यैकस्यैवात्रेः पुत्राः समकाला वा संभा-
व्यन्ते । न च वैषामत्रिवंश्यत्वं विनाऽऽत्रेयत्वं संभवति । तस्मादेवयुगेऽप्यन्ये
बहवोऽत्रयः कालेकाले बभूवुरिति सिद्धम् ॥

(३४) अथ यथैवात्रिशिष्यवंशपरम्परायामुत्तरोत्तराः सर्वा एवात्रिपर्षदधि-
ष्ठातृव्यक्तयोऽत्रिशब्देनैवाख्यायन्ते तथैव सर्वेषां तेषामत्रीणामेका वा दश वा
यावत्यो वा भार्याः स्युस्ताः सर्वा अप्येकेनैवानसूयाशब्देनाख्यायन्ते । तत्र
प्राणरूपस्यात्रेनसूयाशक्तिमत्त्वं हेतुः । यत्रात्मन्ययमत्रिप्राणः प्रकृतौ विशिष्यते
स पुरुषोऽनसूयावान् भवति ।

“न गुणान् गुणिनो हन्ति स्तौति मन्दगुणानपि ।

न हसेचान्यदोषांश्च सानसूया प्रकीर्तिता” ॥

इत्यनसूयालक्षणं स्मरन्ति । तथा चानसूयाशक्तिमेवात्रिप्राणं सर्वेऽत्रयः
पुरुषाः समाराधनुवन्निति कृत्वा तेषामपि पत्न्योऽनसूया एवोच्यन्ते । अनसूया-
शब्दोऽत्रिभार्यावचनोऽत्रिवदेव साधारणो न त्वयं व्यक्तिविशेषरूढो यद्वच्छा-
शब्दः । तेन पञ्चमण्डलद्रष्टुर्भौमस्यात्रेर्दशसु भार्यासु भद्राख्यायामनसूयायां
सोमोत्पत्तिरासीत् । ते उभे अत्र्यनसूये अन्ये भवतः । ततोऽन्ये अत्र्यनसूये
काले काले स्मर्यन्ते । तथा हि कदाचिदयमत्रिर्निस्पृहवृत्तिर्धनदारिद्र्यात् परि-
क्षिप्तयोगक्षेमः पुत्रकलत्रादिपरिवाराणां भोजनाद्विह्वलशब्दत्वा धनयाचनार्थं
पृथोर्वैन्धस्याश्वमेधयज्ञे गन्तुमैच्छत् । किन्तु याचनाकर्मणि दुःखं मन्यमानस्त-
पसे वनमेव गन्तुं प्रवृत्ते । ततोऽनसूयया संप्राप्यमानः सोऽनच्छन्नपि तस्या
अनुरोधेन पृथोर्यज्ञत्राटमाजगाम । धन्यस्त्वमसीश्वरस्त्वमसीत्यादिभिश्चाटु-
वाक्यैः पृथुराजं भूयसा प्रशशंस च । तच्छ्रुत्वापरिक्रुद्धो महर्षिर्गौतमस्तदानीमत्रये
तस्मै पर्युवाच । नैवं त्वं वक्तुमर्हसि । मनुष्यः खल्वयं राजा नेश्वरत्वेना-
भिप्रेतुं युज्यते । न ब्राह्मणेन सता चाटुवादः प्रोक्तव्यो न मिथ्या वक्तव्यप ।
इत्येवं भूयोऽत्रि प्रत्युपालम्भं चक्रे । ततस्तत्र सनत्कुमारो मध्यस्थो भूत्वा
विवादं शमयामास ।

“बालोऽपि नावमन्तव्यो मनुष्य इति भूमिपः ।

✓ महती देवता ह्येषा नररूपेण तिष्ठति ॥ १ ॥

यमूर्ध्वमिद्धा तिष्ठन्तं सर्वेऽधस्तादुपासते ।

तत्रेश्वरांशो विज्ञेयो नेश्वरादन्य ईड्यते ॥ २ ॥

हस्तपादादिसाम्येऽपि येनांशेन स शास्तिनृन् ।
तेनांशेनेश्वरो राजाऽभ्यर्हणीयतमो नृणाम् ॥ ३ ॥”

इत्थं सनत्कुसारेणात्रिमतस्य न्यायसंगतत्वेन स्थापनात् संतुष्टो राजा पृथुस्त-
स्मात् अत्रये सालङ्कारं दासीसदृशं स्वर्णदशभारान् अर्घुं दमिताः स्वर्णमुद्राश्च
प्रददौ । तच्च सर्वमयमत्रिः पुत्रकलत्रादिभ्यो विसृज्य निःस्पृहो भगवानत्रिर्गाह-
स्थाय विरक्तः स्वयं तपसे वनमेवाजगामेति महाभारते वनपर्वान्तरर्गतमार्कण्डे-
यसमस्यापर्वणि स्मर्यते । तत्रैतस्यात्रेराङ्गिरसेन गौतमेन समकालिकत्वा-
दङ्गिरसा समकालिकान् प्रथमादत्रेर्भेदः साधु विज्ञायते । तस्मादन्ये इमे पृथुकाले
अच्युतसूये भवतः । अपिचायं वेदमन्त्रद्रष्टा भौमो नाम प्रथमोऽत्रिः पञ्चम-
मण्डले सप्तविंशादिभिः कतिपयसूक्तैरिन्द्रं देवं परिष्ठौति । किन्त्वयमन्यः
पृथुकालिकोऽत्रिरस्मिन् पृथुयज्ञे यज्ञविघ्नकारित्वेन देवाधमत्वेन च भूयसा
देवेन्द्रं परिनिन्दन्नसूयति । भागवते चतुर्थस्कन्धोपविशाध्याये तथोक्तेः ।
तस्माद्देवेन्द्रं प्रत्येकस्य विरुद्धभावद्वयासंभावादन्ये इमे पृथुकाले अच्युतसूये
इत्यवगच्छामः । पृथुरप्ययमत्रिवंशधर एवासीदित्युक्तं पाद्मभूमौ अष्टा
विंशाध्याये—

“अत्रिवंशसमुत्पन्नः पूर्वमत्रिसमः प्रभुः ।
स्रष्टा सवेस्य धर्मस्य अङ्गो नाम प्रजापतिः ॥ १ ॥
मृत्योः कन्यां स वा अङ्गः सुनीथामुपयेमिवान् ।
तस्यामुत्पादयामास वेनं धर्मप्रणाशनम् ॥ २ ॥
मातामहस्य दोषेण वेनः कालात्मजात्मजः ।
निजधर्मं परित्यज्य सोऽधर्मनिरतोऽभवत् ॥ ३ ॥
ततो महर्षयः क्रुद्धा वेनंप्रति महावलाः ।
तस्य निग्रहणं कृत्वा ममन्थुस्तस्य विग्रहम् ॥ ४ ॥
सव्योरुमन्थनात्तस्य प्रागभूत् पापपूरुषः ।
तस्य वंशधरा एते दृश्यन्ते पापपूरुषाः ॥ ५ ॥

निपादाश्च किराताश्च भिल्ला नाहलकास्तथा ।
 भूमराश्च पुलिन्दाश्च ये चान्ये स्लेच्छजातयाः ॥ ६ ॥
 गतकल्मषमेवं तं जातं वेनं ततो नृपम् ।
 ममन्थुर्दक्षिणे पाणौ स्वेद एव ततोऽन्वगात् ॥ ७ ॥
 पुनर्ममन्थुस्ते विप्रा दक्षिणं पाणिमेव च ।
 ततोऽस्मात्पुरुषो जज्ञे शुभलक्षणलक्षितः ॥ ८ ॥
 स पृथुर्नाम तं राज्ये तेऽभ्यपिञ्चन्महर्षयः ।
 तस्याभिषेके विप्रेन्द्राः सर्व एव प्रतस्थिरे ॥ ९ ॥ इत्यादि ।

ननु वामनपुराणस्य सप्तचत्वारिंशोऽध्याये पृथुरयं मरिचिवंशज उच्यते
 नात्रिवंशजः । तथा हि—

“एकार्णवे जगत्यस्मिन्नष्टे स्थावरजङ्गमे ।
 विष्णोर्नाभिसमुद्भूतः सर्वलोकपितामहः ॥ १ ॥
 तस्मान्मरीचिरभवन्मरीचेः कश्यपः सुतः ।
 कश्यपादभवद् भास्वांस्तस्मान्मनुरजायत ॥ २ ॥
 मनोस्तु जुवतः पुत्र उत्पन्नो मुखसंभवं ।
 पृथिव्याश्चतुरन्ताया राजा धर्मस्य रक्षिता ॥ ३ ॥
 तस्य पत्नी बभूवाथ भयानाम भयावहा ।
 मृत्योः सकाशादुत्पन्ना कालस्य दुहिता तदा ॥ ४ ॥
 तस्यां समभवद् वेनो दुरात्मा वेदनिन्दकः ।
 स मातामहदोषेण वेनः कालात्मजात्मजः ॥ ५ ॥”

इत्यादि पूर्ववत् ।

तथा चेद्वाकुपुत्रोऽयं पृथोः पिता वेनो नत्वङ्गपुत्र इति चेन्न । वामनपुराण-
 लेखकस्य पौराणिकस्यैतस्मिन् वेनजन्मनि भ्रान्ततयोपेक्षणीयत्वात् ।

“पितृकन्या सुनीथा तु वेनमङ्गा दजीजनद्” (४ अ०)

इति मात्स्यवदितरसर्वपुराण महाभारतादिष्वङ्गपुत्रतयैवास्यवेनस्य सुप्रसिद्ध-
तया बहु संवादादाङ्गित्वेनैवपरिग्रहीतुमौचित्यात् । तत्राङ्गस्यात्रिवंशोत्पन्नत्वं
ब्रुवता साक्षादत्रिपुत्रत्वं निराक्रियते इति बहुत्तरकालिकत्वमस्य पृथोर्निष्कृत्यते ।
अतस्तत्कालिकयोरन्यनसूययोः प्रथमाभ्यामन्यनसूयाभ्यां भिन्नत्वमध्यवसायते ॥
एवमितोऽप्यर्वाक् काले कतिपयेऽत्रयेऽनसूयाश्च स्मर्यन्ते । यथा रामचन्द्र-
वनवासकाले ऽन्याश्रमोपस्थितायाः सीतायाः केशसंवरणमनसूयया कृतमिति
रामायणादौ (आरण्ये २ सर्गे) स्मर्यते । रामश्चात्रिप्रभृतिभिः सहितो
गोदावरीतटमाजगामेति अग्निपुराणे (७२) उक्तम् । तेन तत्कालेऽप्यन्यनु-
सूययोः सत्तागम्यते । न चेतयोरेकयोरेव दम्पत्योर्देवलोके दण्डकारण्ये च
सत्ता संभाव्यते । देशकालयोरतिविप्रकृष्टत्वात् । तस्मादन्ये अन्ये अन्यनुसूये
काले काले यत्र तत्र बभूवतुरिति प्रतिपत्तव्यम् । अपि च तिस्रोऽनसूयाः
स्मरन्ति पौराणिकाः—दक्षकन्यां कर्दमकन्यां कर्दमश्वश्रू चेति । तथाहि—

“रुपात्याया दक्षकन्यास्तु भृग्वाया उपयेभिरे” इति प्रतिज्ञायाग्नेये ।

“सोम दुर्वाससं दत्तमनसूयाऽप्यजीजनद्” इति दक्षकन्यामाह ।

“याः कर्दमसुताः प्रोक्ता” इति प्रतिज्ञाय भागवते—

“अत्रेः पत्न्यनसूया त्रीन्जज्ञे सुयशसः सुतान्” इति कर्दम कन्या-

माह । अथ ब्रह्माण्डपूर्वभागैकादशाध्याये तु ततोऽन्यामेव पडपत्यवती कर्दमश्व-
श्रमनसूयामन्वाचष्टे—

“अनसूया विजज्ञे वै पञ्चात्रेयानकल्मषान् ।

कन्यां चैव श्रुतिं नाम माता शंखपदस्य सा ।

कर्दमस्य तु पत्नी सा पौलहस्य प्रजापतेः” इति ॥

पुलहपुत्रस्य कर्दमस्य पुत्रोयं शंखपदो वेनपुत्रस्यातिप्रसिद्धस्य पृथुमहाराजस्य
दक्षिणादिकूपाल व्यासीदिति वक्ष्यते । अस्यामनसूयायामुत्पन्नाः पञ्चात्रेयास्तु-
सत्यनेत्रो हव्य आपोमूर्तिः शनैश्चरः सोमश्चेत्याम्नायन्ते । तत्र सत्यनेत्रादि-

साहचर्यादयं पञ्चमः सोमोऽपि दुर्वासोदत्तात्रेयभ्रातृकात् सोमाद्विभिद्यते
इति सुनिभृतं प्रत्येतव्यम् ॥

(३५) अन्यस्यामन्यस्यां चानसूयायामन्योऽन्यः पुत्रोऽत्रेरुदभवत् । तत्रात्र्य-
नुसूयाशब्दसामान्यादत्रिपुत्रविशेषाणामुत्पत्तिविषये बहवः खल्वैतिहासिका
भ्रान्ता बभूवुः यथा विष्णु (१।१८८) पुराणाद्यनुसारेण सोमदत्तदुर्वाससा-
मनसूयागर्भजत्वे संभवत्यपि केचित्तावत् कर्दममुनिकन्यायामनसूयायामेपां
त्रयाणामुत्पत्तिमाहुः । अन्ये पुनर्भद्राश्वराजकन्यायां भद्राख्यायामनसूयायां
सोमोत्पत्तिमन्यस्यां च भद्राश्वकन्यायां दत्ताद्युत्पत्तिमाहुः । तदेतदसमञ्जसं भ्रान्तं
च । भद्राश्वदुहितरस्तावदिमाः कस्यात्रेः पत्न्य आसन् कस्य वाऽत्रेः कर्दममुनि-
कन्या भार्यासीदिति विशिष्य न ज्ञायते । तथापि -दत्तदुर्वाससः प्रभृतयोऽत्रि-
पुत्रा उत्तरोत्तरकालानामत्रोणां पृथक् पृथक् पुत्राः स्युरिति संभावयामः ।
महाभरतयुद्धसमकालानां दुर्वासः प्रभृतीनामतिपुरातनचन्द्रसहोदरत्वाभिमानस्या-
नवकल्पप्रत्यात् । अथवास्तु सोमभ्रातृभ्यां दत्तदुर्वासोभ्यां भारताद्युत्तरकालिक-
योर्दत्तदुर्वाससोरन्यत्वमिति सुधीभिरूह्यम् । सोमस्त्वयमाद्यस्यैवात्रेः पुत्र इति
युक्तमुपश्यामः । सोमाय लोकपालत्वाधिकारप्रदानस्य प्रधानब्रह्माधीनतया
प्रधानब्रह्मपुत्रादत्रेरेव तदुत्पत्तेरौचित्यात् ॥

(३६) अथ यथा भौमस्यात्रेरयं सोमः पुत्र आसीत् तथैव सांख्यस्यात्रेः
शांखायनो नाम पुत्रो बभूव । शांखायन इति यदृच्छाशब्दो नत्वपत्यप्रत्ययान्तः ।
अत्रेः प्रथमपुत्रत्वेन पुराणे स्मरणात् । सोऽयमतिमुन्दरो बलिष्ठोऽप्युग्रस्वभावो-
ऽत्यन्तमधार्मिकश्चासीत् । स गिरिगह्वरेषु निवसन्नभक्ष्यमपि मांसं भक्षयति स्म ।
तद् भ्रतापि तथैवासभ्योभूत्वा वने वने विचरति स्म । तयोस्तथाचरणात् परि-
क्रुद्धोऽयमत्रिः परिभर्त्सयंस्ताभ्यामाचारविचारार्थं बहूपदिदेश । यत्र तत्र वने
विचरतोस्तयोर्निवासाथर्मनेकस्थानान्यत्रिनाम्नैव कल्पयित्वा स्वयं सोऽत्रिः
सिन्धुदेशे देवनिकायगिरौ गत्वा तत्रैव न्युवास । शांखायनतद्भ्रात्रोर्वशधरा
यवना बभूवुरिति केचिदाहुः ॥

(३७) अन्यस्यात्रे; पुत्राणां स्लेच्छप्रायत्वेऽप्याद्यस्यात्रेः पुत्रस्य सोमस्यायं प्रकाशमयः पवित्रो वंश आदेवयुगादिदानीं यावद्विच्छिन्नः प्रवर्तमानो ब्रह्मणा प्रवर्तितं वैदिकमेव धर्मं परिपालयन्नद्यापि दृश्यते । सोऽयं पवित्रो वंश आख्यायते ॥

सोऽयमैतिहासिको वैज्ञानिकश्च द्विविधोऽपि अत्रिव्याख्यातः ॥

॥ इति अत्रिः ॥



कौशिको विश्वामित्रः

(१) “यथाग्निगर्भा पृथिवी तथा द्यौरिन्द्रेण गर्भिणी” इति मन्त्र-
श्रवणात् । “इन्द्र इति ह्येतमाचक्षते-य एष तपति” (शत.४।५प्र.।६ब्रा.११)
इति ब्राह्मणश्रवणाच्च सूर्य्यगतं प्राणमिन्द्र इत्याचक्षते । सूर्य्याद्
विनिःसृता चैन्द्री वाक् परितः साहस्रं नाम मण्डलं तनुते । “एतद्वै सहस्रं
वाचः प्रजातं यदेष त्रयो वेदः” (शत० ५।४ प्र० । ७ ब्रा० । १२ क०) इति
श्रुतेः । साहस्रस्य विभक्तयोऽहानीत्याख्यायन्ते । तत्रैतत्साहस्रं तावत् त्रेधाविभ-
ज्यते-महोक्थं, महाव्रतं पुरुषश्चेति । नान्यग्मिन् सूर्य्ये ऋक् साम यजूंषि प्रति
पद्यन्ते । उत्तरोत्तरं हस्वीभवन्तीनां परितः प्रथितानामनन्तमूर्तीनां समुद्रो
महोक्थम् तदप्येकैकमकैराशितिरादत्ते । अथ परितो दिग्भ्योऽभिनाभि समा-
यान्तं सोममयमन्नमश्नाप्यायितः प्रतप्यमानोऽग्निः समुद्रो महाव्रतम् । यस्त्वग्नि-
समुद्रो देवानां भूतानां च सृष्ट्यै सर्वजगदर्थोपादानरूपेणोपयुज्यते स पुरुषो
नाम । इत्थमिमानि त्रीण्यहानि त्रयः समुद्रा अन्योन्यसमदेशा अन्योन्यतोऽसं-
सक्तास्त्रीणि साहस्राणि जनयन्ति । तेषु यदिदं महाव्रतमहस्तेन रूपेण विश्वतो-
ऽभिव्याप्तो विश्वतश्चान्नं सोममयमश्नन् प्रतपत्ययं त्रयीमयः सूर्य्यप्राणः ।
तमेतमिन्द्रप्राणं महाव्रतेनाहोपलक्षितं विश्वामित्र इत्याहुः । तथा चैतरेयारण्यके
श्रूयते । “विश्वामित्रं ह्येतदहः शंसिष्यन्तमिन्द्र उपनिषसाद । सहान्न-
मित्यभिव्याहृत्य त्रिवृहतीसहस्रं शशंस । तमिन्द्र उवाच-ऋषे ! प्रियं
वै मे धामोपागाः । वरं ते ददानीति । स होवाच-त्वामेव जानीयामिति ।
तमिन्द्र उवाच-प्राणो वा अहमस्मि ऋषे, प्राणस्त्वं, प्राणः सर्वाणि
भूतानि । प्राणा ह्येष य एष तपति स एतेन रूपेण सर्वा दिशो विष्टो-
ऽस्मि तस्य मेऽन्नं मित्रं दक्षिणं तद्वैश्वामित्रम् । एष तपन्नेवास्मीति
होवाच” (आ० २ अ० २ ख० ३) इति । छन्दानुवृत्तिसंवर्द्धनं च दक्षि-

णम् । तदन्नं प्राणस्य विश्वाविष्टस्य मित्रं संलग्नं भवतीति वैश्वामित्रं नाम । तद्विशिष्टोऽयं महाव्रताहरात्मकः सौरः प्राणो विश्वामित्रः । प्राणस्येत्थं विश्वामित्रत्वाख्याने । “वाग् वै विश्वामित्रः” इत्येवं वाचो विश्वामित्रत्वं श्रावयन्त्याः कौपीनकिं श्रुतेस्तु (१५।१) विरोधो नाशङ्क्यः । “तद्वा एतत् सहस्रं वाचः प्रजापतं द्वे इन्द्रस्तृतीये, तृतीयं विष्णुः ऋचश्च सामानि चेन्द्रो यजुंषि विष्णुः” (शत. ४।५ प्रा६ ब्रा. १३ कं) इति श्रुत्या वागात्मक-साहस्रविभक्तोरहो वाग्वारूपत्वान् । “उभा जिग्यथुर्न पराजयेथे न पारजिग्ये कतरश्च नैनोः । इन्द्रश्च विष्णो यदपस्पृधेथां त्रेधा सहस्रं वि तदैरेयथाम्” (ऋ. ६।६।६।८) इति मन्त्रव्याख्यायामैतरेयब्राह्मणे अष्टाविंशोऽध्याये । “किं तत् सहस्रमिति । इमे लोकाः इमे वेदाः, अथो वागिति ब्रूयाद्” इति श्रुत्या च वाच एव सहस्रतया तद्विभक्तिरूपस्याहोऽपि तदनतिरिक्तत्वात् । स इत्थमयमधिदैवतं व्याख्यातः । एवमेवायमध्यात्मं द्रष्टव्यः । “तद् योऽहं सोऽसौ योऽसौ सोऽहम्” तदुक्तमृषिणा “सूर्य आत्मा जगतस्तस्थुषश्चेति इत्यैतरेयारण्यकश्रुते; सूर्यरसादुद्भूयमान एवायमध्यात्मं विज्ञानमयः क्षेत्रज्ञ आत्मा । सोऽपि बहिर्वर्त्त त्रयाणां समुद्राणामन्तः शेते इत्यस्मादिन्द्राद् विश्वतः प्रथितोऽयमन्तःस्थो महाव्रताहरात्मकोऽन्नमश्नन् प्राणो विश्वामित्रः ।

(२) स एव प्राणो बृहत्यात्मको द्रष्टव्यः । “वाग् वा अनुष्टुप् प्राणो बृहतीति श्रुतेः । “सर्वं ह्रीदं प्राणोनावृतम् । सोऽयमाकाशः प्राणेन बृहत्या विष्टब्धः तद्यथायमाकाशः प्राणेन बृहत्या विष्टब्धः एवं सर्वाणि भूतान्यापिपीलिकाभ्यः प्राणेन बृहत्या विष्टब्धानीत्येवं विद्यात्” (आ. २।१।६) इत्यैतरेयश्रुतेश्च, पट् त्रिंशदक्षरत्वाच्चैतस्य बृहतीत्वमद्वोपपद्यते एकैकं चेदमक्षरं दशिनी विराट् । तेन पष्ठिशतत्रयमक्षराणां लभ्यते । एतावन्ति च संवत्सरास्याहानि ततः संवत्सरादुपेतत्वान् तावद्विभागोऽयं प्राणो न आत्मा संवत्सरात्मकस्याप्यस्य बृहतीत्वमक्षराणां विराट्त्वापेक्षाय द्रष्टव्यम् । अपि चायं प्राणः शरीरे दशधा भवति । “अयं वै प्राणो योऽयं पवते । यो वै

प्राणः स आयुः । सोऽयमेक इवैव पवते । सोऽयं पुरुषेऽन्तःप्रविष्टो दशधा विहितः” (१।२।३।१०) इति वाजिश्रुतेः । बृहतीत्यान् पट्त्रिंशदक्षरोऽयमिन्द्रः प्राणो विराजोपसंपद्यमानो दशधा विहितः सन् पट्त्रिंशत्त्रयात्मको लक्ष्यते । स पुनर्दशधाकृतो यदि भूयो दशधा क्रियते तर्हि स पट्त्रिंशत्सहस्रात्मकः संपद्यते । न हि तत्सहस्रं दशत्यादतिरिच्यते । “तदेतत् सहस्रं तत् सर्वम् । तानि दश । दशेति वै सर्वम् । एतावती हि संख्या दशदशतस्तच्छतम् । दशशतानि तत् सहस्रम्, तत् सर्वम्” । (ऐ. ब्रा. २।३।४) इति श्रुतेः । स एष बृहतीसहस्रात्मकः प्राण एव आत्मा । तस्यारम्भकालमेषां सर्वेषामक्षराणां शरीरादुत्थाय परज्योतिष्पुसंपत्तौ स्वेन रूपेणाभिनिष्पत्तावयमात्मा त्यक्तशरीरः सूर्य्यं गतो भवतीत्यत एवास्य प्राणस्य पुरुषायुपत्वमाहुः । तथा च श्रूयते । “अ इति ब्रह्म । तत्रागतमहमिति । तद्वा इदं बृहतीसहस्रं संपन्नम् । तस्य वा एतस्य बृहतीसहस्रस्य संपन्नस्य पट्त्रिंशत्तमक्षराणां सहस्राणि भवन्ति । तावन्ति पुरुषायुपोऽह्नां सहस्राणि भवन्ति । जीवाक्षरेणैव जीवाहराप्नोति । जीवाह्वा जीवाक्षरम्” इति (ऐ. ब्रा. २।३।५) “प्राणो वा आयुः । प्राण उह्यमृतम् यावद्वयस्मिन् शरीरे प्राणो वसति तावदायुः” (कौ० ब्रा० ३०) इति च । अयमर्थः पट्त्रिंशत्सहस्राक्षराज्जीवात्मनोऽस्माद् विस्त्रातमेकैकमक्षरमहरहः स्वर्गं गच्छद्दिव्याधीयते । विरक्ते च तत्स्थाने सूर्य्योदयास्तपरिच्छिन्नमेकैकमक्षरात्मन्याधीयते । आहितानां तु नात्मत्वमुपपद्यते । प्रज्ञात्मनो भूतात्मनस्तत्रागन्तुकेषु संपरिष्वङ्गायोगान् प्रज्ञात्मना श्लिष्टेन शरीरेणैषामसंधानात्तदनभिमानान् । तस्मान्पट्त्रिंशत्संवत्सरान्ते सर्वेषामात्माक्षराणां विस्त्रातमेकैकमक्षरात्मना हीनं विपद्यते । विस्त्रातानि च सर्वा एवात्माक्षराणि शरीरादुत्थाय सूर्य्यं गतानि भवन्ति । सूर्य्यरसरूपं विशुद्धं ब्रह्मविज्ञानमकारेण लक्ष्यते तत्र हृन्मतीति व्युत्पत्त्याऽयमध्यात्मं विज्ञानमयोऽक्षरव्यूह आत्मा “अह” मिति समाख्यायते । तदाह—“अ इति ब्रह्म । तत्रागतमहमितीति । अथखलु प्राण एव प्रज्ञा-त्मेदं शरीरं परिगृह्योत्थापयति । यो वै प्राणः सा प्रज्ञा । या वा प्रज्ञा

स प्राणः । स ह ह्येतावस्मिन् शरीरे वसतः सहोतिष्ठतः” इति कौषीतकि श्रुते-रिन्द्रप्राणव्युत्थानेन सहैवायं प्रज्ञात्मपि शरीराद् व्युत्थाय कर्मगतिं गतो भवति । पृथिवीगृहीताच्छरीरात् संबन्धमुच्छिद्य लोकान्तरं गते प्रज्ञात्मनि विधर्त्रभावादिदं शरीरं पृथिव्याकृष्टं निपतति, पञ्चत्वं याति ।

(३) प्राज्ञस्त्वयमात्माप्यक्षराणां संघातोऽमुस्मिन्निन्द्रप्राणो बृहतीसहस्राक्षरसंघातरूपे संपरिष्वज्यते । तत्र मनःप्राणवाचामैकात्म्येऽक्षरशब्दः । तं चाक्षरप्राणमाचक्षते । प्राज्ञेचायमक्षरप्राणः सप्तविधः संहत्यैकमात्मानमारभते मनो, वाक्, प्राणः, चक्षुः श्रोत्रं कर्माग्निरिति । प्रत्येकस्यैषामुक्तस्य षट् त्रिंशत्सहस्राण्यर्काः श्रूयन्ते वाजिश्रुतौ—तदिदं मनः सृष्टमाविरबुभूषत् निरुक्ततरं भूर्ततरम् तदात्मानमन्वैच्छत् । तत्तपोऽतप्यत तत् प्रामूर्च्छत् तत् षट्-त्रिंशतं सहस्राण्यपश्यदात्मनोऽग्नीनर्कान् मनोमयान्मनश्चितः । तद् यत् किञ्चेमानि भूतानि मनसा संकल्पयन्ति तेषामेव सा कृतिः । एतावती वै मनसो विभूतिः । एतावती विसृष्टिः । एतावन्मनः षट्-त्रिंशत्सहस्राण्यग्नयोर्काः” (१०।४।१) इति । एषैवानुविधा वाक् प्राणादिष्वपि तत्र श्रूयते । तथा च मनो वाक् प्राणश्चक्षुः श्रोत्रमिति पञ्चधा विभक्तः प्राणः प्रज्ञात्मा । तैजसः प्राणः कर्मात्मा वैश्वानरः प्राणोऽग्न्यात्मा इतीत्थं त्रेधा विभक्तः सप्तधा विभक्तो वा भूतात्मा । तत्राग्निरयं द्वेधा—चित्यश्चितेनिधेयश्च लोमत्वग्स्त्वग्मांसमेदोऽस्थिमज्जशुकैश्चेतने, बलकल-निर्यास-दारु-सार-रसैर्वृक्षे, किंशारु-तुषफलीकरणकिक्कस कंसारैर्यवधान्ये त्वग्रसगूर्ह्वालवीजमज्जाभिः फले, तथान्यत्रान्यैश्चयनीयैरवयवैश्चीयमानश्चित्यः तच्छरीरम् । तत्र दृष्टोऽयमुष्मावैश्वानरोश्चितेनिधेयः तदन्तर्गतो वयोऽवस्थानिर्वर्तकः प्राणः कर्मात्मा । तदन्तर्गतः प्रज्ञात्मा । तत्र चित्येन चित्तेनिधेयेन चात्मनाऽऽत्मन्विनोऽसंज्ञा जीवा रत्नधातूपधातुरसोपरसादयः । ताभ्यां च तैजसेन चात्मन्विनोऽन्तः संज्ञा जीवास्तृणगुल्मौषधिवनस्पत्यादयः । तैश्च प्रज्ञात्मना चात्मन्विनः ससंज्ञा जीवाः कृमि-कीट-पक्षि-पशु-मनुष्यादयः ।

(४) सोऽयं भूतात्मा यमन्यमात्मानमध्याश्रित्य पुरुषायुषमनुजीवन शरीरेण संवर्तते स बृहतीसहस्रात्मायमिन्द्रः प्राणः । “तद्वा इदं बृहतीसहस्रं

संपन्नं तद्यशः स इन्द्रः स भूतानामधिपतिः” (ऐ० आ० २।३।७) इति श्रुतेः । “स आयुः मामेव विजानीहि । एतदेवाहं मनुष्याय हित-
तमं मन्ये यन्मां विजानीयात् । प्राणोऽस्मि प्रज्ञात्मा । तं ममायुरमृत-
मित्युपास्व” —इति कौपीतिके श्रुतौ प्रतर्दनं प्रतीन्द्रोक्तेः । तमन्वेवाध्याश्रिता
इमे प्रज्ञादयो भूतात्मारम्भका भागाः सन्ति । “तस्य वा एतस्य बृहतीसह-
स्रस्य संपन्नस्य परस्तात् प्रज्ञामयो देवतामयो ब्रह्ममयोऽमृतमयः संभूय
देवता अप्येति य एवं वेद” इति श्रुतेः (ऐ० आ० २।२।४) । तत्रैतस्मिन्
प्रज्ञात्मनि विज्ञानात्मनो यावदधिकं संस्त्रवान् प्रतिष्ठा स्यात् तावदयं प्रज्ञात्मा
तेनैव ब्रह्मणा विद्यया सर्वकपायदाहाद्विशुद्धिमागतः पाप्मभिर्विरहितो विज्ञाना-
त्मरूपेणाभिनिष्पद्यते । स कर्मभिः कामैश्च विमुच्यते न स कर्मभोगाय लोकान्
परिभ्रमति । तदेतत्सर्वं पश्यतां प्राचां महर्षीणां श्लोकानाह भगवानैतरेयः—

“यदक्षरं पञ्चविधं समेति, युजो युक्ता अभि यत् संवहन्ति ।

सत्यस्य सत्यमनु यत्र युज्यते तत्र देवाः सर्वे एकं भवन्ति ॥१॥

यदक्षरादक्षरमेति युक्तं युजो युक्ता अभि यत् संवहन्ति ।

सत्यस्य सत्यमनु यत्र युज्यते तत्र देवाः सर्वे एकं भवन्ति ॥२॥

यस्मिन्नामा समतृप्यन् श्रुतेधि तत्र देवाः सर्वयुजो भवन्ति ।

तेन पाप्मानमपहत्य ब्रह्मणा स्वर्गलोकमप्येति विद्वान् ॥३॥” इति ।

अयमर्थः । शरीररूपेण परिणतं पञ्चविधं भूतजातं वा इन्द्रियरूपेण परि-
णतं पञ्चविधं देवजातं वा यदक्षरं मुख्यप्राणमनुसमन्वेति । युञ्जानाः सन्तो
युज्यमाना इमे रश्मिरूपाः सर्वे प्राणा अपि अन्योन्यसंश्लिष्टा यदक्षरं मुख्यप्राण-
मभिसंवाहयन्ति । “अथ नामधेयं सत्यस्य सत्यमिति । प्राणा वै सत्यं
तेषामेष सत्यम्” —इति वाजिश्रुतेः शरीराधारभूतप्राणानामाधारभूतं मुख्य-
प्राणमनुलक्ष्य यत्र भागे सर्वे देवैर्युज्यते तत्रैतस्मिन् मुख्यप्राणभागे सर्वे देवा
अविस्पष्टभेदत्वादेकत्वं यान्ति ॥ १ ॥

अपि च एतत्पञ्चविधं भूतजातं देवजातं वा एतस्मान्मुख्यप्राणादक्षरात् क्रमेणोपसृप्य यदन्यदक्षरं प्रज्ञात्मानं युक्तमभ्येति । रश्मयश्च प्राणा अन्योन्य-युक्ता यन् प्रज्ञानमभि संवहन्ति । सत्यस्य सत्यं मुख्यप्राणोऽपि यस्मिन् प्रज्ञानेऽनुयुज्यते तस्मिन् प्रज्ञाने सर्वे देवाः संहृत्यैकत्वमायान्ति ॥ २ ॥ यद्यप्येवं विज्ञानात्मनि प्रज्ञानात्मनि चोभयत्रैव सर्वे देवा एकंभवन्ति तथापि यस्मिन्नात्मनि श्रुते नामानि सर्वाणि स्त्रीत्वपुंस्त्वक्तीव्रत्वभेदितानि संतृप्यन्ते समर्थन्ते न व्यावर्तन्ते, तत्र स्त्रीपुंक्तीवेष्वविशेषरूपे विज्ञानात्मन्येव देवाः सर्वथा युक्ता द्रष्टव्याः । सर्वे देवा इन्द्रियरूपाः प्रज्ञात्मनि दृष्टा अपि मुख्यतया विज्ञानात्मन्येव प्रतिष्ठिताः सन्ति । प्रज्ञात्मारम्भकं तदन्तर्हितं विज्ञानात्मानमेवाश्रित्य प्रज्ञेऽपि सर्वे देवाः संहन्यन्ते इत्यर्थः । विज्ञानस्यैव सूर्यरसस्य कश्चिदंशो भृगुर्भमभिसृप्तः पृथिव्यात्मभूतः पार्थिवमिदं प्राणिशरीरमभिसंपद्यमानः पाप्मभिः शरीरधर्मैः कामशुक्रादिभिः संसृज्यते । ततः स प्रज्ञानात्मानमोपपद्यते । तस्मिन्श्च पृथ्वीरसात्मनि प्रज्ञाने सूर्यरसात्मनो विज्ञानस्यै तस्यातितरां समन्वयात् तेन ब्रह्मणा विज्ञानेन सर्वेषां पाप्मनां कामशुक्राद्यविद्या कषायाणामुच्छेदाद्विशुद्धाविज्ञानात्मनाभिनिष्पत्तौ प्रज्ञात्मा स्वर्गं याति सूर्य्यं नाम । स प्रज्ञानत्वाद्विमुच्यते । सूर्य्यरसरूपं विशुद्धं चिन्मयं मनोमयं विज्ञानमकारेण लक्ष्यते इत्युक्तम् । तत्र हृस्मतीति व्युत्पत्त्याऽयं प्रज्ञात्माऽप्यहमित्याख्यायते इति बोध्यम् ।

(५) एष च विज्ञानात्मा बृहतीसहस्राक्षरः सौरः प्राणोऽध्यात्ममप्यधि-दैवतवद् विश्वतः प्राणान् धत्ते । “तस्य प्राची दिक् प्राञ्चः प्राणाः दक्षिणा दिक् दक्षिणे प्राणाः । प्रतीची दिक् प्रत्यश्चः प्राणाः । उदीची दिगुदञ्चः प्राणाः । ऊर्ध्वादिगूर्ध्वाः प्राणाः । अवाचीदिगवाञ्चः प्राणाः । सर्वादिशः सर्वे प्राणाः” (१४।६।११) इति वाजिश्रुतेः । विश्वतो हीमे प्राणा अस्मिन्नामेदन्ते, मेद्यन्ति चामुष्मिन् विश्वतोऽन्नानि तस्मादयं महाव्रताहः प्राणो विश्वामित्रो नामाख्यायते । तत्सवितुर्वरेण्यं भर्गोऽधिशरीरमाविश्य विज्ञानमय आत्मासंपद्यते । धियो योनः प्रचोदयति । तमेतं प्राणमनुवर्णयति कौपीतकिः । “एष ह्येवैतं साधुकर्म कारयति तं यमुन्निनीपति, एष एवैनमसाधुकर्म कारयति तं यमेभ्यो लोकेभ्यो ननुत्सते यमधो

तितीपति स म आत्मेति विद्यात्” (कौ० उ० ३) इति । हितं प्रियं च कर्म कर्तुं प्रवर्तयतीत्येष प्राणो विश्वे पांमित्रं तस्मात् विश्वामित्रः । “यावद्व्यस्मिन् शरीरे प्राणो वसति तावदायुः” इति कौपीतकिश्रुतेरायुःस्वरूपं तमेव प्राणमाराधयितुं मुभयोः सन्ध्ययोः सूर्यमुपतिष्ठन्ते ब्राह्मणाः सावित्रीं च गायत्रीं वैश्वामित्रां ध्यायमानाः प्रजपन्ति । सहि गायन्तं त्रायते गयान् प्राणां-स्त्रायते । आराधयन्तस्तत्संपत्त्या दीर्घायुषो भवन्ति । तथा च स्मर्यते—
 “ऋषयोदीर्घसंध्यात्वादीर्घमायुरवाप्नुयुः” इति । येत्वेनामयथा कुर्वते न ते फलेन संपद्यन्ते । तस्मात् सावहितोऽहरहः संध्यामुपासीतेति महतामादेशः । इत्थमयं विश्वामित्रः प्राणोऽधिदैवतमध्यात्मं च व्याख्यातः ।

(६) अथ यः खलु विद्वानेतं विश्वामित्रप्राणमपश्यत्, प्राणस्य च तस्य यो विश्वामित्र इति नामधेयं मकरोत् स तत्प्राणद्रष्टा विद्वानपि यशोनाम्ना विश्वामित्र एव आख्यायते । स च मनुष्यविधो विश्वामित्रो महोदयनाम्नि नगरे राजामीत् । यदिदं कान्यकुब्जं नाम नगरं मिदानीमुपलभ्यते, तत्र पुरा द्रुपदस्य राज्ञो द्रोणस्य वा ब्राह्मणस्य राजधान्यासीद्विच्छत्रा नाम । तत्रैवातिपुरातनकाले वैजयाख्यक्षत्रियवंश्यानां राज्ञामधिष्ठानं नगरमासीत् महोदयं नाम । तत्र विश्वरथो नाम राजासीच्चन्द्रवंशीयः । केचित्तु कौशाम्बीनाम् नगरीमस्य राजधानीमाहुः । सहि विश्वरथः पुरुरवसमारभ्य विजयापरसंज्ञामायुशाखागोत्रे त्रयोदशो वा दशमो वा भवति । तात्कालिकस्य च वसिष्ठस्य ब्रह्मवीर्य्यानुगं महात्म्यं दृष्ट्वा ब्रह्मवीर्यात् क्षत्रवीर्य्यमल्पं मन्यमानः स तपस्तप्त्वा ब्राह्मणोऽभवत् । स विश्वरथो राजा विश्वामित्राख्यं प्राणदर्शनप्रभावान् ब्रह्मत्वे विश्वामित्रोनाम्ना प्रथितोऽभूत् । “विश्वस्य ह वै मित्रं विश्वामित्र आस” (ब्रा० अ० २६) इत्येवमेतं प्रशंसत्यैतरेयः ।

(७) स च पुरुरवसमारभ्यायुशाखागोत्रे चतुर्थस्य ययातेः समकाल आसीत् । गुरुर्दक्षिणां दिक्षोः स्वशिष्यस्य गालवस्य विश्वामित्रेण ययातिं नाहुषं प्रति प्रेष्यमाणत्वात् । तच्च कालसाम्यं ययातिपूर्वपुरुषाणां दीर्घायुष्ट्वाद विश्वामित्रपूर्वपुरुषाणामल्पायुष्ट्वाच्चोपपद्यते । इद्वान्कुवंशे ह्यर्यश्ववसु-मनस्त्रिधन्वस्वत्रय्यारुणसत्यव्रतहरिश्चन्द्ररोहिताश्वानां सप्तानां पुरुषाणामिच्छाकृतः

पञ्चविंशतीनां समकालोऽयमेको विश्वामित्रः । कश्चिदन्यो भवेदन्यश्च कश्चिद् भवेद्रामसमसामयिकः । एकस्यातिदीर्घकालजीवित्वासंभवात् । मनुष्याणां शतायुष्ट्वसिद्धान्तात् । षष्ठुमना ह्यर्ग्यशिवरयोध्यायां, प्रतर्दनो, दैवोदासिः काश्यां, शिविरौशीनरिर्भोजपुरे, अष्टको वैश्वामित्रिः कान्यकुब्जे, इत्येते चत्वारः सहोदराः यथातिकन्यायां माधव्यामुत्पन्ना विश्वामित्रेण समकाला आसन्निति पौराणिका आहुः ।

(८) एष च विश्वामित्र शब्दो न तत्प्राणद्रष्टृव्यक्तिमात्रे, नाऽपि तत्पुत्रपरम्परायामेव रूढः किन्तु वैश्वामित्र्यां ब्रह्मर्षदि तत्पुत्रो वा तच्छिष्यो वा य एव कश्चिन् काले काले पर्षदधिष्ठाता ब्रह्मासीत् सोऽन्योऽन्यो विश्वामित्रः पर्षदधिष्ठातरि ब्रह्मणि विश्वामित्रशब्दप्रवृत्तेः । गोत्रे रूढः सोऽयं विश्वामित्रशब्दो जातिशब्दत्वात् वसिष्ठादिशब्दवदेकवचनान्तो बहुवचनान्तो वा प्रयुज्यते । तृतीयमण्डले त्रिपञ्चाशसूक्तस्य सप्तमीनवम्योऽर्च्यो चोरेकवचनदर्शनात् प्रथमसूक्तस्यैकविंश्यामृचि बहुवचनदर्शनाच्च । तत्र बहुवचने सर्वासां व्यक्तीनां स्वशब्देनैव विश्वामित्रत्वं द्रष्टव्यम् । अप्रत्यक्षप्राणविशेषद्रष्टृत्वरूपस्य ऋषित्वस्य तच्छब्दप्रवृत्तिनिमित्तस्य सर्वत्राविशेषात् । विश्वामित्र इत्यादौ अप्रत्यक्षप्रत्ययलोपं वदन्तो वैयाकरणास्तु नाक्षेप्याः । व्याकरणप्रक्रियायाः शब्दरूपाभिज्ञानाभ्युपायमात्रत्वात् । नासूया कर्तव्या यत्रानुगमः क्रियते इति नैरुक्तत्वात् त इमे विश्वामित्राः कुशिका अप्युच्यन्ते । त्रिपञ्चाशसूक्तस्य नवमीदशम्योऽर्च्यो चो विश्वामित्रगोत्रजाभिप्रायेणैव कुशिकशब्द प्रयोगात् । ऐतिहासिकमनुष्यगोत्राभिप्रायेण प्रयुक्तयोरेव कुशिक विश्वामित्रशब्दयोः पर्याय वाचित्वम् । न तु प्राणविशेषाभिप्रायेण प्रयुक्तयोः विश्वामित्र प्राणा पेक्षया कुशिकप्राणस्यातिरिक्तत्वात् । इन्द्रत्वसामान्याभिप्रायेण तूभयोरेकभावं मन्यन्ते इति दिक् ।

(९) सर्व एवैते भिन्नभिन्नकाला विश्वामित्रा मन्त्रद्रष्टारः । तत्र हरिश्चन्द्रसामयिकस्यैवैते मधुच्छन्दः प्रभृतयः पुत्रा आसन् । देवरातस्य शुनःशेषयूवार्कस्य मधुच्छन्दः प्रभृतिनोऽपि ज्येष्ठत्वेन पौराणिकैराख्यानात् । सर्वविश्वामित्रसाधारणो चेयं वैश्वामित्री संहिता द्रष्टव्या । विश्वामित्रगोत्रस्य च वसिष्ठ

गोत्रेण प्रतिपन्थितया वृत्तिरपि सर्वव्यक्तिसाधारण्यात् स्मर्यते । तत्र विश्वामित्रस्य पितापितामहः प्रपितामहश्चेत्येकतस्त्रयः । विश्वामित्रः स्वयमेकः । विश्वामित्रस्याष्टौ पुत्राश्चत्वारः पौत्राः इत्येवं पञ्चदश व्यक्तयः स्मर्यन्ते ।

*
तेषु प्रपितामह इपीरथस्तावद्वपिर्नास्ति मन्त्रद्रष्टृत्वास्मरणात् । पितामहः कुशिकः पिता गाथी मन्त्रद्रष्टृत्वाभावेऽपि नैपातिकावृषी संभाव्येते विश्वामित्रवंशस्य कौशिकगोत्रत्वेन लोके प्रतिपत्तेः । ऋष्यारव्यवंशस्यैव गोत्रत्वेनाख्यानात् । अथवा अनृषी एव स्याताम् । विश्वामित्रस्य महर्षेः कौशिकशब्देन ग्रहणात् तत एवास्य गोत्रस्य कौशिकत्वसंभवात् । यत्तु दाशतय्यां कुशिकगाथिनोरप्येयं स्मर्यते तद्विश्वामित्रस्यैवाप्येयं द्रष्टव्यमिति केचिदाहुः । वस्तु तस्तु कुशिकगाथिनावप्येतावृषी एव स्याताम् । ऋष्यन्तरवदेतयोरप्यप्येयस्मरणात् । कौशिकगोत्रं तु कुशिकाद्वा विश्वामित्राद्वा प्रवर्ततामिति नातिविशेषः । एष च विश्वामित्रो मैथिल आसीत् । मिथिलाप्रदेशे पूर्वस्यां कौशिकी नाम नदी बहति । तदुपलक्षिते एव प्रदेशे कुशिकाश्रमस्य निर्धारितत्वात् । तथाहि बृहद्विष्णुपुराणे मिथिलामहात्म्ये । “विश्वामित्रस्तु पूर्वस्यां दिशि वासमकल्पयत्” इत्युक्तम् । यामलसारोद्वारे मिथिलाखण्डेचैवमाह । विश्वामित्राश्रमे प्राच्या-मृग्वेदध्वनिनादिते” इत्यादि । महाभारतस्यारण्यके च स्मर्यते । “कुशिक-स्याश्रमं गच्छेत् सर्वपापप्रमोचनम्” इति । अत एव च विश्वामित्रवंशजन्मा याज्ञवल्क्योऽप्यस्यां मिथिलायामेव गौतमाश्रमं प्रत्यासन्नवर्तिनो जयन्तपुरस्या त्यन्तसंनिधाने धनुर्वेदमहारण्ये निवसतिस्म । अद्यापि तस्याश्रमस्य मिथिलायां सुप्रसिद्धत्वात् इतिभाव्यम् । विश्वामित्रो ह्येष शतर्ची महामहर्षिः । पुत्रेषु तु धुच्छन्दो देवरातादयः केचन शतर्चिनः । परे महासूक्तजुद्रसूक्ताः । यद्यप्यस्य षातं पुत्राः स्मर्यन्ते पौराणिकैः । तेषु च पञ्चाशजघन्यजाः वनेचराः दस्यु-प्राया म्लेच्छा एवाभवन् परे तु ज्येष्ठा पञ्चाशदासन् ब्राह्मणाः विद्वांसः । किन्तु

* १—इपीरथः (अनृषिः),

२—कुशिक ऐपीरथिः,

३—गाथी (गाधी) कौशिकः,

४—विश्वामित्रो गाथिनः — इति ।

तेष्वप्यष्टावेव पुत्राः ऋषयः स्मर्यन्ते देवरातः, मधुच्छन्दाः, कतः, ऋषभः, रेणुः, अष्टकः, पूरणः, प्रजापतिः इति । अथ जेता अघमर्षणश्चेत्येतौ माधुच्छन्दसौ, उत्कीलः कात्य इति त्रयः पौत्राः ।

(१०) अत्रायं देवरातः पूर्वमजीगर्तस्यानुषित्राद्वाणस्य त्रिषु पुत्रेष्वन्यतमः पुत्रो आसीच्छुनःशेषो नामाङ्गिरसः । केचित्तु पौराणिका अजीगर्तशुनःशेषयोर्भागवत्त्वमाचक्षते तच्छ्रुतिविरोधादनुपादेयम् । “यथैवाङ्गिरसः सन्नुपेयां तव पुत्रताम्” “आङ्गिरसो जन्मनास्याजीगर्तः शुनः कविः” इति च बह्वचश्रुतेः । स हरिश्चन्द्रस्य राज्ञो वारुणे यज्ञे क्रांतः पुत्रोऽभूत् । तत्रायं विश्वामित्रेण पशुत्वात् प्रमोचितः सन्नमुष्य विश्वामित्रस्य पश्चात् कृत्रिमः पुत्रो भूत्वा विश्वामित्रकृपया पुत्रेषु ज्यैष्ठ्यं वेदं चालभत् । तेनायमृषिः समुदभूद्देवरातो नाम । मधुच्छन्दास्तु विश्वामित्रस्यौरसौ ज्येष्ठः पुत्रः ।

(११) कुशिको द्वेधा-ऐषीरथिश्च सौभरिश्च । तेनायं विचिकित्सितः । एवं प्रजापतिस्त्रेधा-वैश्वामित्रो वाच्यः । परमेष्ठी च । प्रजापतेः पुत्रपौत्रप्रपौत्र-वृद्धप्रपौत्राः स्मर्यन्ते । यथा-हिरण्यगर्भः । विष्णुः, यज्ञः, दक्षिणा, प्रजावान्, विमदः, यदमनाशनः, पतंगः संवरणः, इति नवैते प्रजापत्याः । मनुः सांवरणः । अथ नाभानेदिष्टः शार्यातो नाहुषश्चेति त्रयो मानवाः । ययातिर्नाहुषः इति । एष नावधार्यते कस्यैते हिरण्यगर्भादयः पुत्राः वैश्वामित्रस्य वा वाच्यस्य वा परमेष्ठिनो वेति । मनुरप्ययं नानाविधः स्मर्यते । तत्र न ज्ञायते कस्यैते नाभानेदिष्टादयः पुत्र पौत्रा इति, तन्मृग्यम् ।

(१२) यद्यप्ययं विश्वामित्रो मनुष्यलोकस्थो न स्वर्ग्यः । तथाप्ययं विश्वामित्रकृतो वेदसंहिताग्रन्थः स्वर्ग्य एवाभिज्ञायते । तद्वर्णितानां मनुष्यदेवानां भौमस्वर्गवासितया प्राणादेवानां सूर्यस्वर्गवासितया च स्वर्ग्यार्थविषयकत्वात् ।

(१३) तत्रैतस्यां कौशिकसंहितायां कुशिक ऐषीरथिरिन्द्रं द्वाविंशति (२२) मन्त्रैस्तुष्टाव । कुशिकपुत्रो गाथी दशभिरग्निं, पञ्चभिः पुरीष्यान्गनीन् पञ्चभिरग्निं संबन्धिनो विश्वान् देवांस्तुष्टाव इति विंशति (२०) मन्त्रं गाथिन् आर्षेयम् । तदिदं द्विचत्वारिंशता पौर्विकं पर्व प्रथमम् ।

(१४) अथ गाथिपुत्रो विश्वामित्रस्त्रिंशेन शतेनाग्निसामान्यमेकादश-

भिराप्रियमूनत्रिशता वैश्वानराग्निं, षड्भिर्मरुदादीन्, नवभिरिन्द्राग्नी, एकादश-
भिरग्निसंवन्धिनो विश्वान्देवांस्तुष्टावेति पण्णवत्यधिकशतेन (१६६)
आग्नेयं पर्व द्वितीयम् । ऊनविंशेन शतेन (११६) ऐन्द्रं पर्व तृतीयम् । अथ
षड्भिर्विश्वान्देवान्, नवभिरश्विनौ, नवभिर्मित्रं, सप्तभिर्ऋभून्, सप्तभिरुप-
समथ त्रिभिस्त्रिभिरिन्द्रावरुणौ बृहस्पतिं पूषणं सवितारं सोमं मित्रावरुणौ,
ततश्चतुर्भिर्इन्द्रसोमवरुणबृहस्पतिधातृविधातृसंघं, त्रिभिः पवमानं सोमं
तुष्टावेति त्रिषष्ट्या (६३) वैश्वदेव्यं पर्व चतुर्थम् । इत्थं त्रिभिः पर्वभिरष्टसप्त
तानि त्रीणि शतानि (३७८) वैश्वामित्रार्पेयं भवति ।

(१५) अथ विश्वामित्रपुत्रो देवरातो विश्वामित्रपुत्रत्वात् प्रागजीगर्त-
पुत्रत्वे शुनःशेषनामा द्वाभ्यामग्निं त्रिभिर्भगसवितारौ दशभिर्वरुणं तुष्टावेति
पञ्चदशभिः शौनः शेषार्पेयं वृत्तम् । देवरातो भूत्वा एकविंशत्या वरुणं, त्रयो-
विंशत्याग्निं, नवभिरिन्द्रयज्ञसोमानां निबहं, त्रयोविंशत्येन्द्रं, त्रिभिरश्विनौ,
त्रिभिरुपसं तुष्टावेति द्व्यशीत्या देवरातार्पेयं वृत्तम् । तदित्थं सप्तनवत्या (६७)
देवरातं पर्व पञ्चमम् ।

(१६) अथ माधुच्छन्दा वैश्वामित्रो नवभिरग्निं, द्वासप्तत्या मरुत्वन्त-
मिन्द्रं, ततस्त्रिभिस्त्रिभिर्वायुमिन्द्रवायु मित्रावरुणौ अश्विनौ इन्द्रं विश्वान्
देवान् सरस्वतीं चेत्येकविंशत्या वैश्वदेव्यं, दशभिः पवमानं सोमं तुष्टावेति-
द्वादशं शतं (११९) माधुच्छन्दसमार्पेयं पर्व षष्ठम् ।

(१७) अथ ऋषभो वैश्वामित्रश्चतुर्दशभिरग्निं, नवभिः पवमानं सोमं
तुष्टाव रेणुवैश्वामित्रोऽष्टादशभिरिन्द्रमिन्द्रासोमौ च दशभिः पवमानं सोमं
तुष्टाव । कतो वैश्वामित्रः पञ्चभिरग्निमष्टको वैश्वामित्र एकादशभिरिन्द्रं, पूरणो
वैश्वामित्रः पञ्चभिरिन्द्रं, प्रजापतिर्वैश्वामित्रो दशभिरिन्द्रं द्वापञ्चाशता विश्वान्
देवांस्तुष्टावेति त्रिचत्वारिंशेनशतत्रयेण (३४३) पुत्रार्पेयम् ।

(१८) अथ जेता माधुच्छन्दसोऽष्टादशभिरिन्द्रमघमर्षणो माधुच्छन्द-
सस्त्रिभिर्भाविवृत्तमुत्कीलः कात्योऽष्टदशभिरग्निं संवरणः प्रजापत्य ऊनविंशत्या
इन्द्रं तुष्टावेत्यष्टचत्वारिंशता (४८) पौत्रार्पेयम् ।

अथ देवश्रवा देवताश्च भारतौ राजानाविन्द्रं पञ्चभिस्तुष्टुवतुरिति नैपाति-
कार्पेयम् । इति सप्ताशीतिशतेनेन (१८७) उत्तमं पर्व सप्तमम् ।

तदित्थं पाञ्चपौरुषी, षोडशार्षेयी सप्तपर्वा षोडशाधिकाष्टशतमन्त्रा (८१६)
कौशिकी वेदसंहिता पूर्णा ।

(१६) कौशिकसंहिताया सोऽयं मन्त्रविभागः प्रकोष्ठे द्रष्टव्यः—

पुरुषाः	आर्षेयाणि	ऋषयः	आर्षेयमन्त्राः	पर्वणि ७
१	१	कुशिक ऐषीरथिः	२२	
२	२	गाथी कौशिकः	२०	४२
३	३	वैश्वामित्रो गाथिनः	३७८	३७८
४।	४	देवरातो वैश्वामित्रः	६७	{ ४२ १६६ ११६ ६३ ६७ १२
	५	मधुच्छन्दाः ,,	११२	
	६	ऋषभः ,,	२३	
	७	रेणुः ,,	२८	
	८	कतः ,,	५	{ ३४३ १८७
	९	अष्टकः ,,	११	
	१०	पूरणः ,,	५	
	११	प्रजापतिः ,,	६२	
	१२	जेता माधुच्छन्दसः	८	
	१३	अधमर्षणो माधुच्छन्दसः	३	
५	१४	उत्कीलः कात्यः	१८	४८
	१५	संवरणः प्राजापत्यः	१६	
(X)	१६	देवाश्रवोदेववातौ भारतौ	५	५
५	१६		८१६	८१६

सोऽयमैतिहासिको वैज्ञानिकश्च द्विविधोऽपि विश्वामित्रो व्याख्यातः

इति कौशिको विश्वामित्रः ।

समीक्षाचक्रवर्ति—श्रीमधुसूदनशर्म—विरचितं महर्षिकुलवैभवं समाप्तम् ॥

महर्षिकुलवैभवस्य

— शुद्धि-पत्रम् —

पृष्ठः	पंक्तिः	अशुद्धपाठाः	शुद्धपाठाः
		कश्यपः—	
१	८	पुत्रः	पुत्रः
२	कूर्ममध्ये	वृत्तम्	वृत्तम्
२	कूर्मकटौ	कश्यपः	कश्यपः
३	६	तल्लक्षण	तल्लक्षणं
३	७	उद्यन्ने वाभू	उद्यन्ने वामू
३	१५	तयोरूर्ध्वा	तयोरूर्ध्वा
३	१८	विन्दूपलब्ध	विन्दूपलब्ध
४	५	कूर्मो	कूर्मो
४	८	द्रष्टार	द्रष्टारं
४	११	शब्दपरतन्त्र	शब्दपरतन्त्र
४	१३	दृश्यते	दृश्यते
५	५	पृथ्वीस्थान	पृथ्वीस्थाना
५	८	अवस्थित	अवस्थिता
५	१०	अ यते	अ यते
५	१४	मृडत नः	मृडता नः
७	६	नाट्यं स	नाट्यसि
८	५	अदितिमध्य	अदितिमध्यं

पृष्ठः	पंक्तिः	अशुद्धपाठाः	शुद्धपाठाः
८	२४	दधिभय्यः	दधिभय्यः
१०	१३	इत्थमय	इत्थमयं
१०	२३	गत्या	भक्त्या
११	१	प्रदेश	प्रदेशे
११	२३	पञ्चसूतदशभिरिन्द्रं	पञ्चदशभिरिन्द्रं
११	२३	रेभ काश्यपौ	रेभसू काश्यपौ
वसिष्ठः—			
१३	१८	वगस्थितोऽयं	स्वर्गस्थितोऽयं
१४	टिपण्ये	जुहवानाः	जुह्वानाः
१५	२	रथ्येवेय	रथ्येवेयं
१५	३	तत्रासात्	तत्रासीत्
१५	४	महाराजस्याय	महाराजस्यायं
१६	२	दृप्सं	द्रप्सं
१६	५	ब्रह्मणा	ब्रह्मणा
१७	५	असल्लक्षण	असल्लक्षणा
१६	३	बभूवुः	बभूवुः
१६	१७	कपोश्चित्	कयोश्चित्
१६	२५	सेवोध्यस्य	संवोध्यस्य
२०	२	मन्त्रसंहिता	मन्त्रसंहिता
२०	४	तादित्थं	तदित्थं
२०	४	जन्मकर्म	जन्मकर्म
२०	१६	तस्या	तस्यां
२०	१७	सेक न्मत्र	सेकान्मित्र
२१	२३	ब्रह्मत्वात्	ब्रह्मत्वात्
२२	४	एतद्व्यतिरिक्ता	एतद्व्यतिरिक्ता

पृष्ठः	पंक्तिः	अशुद्धपाठाः	शुद्धपाठाः
२२	१७	वसुकर्णौ	वसुकर्णौ
२३	१२	रुत्तर	रुत्तर
२३	१३	त्रयस्त्रिंशन्मन्त्रान्	त्रयस्त्रिंशन्मन्त्रान्
अगस्त्यः—			
२५	२	नास्त्यमःस्या	गस्त्यमस्त्या
२५	१०	माहिस्थिना	माहिस्थिना
२५	१३	भाग्नेया	माग्नेया
२५	१४	त्रिविधा	त्रिविधाः
२६	६	परिपाकान्	परिपाकात्
२६	६	फेनोऽसिकता	फेनोषःसिकता
२६	७	स्वभावा	स्वभावा
२६	११	फेनोष	फेनोषः
२७	१३	जालत्वा	जालकत्वा
२७	१६	नौन्नमच्छृङ्गः	नौन्नमच्छृङ्गः
२७	२०	तदिदमगस्त्य	तदिदमगस्त्यस्य
२७	२३	निक्षिप्यन्ते	निःक्षिप्यन्ते
२७	२४	परोक्षव्यहार	परोक्षव्यहारः
२७	२५	पुराणैकषष्टि	पुराणैकषष्टि
२७	२५	गस्त्यस्याग्नि	गस्त्यस्याग्नि
२६	३	पुरातनया	पुरातनतया
२६	१३	भागिनेयाश्चेति	भागिनेयाश्चेति
२६	१४	नाप्रिय	नाप्रियं
२६	१६	पचभिः	पंचभिः
२६	२३	षड्भिर्विश्वाद् जीविताह्वानं	षड्भिर्विश्वान्देवान् जीविताह्वानं

पृष्ठः	पंक्तिः	अशुद्धपाठाः	शुद्धपाठाः
३०	२	सहिता	संहिता
३०	१३	दुत्कामकः	दुत्कामुकः
		भृगुः अङ्गिराः—	
३२	३	यावद्भिन्नं	यावद्भिन्नं
३२	१०—११	विधारूपो	विशवापुरुषो
३२	१३	मुक्थं	मुक्थं
३२	१५	प्राणमयः	प्राणमयो
३३	२०	तयोरद्धातपां	तयोरद्धातपां
३४	१८	अशनग्रहण	अशनग्रहण
३४	२०	मात्मान	मात्मानं
३४	२५	१—विष्टान	१—विष्टानं
३५	३	मुक्थस्याक	मुक्थस्याक
३५	६	उत्तिष्ठम्	उत्तिष्ठन्
३५	१६	कद्र	कद्र
३६	१०	एव	एवं
३६	२४	सामन्त	सामन्तं
४२	१७	श्रासंभूतैः	श्रीसंभूतैः
४३	१	नैत्तिरीय	तैत्तिरीय
४५	७	मन्त्रश्रुतेः	मन्त्रश्रुते
४५	२२	मर्भिणी	गर्भिणी
४६	१८	ससंज्ञाना	ससंज्ञाना
४६	२६	इत्यैतुरेय	इत्यैतरेय
४६	२६	श्रुतेः	श्रुतेः
४६	२२	वाजिश्रु	वाजिश्रु
५०	१	गौविराट्	गौर्विराट्

पृष्ठः	पंक्तिः	अशुद्धपाठाः	शुद्धपाठाः
५१	२५	यट्विरात्र	यत्र
५१	२५	संहन्यते सा	संहन्यते सा विराट्
५२	१७	अन्नं	अन्नं
५२	१६	अभिधानी	अभिधानी
५३	१	योऽग्निरादित्य	यमोऽग्निरादित्य
५३	३	चतुस्त्रः	चतुस्त्रः
५३	१३	यागेव	वागेव
५५	१६	परतोऽनुयाजाः	परतोऽनुयाजा
५६	१५	प्रतिरुध्मः	प्रतिरुध्मः
५६	१५	तस्यप च	तस्यापि च
५६	१७	विवक्षितस्वागतेः	विवक्षितत्वावगतेः
५६	२४	श्रुतौ मन्त्रः	श्रुतौ मन्त्रः
५७	६	दविनाभाव	दविनाभावं
५७	७	एतद्वै ब्रह्मः	एतद्वै ब्रह्म
५७	१२	अथर्वणां	अथर्वणां
५७	२३	यज्ञस्यावराध्या	यज्ञस्यापराध्या
५८	७	संगृह्णाति	संगृह्णाति
५८	२२	श्रुतं	श्रुतं
५९	२	सोम	सोमा
५९	२	यातमं नः	यातमनः
५९	१६	सन्निविष्टेषु	सन्निविष्टेषु
५९	२४	ब्रह्मगिरित्व	ब्रह्मगिरित्व
५९	२५	दास्मि	दस्मि
६०	१२	पिरडं	पिरडं
६०	१८	सर्व	सर्व
६१	३	असंघं	असंघ
६१	११	धमा	धर्माः

पृष्ठः	पंक्तिः	अशुद्धपाठाः	शुद्धपाठाः
६१	१६	विद्यायां	विद्याया
६१	१६	नुह्य	नुदुह्य
६१	२०	(५०।७)	(५।२।७)
६२	७	सौषधिर्वनस्पति	सौषाधिर्वनस्पति
६२	२१	दत्तम्	या
६३	१	ददित्थं	तदित्थं
६४	१	दृष्टव्या	द्रष्टव्या
६४	१	मेवासता	मेवास
६४	६	तदन्तरिक्ष	अन्तरिक्ष
६४	६	साऽसौर्धो	द्यौ
६४	१०	सहस्रायुर्जज्ञे	सहस्रायुर्जज्ञे
६४	१४	इमामेव	इमामेव
६४	१७	इमे	इमं
६४	२०	सहस्रायुषो	सहस्रायुषो
६४	२१	मपश्यद्यं	मपश्यद्य
६४	२२	आपोइवा	आपोवा
६४	२२	तांयत्	तायत्
६५	६	निरवासयत्	मिरवासाययत्
६५	२२	मन्वाख्याने	मन्वाख्या
६५	२३	ऋचाम्यनूक्तम्	ऋचाम्यनूक्तम्
६५	२४	नाहर्न	नहर्न
६५	२४	नीद्य	नीद्य
६६	१२	आदि इति	आदित्यः इति
६६	१३	तैत्तिरीयके	तैत्तिरीयके
६६	२५	दिग्दृष्टाः	दिग्दृष्टाः
६७	६	वायादित्या	वाय्वादित्या
६७	१०	दिवाः	देवाः

पृष्ठः	पंक्तिः	अशुद्ध पाठाः	शुद्धपाठाः
६७	१२	त्रिधातुपूर्वं	स्त्रिधातुपूर्वं
६७	१८	स्वरूपा	स्वरूपा
६७	१८	पूर्वत्वे	पूर्वत्वं
६७	२१	आग्निषोमौ	अग्निषोमौ
६७	२२	ब्रह्मात्मकत्वे	ब्रह्मात्मकत्वे
६७	२५	(६।)	(६ कां)
६८	१	आभ्योऽद्भ्यो	आभ्योऽद्भ्यो
६८	३	भस्ताख्यं	भस्त्याख्यं
६८	११	संक्लिप्याप्सु	संक्लिश्याप्सु
६८	१५	मश्सान	मश्मान
६८	२१	ददुपरिष्ठात्	तदुपरिष्ठात्
६९	९	चतुष्टये	चतुष्टयं
६९	११	ब्राह्मणस्पत्यो	ब्रह्मणस्पत्यो
६९	१२	इष्टाप्स्वभवन्	इहाप्स्वभवन्
६९	१५	वच्वादित्याना	वाच्वादित्याना
६९	१५	मान्दत्रय	मान्दत्रया
६९	२२	विद्युत्सोमयोर्भेदेन	विद्युत्सोमयोर्भेदेन
६९	२२	सोमविशे	सोमविशे
६९	२६	अयते	अयते
६९	२६	अ	श्रुतौ
७०	७	दिक् छन्दः	दिक् छन्दः
७०	२१	रुद्रै	रुद्रै
७०	२५	देवा	देवता
७१	१	प्राणः	प्राणाः
७१	१	सर्वपितरः	सर्वपितरः
७१	८	प्रतिप्रजापत्य	प्रतिप्राजापत्य
७१	९	द्वितीय मात्मा	द्वितीय आत्मा

पृष्ठः	पंक्तिः	अशुद्ध पाठाः	शुद्ध पाठाः
७१	१०	पृथीव्यौ	पृथिव्यो
७१	१३	सृष्टे प्रवृष्टे	सृष्टं प्रवृष्टं
७१	२०	भवतीत्यस्तत्र	मवतीत्यस्तत्र
७१	२७	वरणं	वरणं
७१	२७	इत्यात्तक्षते	इत्याचक्षते
७२	१३	सचारी	संचारी
७२	२१	भामभिमुखी	भामाभिमुखी
७३	११	ऽङ्गिरसचाचष्टे	ऽङ्गिरसश्चाचष्टे
७३	१५	भेषजैः	भेषजै
७३	१७	ऋग्वेद	ऋग्विद
७५	७	त्रिश्चरूरो	त्रिस्वरूरो
७५	१०	पारीक्ष्यात्	पारोक्ष्यात्
७६	८	मङ्गिरस	मङ्गिरस्त
७६	६	नानाथान्	नानाथान्
७६	१३	सीसा	सीमा
७७	८	रूप स	रूपसि
७८	४	सर्वम्	सर्वम्
७८	१२	कृत्तिकान्तः	कृत्तिकातः
७८	१६	प्रजापतेर्वा	प्रजापतेर्वा
७८	१७	अग्निरास्यम्	अग्निरास्यम्
७८	१८	शीर्षत्	शीर्षन्
७८	२२	छिन्नशीर्षा	छिन्नशीर्षा
७९	८	रोचनाना	रोचनानां
७९	२६	सहैकी	सहैकी
		अत्रिः	
८२	४	सृष्टिद्वदशे	सृष्टिद्वादशे
८३	१	स्वेनाजसाऽऽवृतः	स्वेनौजसाऽऽवृतः

पृष्ठः	पंक्तिः	अशुद्धपाठाः	शुद्धपाठाः
८३	६	देशविशेषस्यत्रियत्वे	देशविशेषस्यात्रेयत्वे
८४	१६	स्थान्न	स्यान्न
८५	११	योगत्वात्	योग्यत्वात्
८५	२२	प्रम्हण	ब्रह्मण
८६	१०	मवाङ्	मवाङ्
८६	२४	प्रक्षरित	प्रचरित
८६	२६	तेष्वात्रेयर्षद	तेष्वात्रेयर्षद
८७	६	देवान्नमसोप	देवान्नमसोप
८७	२५	लोकः	लोक
८८	२६	सूर्यमवाहन्	सूर्यमवाहन्
८८	३	द्विहीयेत	द्विहीयते
८८	१५	अत्रोऽत्रिमूतौ	अत्रोऽत्रिमूतौ
८९	३	तत्तगोत्रान्वये	दत्तगोत्रान्वये
८९	११	सर्वदा	सर्वदा
९४	१५	ब्रह्मावती	ब्रह्मावती
९५	१२	आपोऽभूवन्	आपोभवन्
९५	२३	मेकेश्वरौ	मेकेश्वरा
९६	१६	पषात	पंपात
९७	२	ज्वलयन्त्युत	ज्वलयन्त्युत
९७	८	पुत्रोऽभूदिति	पुत्रोभूदिति
९८	४	गन्ध	गन्धर्व
९८	१३	प्रकारणे	प्रकरणे
९८	२४	प्राणा	प्राणा
९९	१	वाजसनेय	वाजसनेय
१०१	११	सलग्न	सलग्नं
१०१	१६	रक्तोऽर्थो	रक्तोऽर्थो
१०२	१	पञ्चा	पञ्चा

पृष्ठः	पंक्तिः	अशुद्ध पाठाः	शुद्धपाठाः
१०२	७	बर्हिर्धानो	बर्हिर्धानो
१०२	६	चात्रिवशे	चात्रिवशे
१०३	८	इत्युभयाः	भयोः
१०५	२	कर्मकृत्	कर्मकृत्
१०७	१०	एवमन्यात्रा	एवमन्यत्रा
१०७	२१	प्राणघनो	प्राणघनो
१०८	१८	सर्वैः	सर्वैः
१०८	१६	तमेवैके	तमेवैके
१०६	१८	मूर्तिः	मूर्तिः
११०	५	मर्त्याच	मर्त्याच
११०	६	प्रशिद्धायां	प्रसिद्धायां
११०	१६	सूर्यां शु	सूर्यां शु
११०	२१	सोऽत्रिः	सोऽत्रिः
११७	६	वनपर्वान्तरगत	वनपर्वान्तगतं
कौशिको विश्वामित्रः			
१२२	८	नान्यस्मिन्	तान्यस्मिन्
१२४	८	प्राणण	प्राण
१२४	२१	च्छ्रत	च्छ्रत
१२५	५	संघातोमुष्मिन्निन्द्रप्राणो	संघातेमुष्मिन्निन्द्रप्राणे
१२६	१३	एकंभदन्ति	एकीभवान्ति
१२७	१३	पृथ्वीरसात्मनि	पृथ्वीरसात्मनि
१२७	१७	व्युत्पत्त्याऽय	व्युत्पत्त्याऽयं
१२७	२०	प्रतीची	प्रतीची
१२८	१३	यदिद	यदिदं
१२८	१७	पुरुरव	पुरुुरव
१२८	२५	दीर्घायुष्ट्वाद्	दीर्घायुष्ट्वाद्
१२८	२७	मिक्ष्वाकतः	मिक्ष्वाकतः
१३०	१	वृत्तिरपि	वृत्तिरपि
१३०	२१	धुच्छन्दो	मधुच्छन्दो
१३०	२२	सतं	शतं
१३०	२०	देवाश्रवो	देवश्रवो
॥ इति ॥			

173

STATE

IN SENATE, JANUARY 18, 1878.

REPORT OF THE

COMMISSIONERS OF THE LAND OFFICE.

1878.

ALBANY: PUBLISHED BY THE STATE OF NEW YORK, 1878.

प्रकाशक

सञ्चालक, राजस्थान प्राच्यविद्या प्रतिष्ठान, जोधपुर के आदेशानुसार

श्री गोपालनारायण बहुरा, एम. ए.,

रूप सञ्चालक राजस्थान प्राच्यविद्या प्रतिष्ठान, जोधपुर

मुद्रक

ज्ञानप्रकाश काला, कुशल प्रिन्टर्स, मणिहारों का रास्ता, जयपुर

प्रेसों में छप रहे ग्रन्थ

संस्कृतग्रन्थ

१. शकुनप्रदीप, लावण्यशर्मरचित, सम्पादक—मुनि श्रीजिनविजय ।
२. त्रिपुराभारतीलघुस्तव, धर्माचार्यप्रणीत, सम्पादक—मुनि श्रीजिनविजय ।
३. करुणामृतप्रपा, भट्ट सोमेश्वरविनिर्मित, सम्पादक—मुनि श्रीजिनविजय ।
४. बालशिञ्जाव्याकरण, ठक्कुर संग्रामसिंह रचित, सम्पादक मुनि श्रीजिनविजय ।
५. पदार्थरत्नमंजूषा, पं. कृष्णमिश्रविरचित, सम्पादक मुनि श्रीजिनविजय ।
६. वसन्तविलास फागु, अज्ञातकर्तृक सम्पादक—श्री एम. सी. मोदी ।
७. नन्दोपाख्यान, अज्ञातकर्तृक, सम्पादक श्री बी.जे. सॉडेसरा ।
८. चान्द्रव्याकरण, आचार्य चन्द्रगोमिविरचित, सम्पादक—श्री बी. डी. दोशी ।
९. वृत्तजातिसमुच्चय, कवि त्रिरहाङ्करचित, सम्पादक—श्री. एच. डी. वेलणकर ।
१०. कवि दर्पण, अज्ञातकर्तृक " " "
११. स्वयंभूछन्द, कविस्वयंभूरचित " " "
१२. प्राकृतानन्द, रघुनाथकविरचित, सम्पादक—मुनि श्रीजिनविजय ।
१३. कविकौस्तुभ, पं. रघुनाथरचित, ,, श्री एम. एन. गोरी ।
१४. एकाक्षर नाम-माला, सम्पादक—मुनि श्रीरमणीकविजयजी ।
१५. नृत्यरत्नकोष, भाग २ महाराणा कुंभकर्णप्रणीत, सम्पा.—डॉ. प्रियवाला शाह ।
१६. इन्द्रप्रस्थप्रबन्ध, सम्पादक—डॉ. दशरथ शर्मा ।
१७. हमीरमहाकाव्यम, नयचन्द्रसूरीकृत, सम्पादक—मुनि श्रीजिनविजय ।
१८. स्थूलभद्रकाकादि, सम्पादक—डॉ. आत्माराम जाजोदिया ।
१९. वासवदत्ता, सुवन्धुकृत, सम्पादक—डॉ. जयदेव मोहनलाल शुक्ल ।
२०. घटखर्परादि पंचलघुकाव्यानि, सम्पादक—पं. अमृतलाल मोहनलाल ।
२१. भुवनदीपक, यावनाचार्यकृत, सम्पादक—पं. पुरुषोत्तमभट्ट ।
२२. वृत्तमुक्तावली, कवि श्रीकृष्णभट्टकृत, सम्पादक—पं. श्री मधुरानाथजी भट्ट ।

राजस्थानी और हिन्दी

२३. मुंहता नैणसीरी ख्यात भाग २ मुंहता नैणसीकृत, संपा.—श्री बद्रीप्रसाद साकरिया
२४. गोरा बादल पदमिणी चऊपई, कवि हेमरतनकृत सम्पा.—श्रीउदयसिंह भटनागर,
२५. राजस्थान में संस्कृत साहित्य की खोज, एस. आर. भण्डारकर, हिन्दी अनु-
वादक—श्री ब्रह्मदत्त त्रिवेदी ।
२६. राठोड़ारी वंशावली, सम्पादक—मुनि श्रीजिनविजय ।
२७. सचित्र राजस्थानी भाषासाहित्यग्रन्थसूची, सम्पादक—मुनि श्रीजिनविजय ।
२८. मीरां-वृहत्-पदावली स्व. पुरोहित हरिनारायणजी विद्याभूषण द्वारा संकलित,
सम्पादक—मुनि श्रीजिनविजय ।
२९. राजस्थानी साहित्य संग्रह, भाग ३ संपादक—श्री लक्ष्मीनारायण गोस्वामी ।
३०. सूरजप्रकाश, कविया करणीदान कृत, संपादक—श्री सीताराम लाल स ।
३१. मत्स्य प्रदेश की हिन्दी को देन, संपादक—डॉ. मोतीलाल गुप्त ।
३२. रुक्मिणीहरण—सायांजी भूला कृत, संपादक—पुरुषोत्तमलाल मेनारिया ।
विशेष—पुस्तक विक्रेताओं को २५% कमीशन दिया जाता है ।